

Avviż tal-Kummissjoni — Manwal dwar it-trasferiment ta' persuni ssentenzjati u l-pieni ta' kustodja fl-Unjoni Ewropea

(2019/C 403/02)

WERREJ

Pàġna

Lista ta' abbrevjazzjonijiet	5
DAHLA	6
INTRODUZZJONI U KUNTEST LEGALI ĠENERALI	6
1. Harsa ġenerali	6
1.1. Karatteristiċi ewlenin tad-Deċiżjoni Qafas	7
1.1.1. It-trażmissjoni	8
1.1.2. Ċertifikat	8
1.1.3. Sentenza	8
1.1.4. Piena	8
1.1.5. L-Istat emittenti u l-Istat ta' eżekuzzjoni	9
1.2. Il-prinċipju tar-rikonoxximent reċiproku	9
1.3. Effett legali tad-deċiżjonijiet qafas tal-UE	9
1.4. L-Artikolu 267 TFUE: Proċedura għal deċiżjoni preliminari	10
PARTI I: IT-TRAŻMISSJONI TA' SENTENZA U TA' ĊERTIFIKAT	10
2. Ir-rekwiziti għat-trażmissjoni	10
2.1. Il-Kamp ta' Applikazzjoni tad-Deċiżjoni Qafas	10
2.1.1. Ratione personae	10
2.1.2. Ratione materiae	10
2.1.3. Ratione temporis	11
2.2. L-awtoritajiet kompetenti	11
2.3. Għażla tal-Istat ta' eżekuzzjoni	11
2.3.1. Ix-xenarji skont l-Artikolu 4(1)	11
2.3.2. Trasferiment fl-Istat Membru taċ-ċittadinanza tal-persuna ssentenzjata fejn hija tghix (l-Artikolu 4(1)(a))	12
2.3.3. Trasferiment fl-Istat Membru li fih il-persuna se tiġi deportata (Artikolu 4(1)(b))	12
2.3.4. Trasferiment lil kwalunkwe Stat Membru ieħor li jagħti kunsens għat-trasferiment (Artikolu 4(1)(c)) ...	12
2.4. Il-kunsens informat tal-persuna ssentenzjata	13
2.5. Kunsens tal-Istat ta' eżekuzzjoni	13
2.6. L-opinjoni tal-persuna ssentenzjata	14
2.7. Valutazzjoni tar-riabilitazzjoni soċjali	14
2.7.1. L-Istat emittenti jrid ikun sodisfatt	14
2.7.2. Konsultazzjoni mal-Istat ta' eżekuzzjoni fejn xieraq	14

2.7.3. Definizzjoni ta' riabilitazzjoni soċjali	15
2.7.4. Modalitajiet ta' eżekuzzjoni tal-piena	15
2.8. Il-lista ta' 32 reat li jagħtu lok għal konsenja mingħajr verifika ta' kriminalità doppja	15
2.9. Gruppi vulnerabbli: minorenni u trasgressuri b'disturbi mentali u t-trasferiment ta' miżuri tal-kura psikjatrika jew tas-saħħa	16
2.10. Kunsiderazzjonijiet relatati mad-drittijiet fundamentali mill-Istat emittenti	16
3. Il-proċedura għat-trażmissjoni	17
3.1. Suġġetti intitolati jifhem l-proċedura	17
3.2. Il-proċedura għall-kisba tal-opinjoni tal-persuna ssentenzjata	17
3.3. In-notifika tal-persuna ssentenzjata (l-Artikolu 6(4) u l-formola fl-Anness II)	18
3.4. Dokumenti li għandhom jintbagħtu	18
3.4.1. Ċertifikat	18
3.4.2. Sentenza	19
3.5. Informazzjoni supplimentari siewja mill-Istat emittenti	22
3.6. It-trażmizzjoni	22
3.7. Talba għal informazzjoni dwar id-dispożizzjonijiet dwar ir-rilaxx bikri jew il-libertà kondizzjonali possibbli	22
3.8. Talba għal arrest proviżorju	23
3.9. Irtirar taċ-ċertifikat	23
PARTI II: IR-RIKONNOXXIMENT TAS-SENTENZA U L-INFURZAR TAL-PIENA	24
4. Il-proċedura għar-rikonnoxximent	24
4.1. L-iskadenza għat-teħid tad-deċiżjoni dwar ir-rikonnoxximent u r-rimedji kontra d-deċiżjoni ta' trasferiment	24
4.2. Talba għat-traduzzjoni tas-sentenza	24
4.3. Il-posponiment	24
4.4. L-arrest proviżorju	25
5. Id-deċiżjoni dwar ir-rikonnoxximent u l-infurzar	25
5.1. Dmir generali ta' rikonnoxximent u ta' infurzar	25
5.2. Kunsens tal-Istat ta' eżekuzzjoni	25
5.3. Il-lista ta' 32 reat li għalihom ma hemm ebda verifika ta' kriminalità doppja	25
5.4. L-adattament tas-sentenza	26
5.5. Raġunijiet għan-nuqqas ta' rikonnoxximent jew għan-nuqqas ta' infurzar	27
5.5.1. Ċertifikat inkomplet jew mhux korrett (l-Artikolu 9(1)(a))	27
5.5.2. Nuqqas ta' konformità mal-kriterji għat-trażmizzjoni (l-Artikolu 9(1)(b))	27
5.5.3. Ne bis in idem (l-Artikolu 9(1)(c))	27
5.5.4. In-nuqqas ta' kriminalità doppja (l-Artikolu 9(1)(d))	27
5.5.5. L-infurzar ta' piena preskritta skont il-liġi (l-Artikolu 9(1)(e))	28
5.5.6. Immunità skont il-liġi tal-Istat ta' eżekuzzjoni (l-Artikolu 9(1)(f))	28
5.5.7. L-età għar-responsabbiltà kriminali (l-Artikolu 9(1)(g))	28

5.5.8. Il-bqija taż-żmien tal-piena li trid tiġi skontata hija qasira wisq (l-Artikolu 9(1)(h))	28
5.5.9. Proċessi in absentia (l-Artikolu 9(1)(i))	28
5.5.10. Il-prosekuzzjoni għal reati qabel it-trasferiment (l-Artikolu 9(1)(j))	29
5.5.11. Miżura ta' kura psikjatrika jew tas-saħħa jew miżura oħra li tinvolvi ċ-ċaħda tal-libertà (l-Artikolu 9(1)(k))	30
5.5.12. L-extraterritorialità (l-Artikolu 9(1)(l))	30
5.6. Rikonoxximent u infurzar parzjali	30
6. Trasferiment tal-persuna ssentenzjata	30
6.1. It-termini għat-trasferiment fiżiku	30
6.2. Tranzitu minn Stat Membru ieħor	30
6.3. L-ispejjeż tat-trasferiment	31
6.4. Dokumenti tal-ivvjaġġar	31
7. L-infurzar tal-piena	31
7.1. Il-liġi li tirregola l-infurzar	31
7.2. It-tnaqqis	31
7.3. Ir-rilaxx bikri jew il-libertà kondizzjonali	31
7.4. Amnestija, maħfra	31
7.5. Eżami mill-ġdid tas-sentenza	32
7.6. Id-dritt ta' infurzar tas-sentenza	32
7.7. Dmirijiet ta' komunikazzjoni u informazzjoni	32
8. Ir-regola ta' speċjalità	32
PARTI III MIXXELANJA	33
9. Komunikazzjoni bejn l-awtoritajiet kompetenti fl-istadji differenti tal-proċedura	33
10. Ir-relazzjoni ma' ftehimiet oħra	34
11. Ir-rabtiet ma' strumenti oħra dwar il-kooperazzjoni ġudizzjarja f'materji kriminali	34
11.1. Id-Deciżjoni Qafas 2002/584/ĠAI fuq il-mandat ta' arrest Ewropew	34
11.2. Strumenti oħrajn	35
11.2.1. Id-Direttiva 2012/29/UE dwar id-drittijiet tal-vittmi	35
11.2.2. Id-Deciżjoni Qafas 2008/947/ĠAI dwar l-applikazzjoni tal-prinċipju ta' rikonoxximent reċiproku ta' deciżjonijiet li jinvolvu probation u ta' sanzjonijiet alternattivi	35
ANNEX I – Id-Deciżjoni Qafas 2008/909/ĠAI, konsolidazzjoni mhux uffiċjali	37
ANNEX IIANNEX II – Ċertifikat ta' Trasferiment	52
ANNEX IIIANNEX III – Notifika tal-persuna ssentenzjata	58
ANNEX IVANNEX IV – Flowchart tad-Deciżjoni Qafas 2008/909/ĠAI	59
ANNEX VANNEX V – Sorsi ta' informazzjoni	60
ANNEX VIANNEX VI – Lista ta' sentenzi tal-Qorti tal-Ġustizzja li jirrigwardaw id-Deciżjoni Qafas 2008/909/ĠAI	61
ANNEX VIIANNEX VII – Lista ta' sentenzi tal-Qorti tal-Ġustizzja li jirrigwardaw id-Deciżjoni Qafas 2002/584	62

LISTA TA' ABBREVJAZZJONIJIET

Konvenzjoni CISA	Il-Konvenzjoni li timplimenta l-Ftehim ta' Schengen tad-19 ta' Ġunju 1990
MAE	Mandat ta' arrest Ewropew
KEDB	Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali
QEDB	Qorti Ewropea tad-Drittijiet tal-Bniedem
NĠE	Netwerk Ġudizzjarju Ewropew f'materji kriminali
EuroPris	L-Organizzazzjoni Ewropea tal-Habsijiet u s-Servizzi Korrettivi
Id-Deciżjoni Qafas 2002/584	Id-Deciżjoni Kwadru tal-Kunsill 2002/584/ĠAI tat-13 ta' Ġunju 2002 fuq il-mandat ta' arrest Ewropew u proċeduri ta' ċediment bejn l-Istati Membri
Id-Deciżjoni Qafas	Id-Deciżjoni Qafas tal-Kunsill 2008/909/ĠAI tas-27 ta' Novembru 2008 dwar l-applikazzjoni tal-prinċipju ta' rikonossiment reċiproku ta' sentenzi f'materji kriminali li jimponu pjeni ta' kustodja jew miżuri li jinvolvu ċ-ċaħda tal-libertà bil-ghan li jiġu infurzati fl-Unjoni Ewropea
Id-Deciżjoni Qafas 2008/947	Id-Deciżjoni Qafas 2008/947/ĠAI tas-27 ta' Novembru 2008 dwar l-applikazzjoni tal-prinċipju ta' rikonossiment reċiproku ta' sentenzi u deciżjonijiet li jinvolvu probation bil-hsieb ta' sorveljanza ta' miżuri ta' probation u ta' sanzjonijiet alternattivi
Id-Deciżjoni Qafas 2009/299	Id-Deciżjoni Qafas tal-Kunsill 2009/299/ĠAI tas-26 ta' Frar 2009 li temenda d-Deciżjonijiet Kwadru 2002/584/ĠAI, 2005/214/ĠAI, 2006/783/ĠAI, 2008/909/ĠAI u 2008/947/ĠAI, u b'hekk issaħħaħ id-drittijiet proċedurali ta' persuni, li trawwem l-applikazzjoni tal-prinċipju ta' rikonossiment reċiproku fir-rigward ta' deciżjonijiet mogħtija fl-assenza tal-persuna konċernata fil-kawża
TUE	It-Trattat dwar l-Unjoni Ewropea
TFUE	Trattat dwar il-Funzjonament tal-Unjoni Ewropea
Id-Direttiva dwar id-Drittijiet tal-Vittmi	Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deciżjoni Qafas tal-Kunsill 2001/220/ĠAI
Il-Konvenzjoni tal-KtE tal-1983	Konvenzjoni tal-Kunsill tal-Ewropa dwar it-Trasferiment ta' Persuni Kkundannati tal-21 ta' Marzu 1983
Protokoll Addizzjonali tal-KtE tal-1997	Protokoll Addizzjonali għall-Konvenzjoni tal-Kunsill tal-Ewropa dwar it-Trasferiment ta' Persuni Kkundannati tat-18 ta' Diċembru 1997

Dikjarazzjoni ta' ċaħda ta' responsabbiltà:

Dan il-manwal la huwa legalment vinkolanti u lanqas eżawrjenti. Huwa mingħajr preġudizzju għal-liġi eżistenti tal-Unjoni u għall-iżvilupp tagħha fil-gejjieni. Huwa wkoll mingħajr preġudizzju għall-interpretazzjoni awtoritattiva tad-dritt tal-Unjoni li tista' tingħata mill-Qorti tal-Ġustizzja tal-Unjoni Ewropea.

DAHLA

Dan il-manwal għandu l-għan li jipprovdi lill-Istati Membri u lill-awtoritajiet kompetenti deżinjati tagħhom bi gwida Prattika dwar l-applikazzjoni tad-Deċiżjoni Qafas tal-Kunsill 2008/909/ĠAI tas-27 ta' Novembru 2008 (minn hawn 'il quddiem imsejha: "Id-Deċiżjoni Qafas"), kif emendata bid-Deċiżjoni Qafas tal-Kunsill 2009/299/ĠAI tas-26 ta' Frar 2009 dwar proċess *in absentia* ⁽¹⁾ (minn hawn 'il quddiem: "Id-Deċiżjoni Qafas 2009/299"). Id-data ta' implimentazzjoni tad-Deċiżjoni Qafas giet stabbilita għall-5 ta' Diċembru 2011. Fl-abbozzar ta' dan il-Manwal, il-Kummissjoni qieset il-fehmiet espressi mill-operaturi fil-qasam f'diversi laqgħat ta' esperti organizzati f'kooperazzjoni mal-Organizzazzjoni Ewropea tal-Habsijiet u s-Servizzi Korrettivi (minn hawn 'il quddiem: "EuroPris") fejn il-partecipanti qasmu l-isfidi u l-ostakoli fl-implimentazzjoni ta' dan l-istrument u fl-eżekuzzjoni ta' trasferimenti ta' prigionieri fil-prattika ⁽²⁾. Barra minn hekk, l-esperti mistiedna mill-Kummissjoni ġew ikkonsultati fuq abbozz ta' dokument. Fil-5 ta' Frar 2014 ġie ppubblikat rapport ta' implimentazzjoni dwar id-Deċiżjoni Qafas ⁽³⁾.

Dan il-manwal huwa disponibbli fuq l-Internet fuq: <https://e-justice.europa.eu> u fuq is-sit web tan-Netzwerk Ġudizzjarju Ewropew (minn hawn 'il quddiem: "NGE") ⁽⁴⁾ bil-lingwi uffiċjali kollha tal-Unjoni.

Informazzjoni dwar l-implimentazzjoni ta' din id-Deċiżjoni Qafas u d-Dikjarazzjonijiet magħmula mill-Istati Membri differenti tista' tintab mis-sit web tan-NGE ⁽⁵⁾.

Dokument siewi, li fih linji gwida Prattiki, huwa l-EuroPris "Resource Book on the Transfer of Sentenced Persons" ⁽⁶⁾.

Skont l-Artikolu 3 tad-Deċiżjoni tal-Kunsill 2002/187/ĠAI, wiehed mill-oġġettivi tal-Eurojust huwa li ttejjeb l-eżekuzzjoni tat-talbiet għal kooperazzjoni ġudizzjarja, u d-deċiżjonijiet dwar din, inklużi talbiet u deċiżjonijiet ibbażati fuq strumenti li jhaddmu fil-prattika l-prinċipju ta' rikonossiment reċiproku. B'hekk, il-Eurojust tkun tista' taġixxi bħala faċilitatur u koordinatur f'każijiet ta' trasferiment ta' prigionieri ⁽⁷⁾.

L-informazzjoni li tinsab f'dan il-Manwal hija aġġornata sal-1 ta' Lulju 2019.

INTRODUZZJONI U KUNTEST LEGALI ĠENERALI

1. Harsa ġenerali

Ir-relazzjonijiet ġudizzjarji bejn l-Istati Membri huma msejsa fuq il-fiduċja reċiproka fis-sistemi ġuridiċi ta' Stati Membri oħrajn, li tippermetti r-ikonossiment mill-Istat ta' eżekuzzjoni ta' deċiżjonijiet mehuda mill-awtoritajiet tal-Istat emittenti b'possibiltajiet limitati biss li jiġi kkontestat it-tali rikonossiment.

Matul l-aħhar deċennji, sar jiġri aktar spiss li l-Istati Membri jikkundannaw u jissentenzjaw lil ċittadini minn Stati Membri oħra tal-UE għal pjeni ta' kustodja jew għal miżuri li jinvolvu ċ-ċaħda tal-libertà. ⁽⁸⁾ Iċ-ċifri li huma l-aktar riċentement disponibbli ⁽⁹⁾ juru li l-perċentwal ta' ċittadini minn Stati Membri oħra tal-UE mill-popolazzjoni totali ta' prigionieri għal kull Stat Membru jvarja minn 0,3 % (PL u RO) sa 39,4 % (LU). Uħud huma residenti abitwali fl-Istat Membru fejn huma prigionieri. Madankollu, uħud minn dawk ir-residenti jistgħu jkunu soġġetti għal deportazzjoni malli jiskontaw il-piena kollha.

Għal hafna ċittadini kkundannati tal-Istati Membri tal-UE, l-infurzar tal-piena fl-Istat Membru tal-kundanna jista' ma jkunx ottimali għall-fini tar-riabilitazzjoni soċjali tagħhom.

Id-Deċiżjoni Qafas iżżid il-possibiltajiet sabiex persuna barranija ssentenzjata tkun tista' tiġi ttrasferita fi Stat Membru iehor tal-UE bl-għan li tissahħaħ ir-riabilitazzjoni tal-persuna.

Id-Deċiżjoni Qafas tapplika għaċ-ċittadini kollha tal-UE u għaċ-ċittadini ta' pajjiżi terzi li jinsabu fi Stat Membru tal-UE. Madankollu, fir-rigward taċ-ċittadini barranin, li ma jkunux qed jirresjedu fi Stat Membru tal-UE, japplikaw strumenti internazzjonali oħra ta' kooperazzjoni ġudizzjarja, bħall-Konvenzjoni tal-Kunsill tal-Ewropa dwar

⁽¹⁾ Id-Deċiżjoni Qafas 2009/299 emendat id-Deċiżjoni Qafas billi biddlet il-bażi għar-rifjut fuq il-bażi ta' *in absentia* tad-Deċiżjoni Qafas. Dawn id-dispożizzjonijiet jikkonċernaw sitwazzjonijiet li fihom awtorità ġudizzjarja eżekuttiva tircievi talba li tikkonċerna l-eżekuzzjoni ta' piena ta' kustodja li tirriżulta minn proċedimenti fl-Istat Membru emittenti fejn ma tkunx preżenti dik il-persuna. Dan il-Manwal jinkludi l-verżjoni konsolidata tad-Deċiżjoni Qafas u ċ-ċertifikat, filwaqt li jqis l-emendi msemmija hawn fuq.

⁽²⁾ Ara www.europris.org

⁽³⁾ COM(2014) 57 final tal-5 ta' Frar 2014, p. 5.

⁽⁴⁾ https://www.ejn-crimjust.europa.eu/ejn/EJN_Home.aspx?l=MT&

⁽⁵⁾ https://www.ejn-crimjust.europa.eu/ejn/EJN_Library_StatusOfImpByCat.aspx?l=MT&CategoryId=36

⁽⁶⁾ <https://www.europris.org/file/europris-resource-book-on-the-transfer-of-sentenced-prisoners-under-eu-framework-decision-909/>

⁽⁷⁾ L-Artikolu 2(2)(b) tar-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Gustizzja Kriminali (Eurojust), u li jissostitwixxi u jħassar id-Deċiżjoni tal-Kunsill 2002/187/ĠAI (ĠU L 295, 21.11.2018, p. 138), li għandu japplika mit-12 ta' Diċembru 2019.

⁽⁸⁾ Uffiċċju tan-Nazzjonijiet Uniti kontra d-Droga u l-Kriminalità, *Handbook on the International Transfer of Sentenced Persons*, 2012, p. 1, disponibbli fuq:

http://www.unodc.org/documents/justice-and-prison-reform/11-88322_ebook.pdf.

⁽⁹⁾ Ara *Council of Europe Annual Penal Statistics, SPACE I – Prison Populations Survey 2018* Statistiki disponibbli fuq: http://wp.unil.ch/space/files/2019/04/FinalReportSPACEI2018_190402.pdf

it-Trasferiment ta' Persuni Kundannati tal-21 ta' Marzu 1983 (minn hawn 'il quddiem: ("il-Konvenzjoni tal-KtE tal-1983") u l-Protokoll Addizzjonali għal din il-Konvenzjoni tat-18 ta' Diċembru 1997 (minn hawn 'il quddiem: "il-Protokoll Addizzjonali tal-KtE tal-1997")⁽¹⁰⁾).

Din il-Konvenzjoni tal-KtE tal-1983 pprovdiet ukoll twegiba inizjali sabiex jiġu ffaċilitati t-trasferimenti transfruntiera fi hdan l-UE. Madankollu, mill-5 ta' Diċembru 2011, id-Deciżjoni Qafas ħadet post il-Konvenzjoni tal-KtE tal-1983 u l-Protokoll Addizzjonali tagħha tal-KtE tal-1997 fost l-Istati Membri tal-UE.

Wahda mit-tibdiliet ewlenin tad-Deciżjoni Qafas meta mqabbla mal-Konvenzjoni tal-KtE tal-1983, hija l-qabza lejn sistema obligatorja ta' trasferimenti ta' prigionieri għal ċerti sitwazzjonijiet, filwaqt li fl-istess hin tippermetti possibiltajiet ferm aktar mifruxa għat-trasferiment meta mqabbla mal-imghoddi. Il-htieġa għal kunsens għal kull trasferiment miż-żewġ stati u mill-persuna kkonċernata tabilhaqq wasslet għal diffikultajiet fl-applikazzjoni tal-Konvenzjoni tal-KtE tal-1983. Sabiex jegħlbu dan l-intopp, il-membri tax-Schengen diġà ddeċidew li jissupplimentaw il-Konvenzjoni tal-KtE tal-1983 billi jżidu l-possibbiltà ta' trasferiment furzat. Skont l-Artikoli 67 sa 69 tal-Konvenzjoni tal-1990 li timplimenta l-Ftehim ta' Schengen (minn hawn 'il quddiem: "il-Konvenzjoni CISA"), il-kunsens tal-individwu sabiex jiskonta piena fil-pajjiż tan-nazzjonalità tiegħu mhuwiex neċessarju, jekk ikun evita l-infurzar ta' piena jew ta' ordni ta' detenzjoni billi ħarab f'dak il-pajjiż. Din l-innovazzjoni fil-Konvenzjoni CISA giet riflessa fil-Protokoll Addizzjonali tagħha tal-KtE tal-1997 għall-Konvenzjoni tal-KtE tal-1983.

Kemm il-Konvenzjoni tal-KtE tal-1983 kif ukoll id-Deciżjoni Qafas primarjament għandhom l-għan li jiffaċilitaw ir-riabilitazzjoni soċjali tal-prigionieri billi jagħtu lil barranin ikkundannati b'reat kriminali l-possibbiltà li jiskontaw il-pieni tagħhom fi Stat Membru ieħor.

Finalment, id-Deciżjoni Qafas tapplika għat-trasferiment ta' prigionieri li għadhom jiskontaw il-pieni tagħhom u, għaldaqstant, ma tindirizzax id-deportazzjoni ta' trasgressuri li jkun spicċaw jiskontaw il-pieni tagħhom u, għalhekk, ma jkunux għadhom soġġetti għal proċedimenti kriminali. Madankollu, id-Deciżjoni Qafas għandha tiġi applikata skont il-leġislazzjoni applikabbli tal-Unjoni, inkluża d-Direttiva 2004/38/KE tal-Parlament Ewropew u tal-Kunsill dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqalqu u jgħixu liberament fit-territorju tal-Istati Membri. L-Artikolu 28 ta' dik id-Direttiva jiddikjara li ċittadini tal-UE jistgħu jiġu deportati minn Stat Membru ieħor għal raġunijiet ta' ordni pubbliku jew ta' sigurtà pubblika biss.

1.1. *Karatteristiċi ewlenin tad-Deciżjoni Qafas*

Id-Deciżjoni Qafas tistabbilixxi f'liema sitwazzjonijiet u kif l-Istati Membri tal-UE għandhom jikkooperaw fir-rigward tar-rikonoxximent tas-sentenzi u tal-infurzar tal-pieni imposti minn Stat Membru ieħor, bl-għan li jiffaċilitaw ir-riabilitazzjoni soċjali tal-persuna ssentenzjata. L-istrument għandu l-għan li jsaħħah il-kooperazzjoni effiċjenti, meta mqabbel mal-Konvenzjoni tal-KtE tal-1983, billi japplika l-prinċipju ta' rikonoxximent reċiproku li jehtieġ li l-Istati Membri jafdaw id-deċiżjonijiet ġudizzjarji ta' xulxin. Għaldaqstant, id-Deciżjoni Qafas tiehu approċċ differenti rigward uħud mill-karatteristiċi ewlenin tal-Konvenzjoni tal-KtE tal-1983:

- Fil-prinċipju, id-Deciżjoni Qafas timponi obbligu li jiġu aċċettati t-talbiet għal trasferiment f'zewġ sitwazzjonijiet. Madankollu, ma hemm ebda obbligu għall-Istat emittenti sabiex jittrażmetti sentenza għall-finijiet li tiġi rikonoxxuta u infurzata fi Stat Membru ieħor.
- It-trasferimenti jistgħu jiġu rifjutati biss fuq il-bażi ta' numru limitat ta' raġunijiet ta' nuqqas ta' rikonoxximent jew ta' nuqqas ta' infurzar.
- Id-Deciżjoni Qafas tillimita s-sitwazzjonijiet li fihom huwa meħtieġ il-kunsens tal-persuna ssentenzjata. Fil-Protokoll Addizzjonali tal-KtE tal-1997, dan il-kunsens diġà ma kienx għadu neċessarju meta tftitx it-trasferiment lejn Stat li fih il-persuna kienet ħarbet⁽¹¹⁾, jew meta l-persuna ssentenzjata tkun soġġetta għal tkeċċija jew għal ordni ta' deportazzjoni lejn l-Istat rikjest.⁽¹²⁾ Minbarra dawn iż-żewġ eżenzjonijiet, fid-Deciżjoni Qafas hija pprovduta t-tielet eżenzjoni meta t-trasferiment jitfittex lejn l-Istat Membru tan-nazzjonalità fejn tgħix il-persuna ssentenzjata.

⁽¹⁰⁾ Kemm il-Konvenzjoni tal-KtE tal-1983 kif ukoll il-Protokoll Addizzjonali tagħha tal-KtE tal-1997 huma disponibbli permezz ta' din il-link: <http://conventions.coe.int/Treaty/en/Treaties/Html/112.htm>

⁽¹¹⁾ Ara l-Artikolu 2(3) tal-Protokoll Addizzjonali tal-KtE tal-1997.

⁽¹²⁾ Ara l-Artikolu 3(1) tal-Protokoll Addizzjonali tal-KtE tal-1997.

- Il-verifika tradizzjonali tar-rekwiżit ta' kriminalità doppja ⁽¹³⁾ hija abolita għal lista ta' 32 reat (però hija soġġetta għall-possibbiltà li l-Istati Membri jzommuha) ⁽¹⁴⁾.
- L-istrument jippreskrivi perjodu ta' żmien ċar għall-proċedura.
- Id-Deciżjoni Qafas tipprovdi għal infurzar issoktat tal-pieni kif imposti mill-Istat emittenti, b'possibiltajiet limitati għall-Istat ta' eżekuzzjoni biex jadatta s-sentenza taht kondizzjonijiet stretti. L-istat emittenti għandu l-aħħar kelma rigward it-trasferiment, jekk hu sodisfatt bl-adattament tal-piena u bil-modalitajiet għall-eżekuzzjoni tas-sentenza.

1.1.1. It-trażmissjoni

It-trażmissjoni tas-sentenza u taċ-ċertifikat tista' ssir meta l-awtorità kompetenti tal-Istat emittenti – fejn xieraq wara konsultazzjoni mal-awtorità kompetenti tal-Istat ta' eżekuzzjoni – tkun sodisfatta li t-trasferiment u l-infurzar tal-piena mill-Istat ta' eżekuzzjoni jkun jaqdu l-għan ta' faċilitazzjoni tar-riabilitazzjoni soċjali tal-persuna ssentenzjata (l-Artikolu 4(2)).

1.1.2. Ċertifikat

L-Istat emittenti jittrażmetti s-sentenza lill-Istat Membru li lilu jista' jittrasferixxi l-persuna ssentenzjata, jiġifieri lill-Istat ta' eżekuzzjoni (l-Artikolu 4(1)). Sabiex jithaffef dan il-proċess, is-sentenza tkun akkumpanjata minn ċertifikat standard, li jkun jinkludi l-informazzjoni meħtieġa għat-trasferiment (l-Artikoli 4 u 5, ara l-Anness I għad-Deciżjoni Qafas).

Iċ-ċertifikat irid jimtela kif suppost u jrid ikun jikkorrispondi għas-sentenza. Iċ-ċertifikat irid jiġi ffirmat u l-kontenut tiegħu jiġi ċċertifikat bħala preċiż mill-awtorità kompetenti tal-Istat emittenti.

Għandu jkun tradott fil-lingwa uffiċjali – jew, meta jkun applikabbli aktar lingwi uffiċjali, f'waħda mil-lingwi uffiċjali – tal-Istat ta' eżekuzzjoni (l-Artikolu 23(1)). Madankollu, kull stat Membru jista' jiddepożita dikjarazzjoni mas-Segretarjat Ġenerali tal-Kunsill li hu jkun se jaċċetta traduzzjoni f'lingwa uffiċjali waħda jew aktar tal-UE.

Jekk it-taqsimiet taċ-ċertifikat ma jkunux mimlija jew ikunu nieqsa mid-dettalji, dan jirriżulta f'sitwazzjoni li fih l-Istat ta' eżekuzzjoni jkun nieqes minn informazzjoni suffiċjenti sabiex jiehu deciżjoni dwar it-trasferiment u jkollu jitlob aktar informazzjoni minghand l-Istat emittenti, u b'hekk jittardja l-proċess (ara l-Artikolu 9(1)(a)).

Ċertifikati standard huma disponibbli bil-lingwi uffiċjali kollha tal-UE. Id-dikjarazzjonijiet dwar il-lingwi aċċettati mill-Istati Membri jistgħu jiġu kkonsultati fuq is-sit web tan-NĠE ⁽¹⁵⁾.

Id-Deciżjoni Qafas tuża ċerti tifsiriet (skont l-Artikolu 1(a) sa (d)) li jistgħu jkun jeħtieġu spjegazzjoni addizzjonali. Il-paragrafi li ġejjin jipprezentaw it-terminoloġija rilevanti tal-istrument.

1.1.3. Sentenza

"Sentenza" għandha tfisser "deciżjoni finali jew ordni tal-qorti tal-Istat emittenti li timponi piena fuq persuna fizika". Id-Deciżjoni Qafas teħtieġ li s-sentenza jew l-ordni ta' qorti li għandha tiġi trażmessa tkun deciżjoni finali (Artikolu 1 (a)), jiġifieri l-għażliet ta' appell nazzjonali kollha kontra d-deciżjoni jkun għew eżawriti, jew ikunu skadew it-termini għat-tali rimedji ⁽¹⁶⁾.

1.1.4. Piena

"Piena" għandha tfisser "kwalunkwe piena ta' kustodja jew kwalunkwe miżura li tinvolvi ċaħda tal-libertà imposta għal perjodu ta' żmien limitat jew mhux limitat minhabba reat kriminali abbażi ta' proċedimenti kriminali" (Artikolu 1(b)).

⁽¹³⁾ Ara l-Artikolu 3(1)(e) tal-Konvenzjoni tal-KtE tal-1983.

⁽¹⁴⁾ Hafna Stati Membri għadhom jivverifikaw il-kriminalità doppja, ara d-dikjarazzjonijiet skont l-Artikolu 7(4) magħmula minn: AT, CZ, DE, FR, HR, HU, IE, LT, LV, NL, PL, RO u SI.

⁽¹⁵⁾ Il-paġna web hija disponibbli fil-link li ġej:
<https://www.ejn-crimjust.europa.eu/ejn/libcategories.aspx?l=MT&Id=36>

⁽¹⁶⁾ Ara s-sentenza tal-Qorti tal-Gustizzja tal-25 ta' Jannar 2017, *van Vemde*, C-582/15, ECLI:UE:C:2017:37. F'din il-kawża, il-Qorti tal-Gustizzja stabbilixxiet li t-terminu "sentenza" jrid jiġi interpretat bħala kunċett awtonomu u uniformi tad-dritt tal-UE, u jkopri sentenza li tinhareġ fi proċedimenti kriminali u li tagħmel finali l-piena imposta fuq il-persuna ssentenzjata (il-paragrafi 23-27).

L-Artikolu 3(3) jispeċifika li d-Deċiżjoni Qafas għandha tapplika biss għar-rikonoxximent ta' sentenzi u għall-infurzar ta' pjeni fi hdan it-tifsira ta' din id-Deċiżjoni Qafas. Il-fatt li, flimkien mal-piena, tiġi imposta multa jew ordni ta' konfiska, li ma tkunx għadha thallset, giet irkuprata jew infurzata, m'għandux iwaqqaf sentenza milli tiġi trażmessa. Ir-rikonoxximent reċiproku ta' deċiżjonijiet li jimponu multi u ordnijiet ta' konfiska mhuwiex kopert mid-Deċiżjoni Qafas, iżda minn strumenti oħra bħad-Deċiżjoni Qafas tal-Kunsill 2005/214/ĠAI ⁽¹⁷⁾ dwar l-infurzar transfruntier ta' penali finanzjarji u d-Deċiżjoni Qafas 2006/783/ĠAI ⁽¹⁸⁾ dwar il-konfiska.

1.1.5. L-Istat emittenti u l-Istat ta' eżekuzzjoni

Id-Deċiżjoni Qafas tirreferi għall-“Istat emittenti” bħala “l-Istat Membru li fih tkun inghatat sentenza”, filwaqt li “l-Istat ta' eżekuzzjoni” huwa “l-Istat Membru li tiġi trażmessa lilu sentenza għall-fini tar-rikonoxximent u l-infurzar tagħha” (Artikolu 1(c) u (d)).

1.2. Il-prinċipju tar-rikonoxximent reċiproku

Wara l-approvazzjoni tar-rikonoxximent reċiproku bħala l-pedament għall-kooperazzjoni ġudizzjarja f'materji kriminali, fl-2018 dan il-prinċipju gie applikat ukoll bħala bażi għall-adozzjoni tad-Deċiżjoni Qafas ⁽¹⁹⁾.

Dan il-prinċipju jimplika li Stat Membru jrid jirrikonoxxi u jinforza deċiżjonijiet ġudizzjarji f'materji kriminali mahruġa minn Stat Membru ieħor, hlief meta tkun tapplika wahda mir-raġunijiet eżawrjenti għaċ-ċahda. Dan hu bbażat fuq livell għoli ta' fiduċja reċiprok²⁰ bejn l-Istati Membri tal-UE.

Il-kunċett ta' fiduċja reċiproka hu bbażat fuq is-suppożizzjoni li l-Istati Membri kollha tal-UE huma konformi għalkollox mal-prinċipji ta' libertà, ta' demokrazija u ta' rispett għad-drittijiet tal-bniedem, mad-drittijiet fundamentali u mal-istat tad-dritt.

1.3. Effett legali tad-deċiżjonijiet qafas tal-UE

Skont il-baži ġuridika tagħhom (l-Artikolu 34(2)(b) tat-Trattat dwar l-Unjoni Ewropea (minn hawn 'il quddiem: “TUE”) fil-verżjoni li kienet applikabbli qabel id-dhul fis-seħh tat-Trattat ta' Lisbona), id-deċiżjonijiet qafas huma vinkolanti fuq l-Istati Membri kollha rigward ir-riżultat li jrid jinkiseb iżda jhallu f'idejn l-awtoritajiet nazzjonali li jagħzlu l-forma u l-metodi; id-deċiżjonijiet qafas m'għandhomx effett dirett Skont it-Trattat ta' Lisbona, id-Deċiżjoni Qafas ma gietx soġġetta għal xi revoka, annullament jew emenda (kif imsemmija fl-Artikolu 9 tal-Protokoll Nru 36 dwar id-dispożizzjonijiet tranżizzjonali dwar id-dhul fis-seħh tat-Trattat ta' Lisbona). Konsegwentement, in-natura tagħha ma nbidlitx, u b'mod partikolari m'għandha ebda effett dirett ⁽²⁰⁾.

Madankollu, jidher ċar mill-ġurisprudenza stabbilita tal-Qorti tal-Ġustizzja jirriżulta li n-natura vinkolanti ta' deċiżjoni qafas twassal sabiex, fir-rigward tal-awtoritajiet nazzjonali, inklużi l-qrati nazzjonali, ikun hemm obbligu ta' interpretazzjoni konformi tad-dritt tal-UE billi jittiehed f'kunsiderazzjoni l-korp shiħ tad-dritt domestiku u billi jiġu applikati metodi interpretattivi. Meta japplikaw il-liġi domestika, dawn il-qrati, li huma mitluba jinterpretawha, għandhom jagħmlu dan, sa fejn huwa possibbli, fid-dawl tat-test u tal-għan tad-deċiżjoni qafas sabiex jipretawha qadran intiz minnha. Dan l-obbligu ta' interpretazzjoni tal-liġi nazzjonali f'konformità mad-dritt tal-UE huwa inerenti fis-sistema tat-Trattat dwar il-Funzjonament tal-Unjoni Ewropea (minn hawn 'il quddiem: “TFUE”), peress li jippermetti lill-qrati nazzjonali, għall-materji li jaqgħu fi hdan il-ġurisdizzjoni tagħhom, sabiex jiżguraw l-effettività shiħa tad-dritt tal-UE meta jiddeciedu dwar it-tilwimiet quddiehom ⁽²¹⁾.

⁽¹⁷⁾ Id-Deċiżjoni Qafas tal-Kunsill 2005/214/ĠAI tal-24 ta' Frar 2005 dwar l-applikazzjoni tal-prinċipju ta' rikonoxximent reċiproku ta' penali finanzjarji (ĠU L 76, 22.3.2005, p. 16).

⁽¹⁸⁾ Id-Deċiżjoni Qafas tal-Kunsill 2006/783/ĠAI tas-6 ta' Ottubru 2006 dwar l-applikazzjoni tal-prinċipju ta' rikonoxximent reċiproku għal ordnijiet ta' konfiska (ĠU L 328, 24.11.2006, p. 59). Din id-Deċiżjoni Qafas giet issostitwita bir-Regolament (UE) 2018/1805 tal-Parlament Ewropew u tal-Kunsill tal-14 ta' Novembru 2018 dwar ir-rikonoxximent reċiproku ta' ordnijiet ta' ffrizar u ordnijiet ta' konfiska (ĠU L 303, 28.11.2018, p. 1) li se japplika mid-19 ta' Diċembru 2020.

⁽¹⁹⁾ Il-prinċipju ta' rikonoxximent reċiproku gie approvat fil-Konkluzjonijiet ta' Tampere (il-Konkluzjonijiet tal-Kunsill Ewropew) tal-15 u tas-16 ta' Ottubru 1999 u affermat mill-ġdid fil-Programm ta' The Hague tal-4 u tal-5 ta' Novembru 2004 (il-Konkluzjonijiet tal-Presidenza) dwar it-tishih tal-libertà, is-sigurtà u l-ġustizzja fl-Unjoni Ewropea.

⁽²⁰⁾ Is-sentenza tal-Qorti tal-Ġustizzja (Awla Manja) tat-8 ta' Novembru 2016, *Ognyanov*, C-554/14, ECLI:UE:C:2016:835, il-punt 56.

⁽²¹⁾ Ara b'mod kronologiku s-sentenza tal-Qorti tal-Ġustizzja (Awla Manja) tas-16 ta' Ġunju 2005, *Pupino*, C-105/03, ECLI:UE:C:2005:386, il-paragrafi 33-34. Is-sentenza tal-Qorti tal-Ġustizzja (Awla Manja) tal-5 ta' Settembru 2012, *Lopes Da Silva Jorge*, C-42/11, ECLI:UE:C:2012:517, il-paragrafu 53. Is-sentenza tal-Qorti tal-Ġustizzja (Awla Manja) tat-8 ta' Novembru 2016, *Ognyanov*, C-554/14, ECLI:UE:C:2016:835, il-paragrafu 56. Is-sentenza tal-Qorti tal-Ġustizzja tad-29 ta' Ġunju 2017, *Popławski*, C-579/15, ECLI:UE:C:2017:503, il-paragrafu 46.

Huwa minnu li l-prinċipju ta' interpretazzjoni tal-liġi nazzjonali konformi mad-dritt tal-UE għandu ċerti limiti. B'dan il-mod, l-obbligu tal-qorti nazzjonali li tirreferi għall-kontenut ta' deċiżjoni qafas meta hija tinterpreta u tapplika r-regoli rilevanti tal-liġi nazzjonali tagħha huwa limitat bil-prinċipji ġenerali tad-dritt, b'mod partikolari, b'dawk ta' ċertezza tad-dritt u ta' nonretroattività. Dawn il-prinċipji jipprekludu, b'mod partikolari, interpretazzjoni li tista' twassal sabiex tiġi ddeterminata jew aggravata, abbażi ta' deċiżjoni qafas u indipendentement mil-liġi adottata għall-implementazzjoni ta' din tal-aħħar, ir-responsabbiltà kriminali ta' dawk li jiksru d-dispożizzjonijiet tagħha. Barra minn hekk, il-prinċipju ta' interpretazzjoni konformi ma jistax ikun ta' bażi għal interpretazzjoni li tmur kontra l-liġi nazzjonali ⁽²²⁾.

Madankollu, ir-reqwiżit ta' interpretazzjoni tal-liġi nazzjonali f'konformità mad-dritt tal-UE jinkludi l-obbligu, fuq il-qrati nazzjonali, inklużi dawk li jiddeċiedu bħala qrati tal-aħħar istanza, sabiex ibiddlu, fejn ikun hemm bżonn, il-ġurisprudenza nazzjonali stabbilita jekk dik il-ġurisprudenza tkun ibbażata fuq interpretazzjoni tal-liġi nazzjonali li tkun inkompatibbli mal-oġġettivi ta' deċiżjoni qafas. Għaldaqstant, hija r-responsabbiltà tal-qorti kompetenti li tiżgura li d-Deċiżjoni Qafas tingħata l-effett sħiħ, u jekk ikun hemm bżonn li ma tiġix applikata, bl-awtorità tagħha stess, l-interpretazzjoni adottata minn Qorti Suprema, jekk dik l-interpretazzjoni ma tkunx kompatibbli mad-dritt tal-UE ⁽²³⁾.

1.4. L-Artikolu 267 TFUE: Proċedura għal deċiżjoni preliminari

Il-Qorti tal-Ġustizzja tista' tinterpreta deċiżjonijiet qafas bħal kwalunkwe miżura oħra tad-dritt tal-UE. Fil-qasam tal-koperazzjoni tal-pulizija u ġudizzjarja f'materji kriminali, il-qrati kollha ta' kwalunkwe Stat Membru jistgħu, mill-1 ta' Diċembru 2014, f'tilwimiet li jitressqu quddiemhom, jirreferu kwistjonijiet lill-Qorti tal-Ġustizzja dwar l-interpretazzjoni tad-dritt tal-Unjoni Ewropea jew il-validità ta' att tal-Unjoni Ewropea. Il-Qorti tal-Ġustizzja ma tiddeċidix fuq it-tilwima hija stess. Huwa f'idejn il-qorti nazzjonali li tiddisponi mill-kawża skont id-deċiżjoni tal-Qorti, li tkun vinkolanti b'mod simili fuq qrati nazzjonali oħra li quddiemhom titqajjem kwistjoni simili. Il-proċedura għal deċiżjoni preliminari hija proċedura mhux kontenjuża mfassla sabiex il-Qorti tal-Ġustizzja tkun tista' tiggrawda lill-qrati nazzjonali dwar kif jinterpretaw id-dritt tal-UE, sabiex ikunu jistgħu japplikawh kif suppost.

Il-karatteristiċi essenzjali tal-proċedura għal deċiżjoni preliminari jistgħu jinsabu fir-"Rakkomandazzjonijiet (tal-Qorti tal-Ġustizzja) lill-qrati nazzjonali, dwar l-introduzzjoni ta' talbiet għal deċiżjoni preliminari" ⁽²⁴⁾.

Fl-2017, iż-żmien medju għall-kunsiderazzjoni ta' deċiżjoni preliminari kien ta' anqas minn 16-il xahar ⁽²⁵⁾. Dan jista' jkun żmien twil ta' stennija għal xi hadd li jkun jinsab f'detenzjoni ⁽²⁶⁾. Għalhekk, sa mill-2008, il-Qorti tal-Ġustizzja implimentat proċedura urġenti għal deċiżjonijiet preliminari, imsejha l-"PPU" (*procédure préjudicielle d'urgence*). Fl-2017, iż-żmien medju għall-kunsiderazzjoni ta' dawn il-każijiet kien ta' 2.9 xhur biss ⁽²⁷⁾.

PARTI I: IT-TRAŻMISSJONI TA' SENTENZA U TA' ĊERTIFIKAT

2. Ir-reqwiżiti għat-trażmissjoni

2.1. Il-Kamp ta' Applikazzjoni tad-Deċiżjoni Qafas

2.1.1. Ratione personae

Ir-rikonossiment ta' sentenza u l-infurzar ta' piena għandhom japplikaw għaċ-ċittadini kollha tal-UE u għaċ-ċittadini ta' pajjiżi terzi, li jinsabu fl-Istat emittenti jew fl-Istat ta' eżekuzzjoni (Artikolu 3(2)).

2.1.2. Ratione materiae

Bl-għan li tiġi ffaċilitata r-riabilitazzjoni soċjali tal-persuna ssentenzjata, id-Deċiżjoni qafas tkopri kwalunkwe piena ta' kustodja jew kwalunkwe miżura li tinvolvi ċaħda tal-libertà imposta għal perjodu ta' żmien limitat jew mhux limitat minhabba reat kriminali abbażi ta' proċedimenti kriminali (l-Artikolu 1(b)).

Hekk kif jidher ċar mid-definizzjoni, kwalunkwe sentenza, wara proċedimenti kriminali minhabba reat kriminali, u li tirriżulta f'ċaħda tal-libertà, tista' tiġi trażmessa skont id-Deċiżjoni Qafas. Dan ifisser li deċiżjonijiet li jimponu internament – wara l-istabbiliment tar-responsabbiltà kriminali sħiħa jew parzjali tat-trasgressur minhabba diżabbiltà mentali (ara l-premessa 20) – huma inklużi fid-definizzjoni użata fl-istrument.

⁽²²⁾ Is-Sentenza tal-Qorti tal-Ġustizzja tad-29 ta' Ġunju 2017, *Popławski*, C-579/15, ECLI:UE:C:2017:503, il-punti 32-33 (u l-ġurisprudenza ċitata).

⁽²³⁾ Is-Sentenza tal-Qorti tal-Ġustizzja (Awla Manja) tat-8 ta' Novembru 2016, *Ognyanov*, C-554/14, ECLI:UE:C:2016:835, il-paragrafu 70.

⁽²⁴⁾ GU C 257, 20.7.2018, p. 1.

⁽²⁵⁾ https://curia.europa.eu/jcms/upload/docs/application/pdf/2018-04/_ra_2017_en.pdf paġna 13.

⁽²⁶⁾ F'dak ir-rigward, l-Artikolu 267 tat-TFUE jiddikjara li jekk kwistjoni dwar id-dritt tal-UE titressaq f'kawża pendenti quddiem qorti jew tribunal ta' Stat Membru fir-rigward ta' persuna miżmuma f'kustodja, il-Qorti għandha tagħxi mill-aktar fis possibbli.

⁽²⁷⁾ https://curia.europa.eu/jcms/upload/docs/application/pdf/2018-04/_ra_2017_en.pdf.

Barra minn hekk, l-hekk imsejha pjeni – fejn l-awtorità ġudizzjarja tkun qieset li hemm bżonn li tiġi imposta tahlita ta' miżura ta' kustodja flimkien ma' miżura oħra li tinvolvi każha tal-libertà, bħal trattament psikjatriku – huma koperti mid-Deċiżjoni Qafas.

2.1.3. Ratione temporis

Id-Deċiżjoni Qafas tapplika mill-5 ta' Diċembru 2011 dwar (l-Artikolu 26).

Talbiet għal trasferiment riċevuti qabel il-5 ta' Diċembru 2011 għandhom jibqgħu jiġu rregolati skont l-istrumenti legali eżistenti dwar it-trasferiment ta' persuni ssentenzjati. Talbiet riċevuti wara dik id-data għandhom jiġu rregolati bir-regoli adottati mill-Istati Membri skont din id-Deċiżjoni Qafas (l-Artikolu 28(1)).

Madankollu, l-Istati Membri kellhom il-possibbiltà, fid-data tal-adozzjoni tad-Deċiżjoni Qafas, li jagħmlu dikjarazzjoni li tindika li, fir-rigward ta' sentenzi finali mahruġa qabel data speċifikata (mhux aktar tard mill-5 ta' Diċembru 2011), ser ikompli japplikaw l-istrumenti legali eżistenti dwar it-trasferiment ta' persuni ssentenzjati (l-Artikolu 28(2)). Id-data tal-adozzjoni ta' din id-Deċiżjoni Qafas kienet is-27 ta' Novembru 2008.

Erba' Stati Membri (l-Irlanda, Malta, in-Netherlands ⁽²⁸⁾ u l-Polonja) għamlu dikjarazzjonijiet bħal dawn. Madankollu, dawk l-Istati Membri għamlu hekk wara d-data ta' adoxxjoni ta' din id-Deċiżjoni Qafas, jiġifieri wara s-27 ta' Novembru 2008. Għaldaqstant, fil-fehma tal-Kummissjoni, dawn id-dikjarazzjonijiet mhumiex validi u l-Istati Membri għandhom inehhu l-limitazzjoni taż-żmien mil-leġiżlazzjoni tagħhom minnufih ⁽²⁹⁾.

2.2. L-awtoritajiet kompetenti

L-atturi ewlenin li jiżguraw il-kooperazzjoni skont id-Deċiżjoni Qafas huma l-awtoritajiet kompetenti tal-Istat emittenti u tal-Istat ta' eżekuzzjoni. L-Istati Membri huma liberi li jaħtru l-awtorità jew l-awtoritajiet kompetenti tagħhom skont id-dritt nazzjonali tagħhom, kemm meta jaġixxu bħala Stat emittenti kif ukoll bħala Stat ta' eżekuzzjoni (l-Artikolu 2).

Ta' min jgħid li d-Deċiżjoni Qafas ma tillimitax id-definizzjoni ta' "awtorità kompetenti" għal awtorità ġudizzjarja, u b'hekk tagħti lill-Istati Membri d-diskrezzjoni li jagħzlu l-awtorità kompetenti li jqisu li tkun l-aktar xierqa sabiex tindirizza l-proċeduri ta' dan l-istrument. F'ċerti Stati Membri, dawn il-kompiti ngħataw lill-Ministeru tal-Gustizzja filwaqt li fi Stati Membri oħra dawn ġew inkarigati lil korpi ġudizzjarji jew kważi ġudizzjarji. L-Istati Membri jridu jinformaw lis-Segretarjat Ġenerali tal-Kunsill tal-Unjoni Ewropea, li jagħmel din l-informazzjoni disponibbli (l-Artikolu 2) ⁽³⁰⁾.

Ċerti Stati Membri aċċettaw sistema ta' ġurisdizzjonijiet devoluti, li jfisser li l-qradi kollha tqabdbu bħala l-awtoritajiet kompetenti. Dan jista' jwassal għal komplikazzjonijiet fl-identifikazzjoni tal-awtorità rilevanti u f'approċċi diverġenti fi hdan l-istess Stat Membru. Ċerti Stati Membri indirizzaw din is-sitwazzjoni billi qabdbu awtorità ċentrali li tiegħu hsieb it-talbiet li jaslu ⁽³¹⁾.

2.3. Għażla tal-Istat ta' eżekuzzjoni

2.3.1. Ix-xenarji skont l-Artikolu 4(1)

L-Artikolu 4(1) tad-Deċiżjoni Qafas jipprovdi għall-possibbiltà ta' trażmissjoni tas-sentenza u taċ-ċertifikat lil:

— l-Istat Membru taċ-ċittadinanza tal-persuna ssentenzjata fejn hija tgħix;

jew

— l-Istat Membru taċ-ċittadinanza, li għalih, filwaqt li m'huwiex l-Istat Membru fejn hi tgħix, il-persuna ssentenzjata ser tkun deportata, ladarba hija tkun rilaxxata mill-infurzar tal-piena abbażi ta' ordni ta' tkeċċija jew ta' deportazzjoni;

⁽²⁸⁾ Madankollu, in-Netherlands irtiraw din id-dikjarazzjoni b'effett mill-1 ta' Ġunju 2018.

⁽²⁹⁾ L-Avukat Ġenerali Bot jaqbel u, fil-kawża *van Vemde*, iddikjara li "d-dikjarazzjoni tar-Renju tal-Pajjiżi l-Baxxi (in-Netherlands) ma kinitx valida, peress li din giet ipprezentata tard" (Konklużjonijiet mogħtija fit-12 ta' Ottubru 2016 f'C-582/15, ECLI:UE:C:2016:766, il-paragrafu 26). Il-Qorti ssuġġeriet interpretazzjoni stretta għall-iskadenza sabiex "tiggarantixxi l-għan li l-imsemmija deċiżjoni qafas qed tftitex" (is-Sentenza tal-Qorti tal-Gustizzja tal-25 ta' Jannar 2017, *van Vemde*, C-582/15, ECLI:UE:C:2017:37, il-punt 31). Ara wkoll is-Sentenza tal-Qorti tal-Gustizzja (Awla Manja) tal-24 ta' Ġunju 2019 fil-Kawża C-573/17, *Daniel Adam Popławski*.

⁽³⁰⁾ L-aħħar aġġornament jista' jinstab fuq is-sit web tan-NĠE. <https://www.ejn-crimjust.europa.eu/ejn/libcategories.aspx?l=MT&Id=36>.

⁽³¹⁾ Informazzjoni dwar id-dettalji ta' kuntatt tal-awtoritajiet kompetenti ta' eżekuzzjoni tista' tinkiseb mill-Atlas Ġudizzjarju fuq is-sit web tan-NĠE: <https://www.ejn-crimjust.europa.eu/ejn/WorkerPage.aspx?l=MT&x1=AC>.

jew

- kwalunkwe Stat Membru iehor li l-awtorità kompetenti tiegħu tagħti l-kunsens għat-trażmissjoni tas-sentenza u taċ-ċertifikat, soġġetta għall-kunsens tal-persuna ssentenzjata fejn ikun hemm bżonn (ara l-Artikolu 4(3) flimkien mal-Artikolu 4(6) u mal-Artikolu 4(7), u mal-Artikolu 6).

2.3.2. Trasferiment fl-Istat Membru taċ-ċittadinanza tal-persuna ssentenzjata fejn hija tgħix (l-Artikolu 4(1)(a))

Id-determinazzjoni ta' fejn persuna tgħix għall-finijiet tal-Artikolu 4(1)(a) hija aspett importanti tal-applikazzjoni korretta tad-Deċiżjoni Qafas u hija marbuta b'mod dirett man-natura obbligatorja ta' dik id-dispożizzjoni. Meta din il-kundizzjoni ma tiġix issodisfata, il-proċess ta' trasferiment tal-piena spiss ikun jehtieg il-kunsens ta' persuna ssentenzjata (ara aktar 'il fuq għas-sitwazzjonijiet l-oħra li fihom il-kunsens ma jkunx mehtieg).

Il-kunċett ta' "l-Istat li fih tgħix il-persuna ssentenzjata" huwa ċċarat b'mod ulterjuri fil-premessa 17. Skont din il-premessa, l-Istat li fih il-persuna tgħix jindika l-post li miegħu l-persuna hija marbuta abbażi tar-residenza abitwali u ta' elementi bħal irbit familjari, soċjali u professjonali ⁽³²⁾.

Tista' tittiehed ispirazzjoni mid-deċiżjoni tal-Qorti tal-Ġustizzja fil-kawża *Kozłowski*. Fil-kuntest tad-Deċiżjoni Kwadru tal-Kunsill 2002/584/GAI dwar il-mandat ta' arrest Ewropew u l-proċeduri ta' ċediment bejn l-Istati Membri ⁽³³⁾ (minn hawn 'il quddiem: "id-Deċiżjoni Qafas 2002/584"), il-Qorti ddikjarat li l-aċċertament tal-konnessjoni ta' persuna ma' Stat ta' eżekuzzjoni jrid ikun ibbażat fuq valutazzjoni kumplessiva ta' "diversi fatturi oġġettivi li jikkarakterizzaw is-sitwazzjoni ta' din il-persuna, li jinkludu, partikolarment, it-tul, in-natura u l-kundizzjonijiet taż-żmien li l-persuna mfittxja tkun qattgħet fl-Istat Membru li jeżegwixxi kif ukoll ir-rabtiet familjari u ekonomiċi li din il-persuna jkollha mal-Istat Membru li jeżegwixxi" ⁽³⁴⁾. Barra minn hekk, il-Qorti ddikjarat li t-terminu "tirresjedi" ifisser li l-persuna stabbilixxiet ir-residenza reali tagħha hemmhekk u li l-persuna qed "tgħix" f'dak l-Istat Membru meta, wara perjodu stabbli ta' ċertu tul ta' żmien li tkun qattgħet f'dan l-Istat Membru, tkun intrabtet ma' dak l-Istat ta' livell simili għal dawk li jirriżultaw minn residenza ⁽³⁵⁾.

2.3.3. Trasferiment fl-Istat Membru li fih il-persuna se tiġi deportata (Artikolu 4(1)(b))

Skont l-Artikolu 4(1)(b), is-sentenza u ċ-ċertifikat jistgħu jiġu trażmessi wkoll lill-Istat Membru taċ-ċittadinanza, filwaqt li dan ma jkunx l-Istat Membru fejn tgħix il-persuna ssentenzjata, li fih se tiġi deportata, ladarba tkun rilaxxata mill-infurzar tal-piena. Sabiex tkun applikata din id-dispożizzjoni, hemm bżonn li l-ordni ta' tkeċċija jew ta' deportazzjoni sottostanti tkun inkludha fis-sentenza jew f'deċiżjoni ġudizzjarja jew amministrattiva jew kwalunkwe miżura oħra meħuda bħala konsegwenza tas-sentenza.

2.3.4. Trasferiment lil kwalunkwe Stat Membru iehor li jagħti kunsens għat-trasferiment (Artikolu 4(1)(c))

It-tielet sitwazzjoni li hija koperta mill-kamp ta' applikazzjoni tad-Deċiżjoni Qafas (Artikolu 4(1)(c)) tapplika meta l-Istat emittenti jkun jistgħu jitrażmetti s-sentenza u ċ-ċertifikat lil Stat Membru li ma jkunx l-Istat Membru taċ-ċittadinanza fejn tgħix il-persuna ssentenzjata jew li fih se tiġi ddeportata din il-persuna fuq il-bażi ta' ordni ta' tkeċċija jew ta' deportazzjoni. Dan jista' jkun, pereżempju, l-Istat Membru fejn il-persuna ssentenzjata tkun qed tirrisjedi jew tistudja, jew l-Istat Membru li din il-persuna hija ċittadin tiegħu, iżda fejn hi ma tgħix u lanqas mhi se tiġi ddeportata fih.

F'dik is-sitwazzjoni, ikun mehtieg il-kunsens minn qabel tal-Istat ta' eżekuzzjoni (l-Artikolu 4(1)(c)) u konsultazzjoni bejn l-awtoritajiet kompetenti tkun obbligatorja (l-Artikolu 4(3)). L-awtoritajiet kompetenti għandhom jiehdu kont ta' elementi bħal, pereżempju, id-dewmien tar-residenza jew rabtiet oħra mal-Istat ta' eżekuzzjoni. F'każijiet li fihom il-persuna ssentenzjata tkun tista' tiġi ttrasferita lejn Stat Membru jew lejn pajjiż terz skont id-dritt nazzjonali jew strumenti internazzjonali, l-awtoritajiet tal-Istati emittenti u ta' eżekuzzjoni għandhom, f'konsultazzjonijiet, jikkunsidraw jekk l-infurzar fl-Istat ta' eżekuzzjoni jsaħħax l-għan ta' riabilitazzjoni soċjali aktar mill-infurzar fil-pajjiż terz (il-premessa 8).

⁽³²⁾ Ara wkoll it-talba pendenti għal deċiżjoni preliminari fil-Kawża C-495/18, YX, minn Najvyšší súd republiky (il-Qorti Suprema tar-Repubblika Slovakkja) ipprezentata fit-30 ta' Lulju 2018.

⁽³³⁾ Id-Deċiżjoni Kwadru tal-Kunsill 2002/584/GAI tat-13 ta' Ġunju 2002 fuq il-mandat ta' arrest Ewropew u l-proċeduri ta' ċediment bejn l-Istati Membri (ĠU L 190, 18.7.2002, p. 1).

⁽³⁴⁾ Is-sentenza tal-Qorti tal-Ġustizzja (Awla Manja) tas-17 ta' Lulju 2008, *Kozłowski*, C-66/08, ECLI:UE:C:2008:437, il-paragrafu 48.

⁽³⁵⁾ Il-kawża *Kozłowski* kienet tikkonċerna kwistjoni preliminari rigward il-proċedimenti tal-MAE, fejn il-Qorti kellha tiddeċiedi dwar l-interpretazzjoni tal-konnessjoni bejn persuna li mhijiex ċittadin tal-Istat Membru ta' eżekuzzjoni u l-Istat Membru msemmi l-aħhar (ara l-punt 53 tas-sentenza). Din is-sentenza giet ikkonfermata aktar tard fil-kawża *Wolzenburg* (is-Sentenza tal-Qorti tal-Ġustizzja (Awla Manja) tas-6 ta' Ottubru 2009; C-123/08, ECLI:UE:C:2009:616, il-paragrafu 70).

Il-kunsens minn qabel tal-persuna ssentenzjata dejjem ikun meħtieġ, hlief fis-sitwazzjoni speċifika prevista fl-Artikolu 6(2)(c).

2.4. *Il-kunsens informat tal-persuna ssentenzjata*

Wieħed mill-elementi ġodda introdotti mid-Deciżjoni Qafas fil-qasam tat-trasferiment ta' persuni ssentenzjati - meta mqabbla mar-reġimi ta' trasferiment internazzjonali preċedenti, huwa li din iżżid in-numru ta' sitwazzjonijiet li fihom il-kunsens tal-persuna ssentenzjata mhuwiex meħtieġ.

Il-kunsens tal-persuna ssentenzjata ma jkunx meħtieġ (l-Artikolu 6(2)) meta:

- il-persuna tkun ċittadin tal-Istat ta' eżekuzzjoni u tkun tgħix hemm ukoll; jew
- il-persuna se tkun deportata fl-Istat ta' eżekuzzjoni ladarba tkun rilaxxata mill-infurzar tal-piena fuq il-baži ta' ordni ta' tkeċċija jew ta' deportazzjoni inkluża fis-sentenza jew f'deciżjoni ġudizzjarja jew amministrattiva jew fi kwalunkwe miżura oħra li tirriżulta mis-sentenza; jew
- il-persuna tkun ħarbet jew irritornat b'xi mod ieħor fl-Istat ta' eżekuzzjoni minhabba l-proċedimenti kriminali pendenti kontriha fl-Istat emittenti jew wara l-kundanna f'dak l-Istat emittenti.

Fil-każijiet kollha l-oħra, huwa meħtieġ il-kunsens informat tal-persuna ssentenzjata.

L-Artikolu 6(4) fih obbligu għall-Istat emittenti biex jinforma lill-persuna ssentenzjata, f'lingwa li hija tifhem, li hi ddeċidiet li s-sentenza flimkien maċ-ċertifikat ikunu trażmessi bl-użu tal-formola standard tan-notifikazzjoni elenkata fl-Anness II (ara wkoll t-taqsimiet 3.2 u 3.3). Meta l-persuna ssentenzjata tkun fl-Istat ta' eżekuzzjoni fil-hin ta' dik id-deciżjoni, dik il-formola għandha tiġi trażmessa lill-Istat ta' eżekuzzjoni li għandu jinforma lill-persuna kif meħtieġ.

Minhabba l-importanza tar-riabilitazzjoni soċjali bħala prinċipju ewlieni tad-Deciżjonijiet Qafas, irid jiġi żgurat li l-persuna kkonċernata tiġi kkonsultata kif xieraq f'deciżjonijiet ta' trasferiment. Għaldaqstant huwa rakkomandat li l-Istat emittenti jipprovdi informazzjoni bażika lill-persuna ssentenzjata sabiex dik il-persuna tkun tista' tagħti kunsens informat jew opinjoni informata. Informazzjoni bħal din tista' tinkludi l-logistika tat-trasferiment, ir-reġimi tal-ħabsijiet fl-Istat ta' eżekuzzjoni dwar arrangamenti ta' rilaxx bikri u ta' libertà kondizzjonali.

F'każijiet li fihom il-persuna ssentenzjata ma tagħtix il-kunsens tagħha għat-trasferiment, l-ebda trasferiment ma jkun possibbli meta jkun meħtieġ it-tali kunsens (l-Artikoli 4(1) u 6(1)). Fis-sitwazzjoni li fiha ma jkun meħtieġ ebda kunsens, opinjoni negattiva tal-persuna ssentenzjata trid tingħata kunsiderazzjoni iżda ma tikkostitwixxi bażi għaċ-ċahda minhabba r-riabilitazzjoni soċjali (il-premessa 10).

2.5. *Kunsens tal-Istat ta' eżekuzzjoni*

Il-kunsens tal-Istat ta' eżekuzzjoni huwa meħtieġ fis-sitwazzjonijiet l-oħra kollha li mhuwiex koperti mill-Artikoli 4(1)(a) u (b) (eż. meta l-persuna tkun ċittadin tal-Istat ta' eżekuzzjoni, iżda ma tkunx tgħix fih u lanqas ma tkun se tiġi deportata fih; jew meta l-persuna tkun qed tirresjedi fl-Istat ta' eżekuzzjoni mingħajr ma tkun ċittadina ta' dak l-Istat) (Artikolu 4(1)(c)). F'dan il-każ, konsultazzjoni bejn l-awtoritajiet kompetenti tal-Istat emittenti u tal-Istat ta' eżekuzzjoni hija obbligatorja u l-Istat ta' eżekuzzjoni jista' jirrifjuta l-koooperazzjoni billi ma jagħtix kunsens għat-trażmissjoni tas-sentenzi lilu (premessa 8).

Madankollu, l-Artikolu 4(7) jippermetti lil kull Stat Membru sabiex jagħmel dikjarazzjoni li tindika li l-kunsens minn qabel tiegħu mhuwiex meħtieġ għat-trażmissjoni tas-sentenza u taċ-ċertifikat jekk il-persuna ssentenzjata:

- (a) tgħix u kienet kontinwament tirresjedi legalment għal tal-anqas hames snin fl-Istat ta' eżekuzzjoni u ser iżżomm dritt permanenti ta' residenza f'dak l-Istat ⁽³⁶⁾, u/jew
- (b) hija ċittadin tal-Istat ta' eżekuzzjoni f'każijiet barra dawk previsti mill-Artikolu 4(1)(a) u (b).

It-tali dikjarazzjoni hija valida fir-relazzjonijiet tagħha ma' Stati Membri oħra li jkunu taw l-istess notifika jew fil-mument tal-adozzjoni tad-Deciżjoni Qafas jew fi kwalunkwe żmien wara din (l-Artikolu 4(7)). Id-dikjarazzjonijiet skont l-Artikolu 4(7) jistgħu jiġu kkonsultati fuq is-sit web tan-NĠE ⁽³⁷⁾.

⁽³⁶⁾ It-terminu "dritt permanenti ta' residenza" huwa spjegat fit-tieni subparagrafu tal-Artikolu 4(7). F'dan il-kuntest, u hekk kif imfakkar ukoll mill-premessa 16, id-Deciżjoni Qafas għandha tiġi applikata skont il-leġislazzjoni applikabbli tal-Unjoni inkluża b'mod partikolari d-Direttiva tal-Kunsill 2004/38/KE tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u d-Direttiva 2003/109/KE tal-25 ta' Novembru 2003 dwar l-istatus ta' ċittadini ta' pajjiżi terzi li jkunu residenti għat-tul.

⁽³⁷⁾ <https://www.ejn-crimjust.europa.eu/ejn/libcategories.aspx?l=MT&Id=36>

Fl-implimentazzjoni ta' din id-Deciżjoni Qafas, l-Istati Membri għandhom jadottaw miżuri li, b'mod partikolari, jiehdu kont tal-għan li tiġi ffaċilitata r-riabilitazzjoni soċjali tal-persuna ssentenzjata u li għandhom jikkostitwixxu l-bażi għall-awtoritajiet kompetenti tagħhom sabiex jiddeciedu jekk jagħtux kunsens jew le għat-trażmissjoni tas-sentenza u taċ-ċertifikat f'każijiet skont l-Artikolu 4(1)(c) (Artikolu 4(6)).

2.6. *L-opinjoni tal-persuna ssentenzjata*

Anki jekk ma jkun mehtieg l-ebda kunsens tal-persuna ssentenzjata, huwa mehtieg li l-persuna ssentenzjata, meta hija tkun għadha fl-Istat emittenti, tingħata l-oportunità li tiddikjara l-opinjoni tagħha (bil-fomm jew bil-miktub) dwar it-trasferiment, ir-rikonoxximent u l-infurzar tas-sentenza (l-Artikolu 6(3)).

Għad li l-opinjoni tal-persuna ssentenzjata ma tistax tikkostitwixxi raġuni għaċ-ċaħda minhabba r-riabilitazzjoni soċjali (il-premessa 10), l-opinjoni trid tingħata kunsiderazzjoni meta jiġu vvalutati l-faċilitazzjoni tar-riabilitazzjoni soċjali u l-adegwatezza tat-trasferiment imfittex. Barra minn hekk, meta l-persuna ssentenzjata tuża l-oportunità li tiddikjara l-opinjoni tagħha, rekord bil-miktub ta' din l-opinjoni għandu jiġi trażmess lill-Istat ta' eżekuzzjoni sabiex ikun jista' jiġi inkorporat fl-opinjoni motivata tiegħu stess rigward l-iskop ta' riabilitazzjoni (l-Artikolu 6(3)).

2.7. *Valutazzjoni tar-riabilitazzjoni soċjali*

2.7.1. *L-Istat emittenti jrid ikun sodisfatt*

Skont il-premessa 15 tagħha, id-Deciżjoni Qafas għandha tiġi applikata skont id-dritt taċ-ċittadini tal-Unjoni li jiċċaqalqu u jirrisjedu liberament fi hdan it-territorju tal-Istati Membri mogħti mill-Artikolu 18 tat-Trattat li jstabbilixxi l-Komunità Ewropea, li issa huwa mnaqqax fl-Artikolu 21 tat-TFUE.

Kif intqal aktar 'il fuq, ir-riabilitazzjoni soċjali hija aspett importanti tad-Deciżjoni Qafas ⁽³⁸⁾. L-awtorità kompetenti tal-Istat emittenti għandha tkun "sodisfatt[a] li l-infurzar tal-piena mill-Istat ta' eżekuzzjoni jkun jaqdi l-għan li jiffaċilita r-riabilitazzjoni soċjali tal-persuna ssentenzjata" (ara l-premessa 9 u l-Artikolu 4(2)).

Il-valutazzjoni tar-riabilitazzjoni soċjali ffaċilitata ma tistax tkun ristretta għas-sempliċi stabbiliment ta' konnessjoni ġeografika iżda trid tkun ibbażata fuq evalwazzjoni dettaljata ta' każ b'każ. Għal dan l-għan, l-istrument jipprevedi proċedura ta' konsultazzjoni bejn l-Istat emittenti u l-Istat ta' eżekuzzjoni.

2.7.2. *Konsultazzjoni mal-Istat ta' eżekuzzjoni fejn xieraq*

Meta l-Istat emittenti jikkonsulta l-Istat ta' eżekuzzjoni, fuq bażi fakultattiva jew mandatorja, bl-iskop li jiġi stabbilit li r-riabilitazzjoni soċjali tiġi msahha, l-awtorità kompetenti tal-Istat ta' eżekuzzjoni tista' tippreżenta opinjoni motivata lill-awtorità kompetenti tal-Istat emittenti li l-infurzar tal-piena ma jkunx iservi għall-fini ta' faċilitazzjoni tar-riabilitazzjoni soċjali tal-persuna ssentenzjata. Barra minn hekk, l-Istat ta' eżekuzzjoni jzomm din il-possibbiltà anki f'sitwazzjoni li fiha ma tkun seħhet ebda konsultazzjoni bejn l-awtoritajiet kompetenti. F'dan il-każ, tali opinjoni tista' tiġi ppreżentata mingħajr dewmien wara t-trażmissjoni tas-sentenza u taċ-ċertifikat. L-awtorità kompetenti tal-Istat emittenti għandha tikkonsidra tali opinjoni u tiddeciedi jekk tirtirax iċ-ċertifikat jew le (Artikolu 4(4)). In-NĠE jista' jipprovdi assistenza fil-konsultazzjonijiet bejn l-awtoritajiet kompetenti ⁽³⁹⁾.

⁽³⁸⁾ Il-prinċipju huwa rifless fl-istrumenti rilevanti tad-dritt internazzjonali: il-Patt Internazzjonali tan-Nazzjonijiet Uniti dwar id-Drittijiet Ċivili u Politici jistipula fl-Artikolu 10(3) li l-għan essenzjali ta' sistema penitenzjarja huwa r-riforma u r-riabilitazzjoni soċjali tal-persuni ssentenzjati. Ir-Regoli Standard Minimi dwar it-Trattament tal-Prigunieri adottati mill-Ewwel Kungress tan-NU dwar il-Prevenzjoni tar-Reati u t-trattament tat-trasgressuri fl-1955 (disponibbli fis-sit web:

<http://www.ohchr.org/EN/ProfessionalInterest/Pages/TreatmentOfPrisoners.aspx>) jirreferu f'diversi regoli (58, 61, 64, 65, 67, 80) għar-riabilitazzjoni soċjali tal-prigunieri; the United Nation Standard Minimum Rules for the Treatment of Prisoners – ir-Regoli ta' Nelson Mandela, adottati bir-Rizoluzzjoni tal-Assemblea Ġenerali tan-NU 70/175 fl-2015, jagħmlu dan fir-Regoli Numru 59, 88, 90, 93(1) (b) disponibbli fis-sit web:

https://www.unodc.org/documents/justice-and-prison-reform/GA-RESOLUTION/E_ebook.pdf.) Ir-Regoli dwar il-Habsijiet Ewropej tal-Kunsill tal-Ewropa (disponibbli fis-sit web: <https://www.coe.int/en/web/human-rights-rule-of-law/european-prison-rules>) Ir-Regoli 17.1, 105.1, 106.1 u 107.1 speċifikament jistipulaw li jenhtieg li l-prigunieri jiġu allokati fl-eqreb habs possibbli għad-dar jew għall-postijiet ta' riabilitazzjoni soċjali tagħhom, kif ukoll li r-regimi ta' xogħol, ta' edukazzjoni u ta' rilaxx iridu jiffaċilitaw ir-riintegrazzjoni tal-prigunier fis-soċjetà.

⁽³⁹⁾ Informazzjoni dwar in-NĠE tista' tinkiseb mis-sit web tan-NĠE. https://www.ejn-crimjust.europa.eu/ejn/EJN_Home.aspx?l=MT&

Ta' min jinnota li opinjoni negattiva minnha nfisha ma tikkostitwixxi bażi għar-rifjut minhabba r-riabilitazzjoni soċjali (ara l-premessa 10).

Meta l-Istat emittenti jiġi kkonfrontat bl-opinjoni tal-persuna ssentenzjata jew tal-Istat ta' eżekuzzjoni li l-infurzar tal-piena jkun jonqos milli jkseb il-faċilitazzjoni tar-riabilitazzjoni soċjali tal-persuna ssentenzjata, l-awtorità kompetenti tal-Istat emittenti ser ikollha tikkunsidra din l-opinjoni u, jekk tkun tixtieq tkompli bil-proċedimenti, tissodisfa lilha nfisha li, fl-aħħar mill-aħħar, minkejja l-argumenti inklużi fl-opinjoni kkonċernata, ir-riabilitazzjoni se tiġi ffaċilitata jew tittejjeb (il-premessa 10).

2.7.3. Definizzjoni ta' riabilitazzjoni soċjali

Filwaqt li d-Deciżjoni Qafas ma tipprovdi ebda definizzjoni esplicita ta' riabilitazzjoni soċjali, madankollu din tipprovdi lista mhux eżawrjenti ta' elementi għall-valutazzjoni ta' jekk ir-riabilitazzjoni soċjali tal-persuna ssentenzjata hix ser tissaħħah bħala riżultat tat-trasferiment tal-piena. L-awtorità kompetenti tal-Istat emittenti għandha tqis it-tali elementi bħal, pereżempju "r-rabta tal-persuna mal-Istat ta' eżekuzzjoni, jekk hi tikkonsidrahx bħala l-post b'rabtiet familjari, lingwistiċi, kulturali, soċjali jew ekonomiċi u rabtiet oħrajn mal-Istat ta' eżekuzzjoni" (il-premessa 9).

Minn dan ta' hawn fuq isegwi li fil-kuntest tad-Deciżjoni Qafas, ir-riabilitazzjoni soċjali għandha tinftiehem fis-sens li hija aktar xierqa għal miżuri ta' riabilitazzjoni li jridu jittiehdu fi Stat fejn il-persuna ssentenzjata tifhem il-lingwa u li hija għandha rabtiet miegħu. L-opportunità għal kuntatt soċjali mal-qraba u mal-hbieb tgħin fit-thejjija tal-persuna ssentenzjata għal ritorn fil-komunità. Dan l-oġettiv jaf ma jintlaħaqx jekk it-tali persuna tinżamm fi Stat barrani meta jkun probabbli li hija ma tkunx ser tibqa' tithalla tibqa' f' dak l-Istat wara li tiskonta l-piena.

2.7.4. Modalitajiet ta' eżekuzzjoni tal-piena

Il-prospetti għar-riabilitazzjoni soċjali jistgħu jiddependu wkoll mill-modalitajiet ta' eżekuzzjoni tas-sentenza fl-Istat ta' eżekuzzjoni.

Meta l-Istat ta' eżekuzzjoni – matul il-konsultazzjonijiet jew meta jkun sfrutta l-opportunità li jippreżenta l-opinjoni motivata tiegħu wara t-trażmissjoni tas-sentenza u taċ-ċertifikat – jantiċipa l-htieġa għal adattament tal-piena, din l-informazzjoni tista' tiġi inkluża fil-motivazzjoni tiegħu rigward il-prospetti ta' faċilitazzjoni tar-riabilitazzjoni soċjali.

Tista' ssir osservazzjoni simili rigward id-dispożizzjonijiet potenzjali dwar ir-rilaxx bikri jew il-libertà kondizzjonali li jistgħu jkunu applikabbli fl-Istat ta' eżekuzzjoni (ara l-Artikolu 17). L-Istat emittenti għandu l-opportunità li jitlob informazzjoni dwar dawn il-modalitajiet ta' infurzar li l-Istat ta' eżekuzzjoni għandu l-obbliga li jipprovdi minnufih (ara l-Artikolu 17(3)).

Għaldaqstant, din tkun tippermetti lill-Istat ta' eżekuzzjoni jissostanzja l-evalwazzjoni tiegħu tat-trasferiment imfitex, kif ukoll jipprovdi lill-Istat emittenti b'informazzjoni rilevanti addizzjonali sabiex jissodisfa lilu nnifsu li r-riabilitazzjoni soċjali se tkun imsahha.

2.8. Il-lista ta' 32 reat li jagħtu lok għal konsenja mingħajr verifika ta' kriminalità doppja

Qabel ma tittrasferixxi l-piena, l-awtorità emittenti kompetenti jenhtieg li tiddetermina jekk reat wiehed jew aktar jagħmilx parti min wahda mit-32 kategorija li għaliha ma tapplikax il-verifika ta' kriminalità doppja. Il-lista ta' reati tista' tinsab fl-Artikolu 7(1) u anki fiċ-ċertifikat, fejn għandhom jiġu "mmarkati" ir-reati li jagħmlu parti mill-lista. Sabiex ikun japplika l-Artikolu 7, ir-reati fil-lista għandhom ikunu punibbli fl-Istat emittenti b'piena ta' kustodja jew b'miżura li tinvolvi ċ-ċaħda tal-libertà għal perjodu massimu ta' tal-anqas tliet snin.

Hija l-ligi tal-Istat Membru emittenti li hija deciżiva. Dan ġie kkonfermat fis-sentenza fil-Kawża C-303/05 *Advocaten voor de Wereld* relatata mad-Deciżjoni Qafas 2002/584 ⁽⁴⁰⁾.

L-awtorità ta' eżekuzzjoni tista' tivverifika l-kriminalità doppja biss għar-reati li mhumie x f'dik il-lista ta' 32 reat.

Madankollu, diversi Stati Membri sfruttaw il-possibbiltà li jivverifikaw il-kriminalità doppja fil-każijiet kollha (l-Artikolu 7(4), ara n-nota f'qiegħ il-paġna). Id-dikjarazzjonijiet magħmula għal dak l-effett jistgħu jiġu rtirati fi kwalunkwe waqt.

⁽⁴⁰⁾ Is-sentenza tal-Qorti tal-Ġustizzja tat-3 ta' Mejju 2007, *Advocaten voor de Wereld*, C-303/05, ECLI:UE:C:2007:261, il-punti 48 sa 61.

2.9. *Gruppi vulnerabbli: minorenni u trasgressuri b'disturbi mentali u t-trasferiment ta' miżuri tal-kura psikjatrika jew tas-saħha*

Kategorija speċifika ta' persuni ssentenzjati suxxettibbli għal vulnerabbiltà rigward it-trattament, il-kura u l-akkomodazzjoni hija dik tat-trasgressuri minorenni u t-trasgressuri li jbatu minn problemi tas-saħha mentali. Għandha tingħata attenzjoni speċjali għall-applikazzjoni tad-Deċiżjoni Qafas għal dawn il-gruppi speċifiċi ta' trasgressuri.

Id-Deciżjoni Qafas fiha żewġ dispożizzjonijiet applikabbli għal sitwazzjonijiet li fihom ikunu involuti minorenni u persuni b'disturbi mentali u/jew b'dipendenzi (it-tnejn fl-Artikolu 9). Essenzjalment, l-awtorità kompetenti tal-Istat ta' eżekuzzjoni tista' tirrifjuta li tirrikonoxxi s-sentenza u li tinforza l-piena, jekk:

- (i) il-piena giet imposta fuq persuna li, taht il-liġi tal-Istat ta' eżekuzzjoni, ma setgħetx, minhabba l-età tagħha, tinżamm kriminalment responsabbli għall-atti li fir-rigward tagħhom tinhareġ is-sentenza (l-Artikolu 9(1)(g); jew jekk
- (ii) il-piena imposta tinkludi miżura ta' kura psikjatrika jew tas-saħha jew miżura oħra li tinvolvi ċ-ċaħda tal-libertà, li, minkejja l-possibbiltà ta' adattament tas-sentenza kif previst fl-Artikolu 8(3) ⁽⁴¹⁾, ma tistax tiġi eżegwita mill-Istat ta' eżekuzzjoni skont l-ordinament ġuridiku jew is-sistema tal-kura tas-saħha tiegħu (l-Artikolu 9(1)(k);

Fil-każijiet imsemmija fl-Artikolu 9(1)(k), l-Istat ta' eżekuzzjoni għandu jikkunsidra l-possibbiltà li l-piena tiġi addattata skont din id-Deciżjoni Qafas qabel ma jirrifjuta li jirrikonoxxi u jinfurza l-piena li tinvolvi miżura oħra minbarra piena ta' kustodja (ara l-premessa 19).

Barra minn hekk, f'dawn it-tipi ta' sitwazzjonijiet, qabel ma jiddeċiedi li ma jirrikonoxxi is-sentenza u jinfurza l-piena, l-Istat ta' eżekuzzjoni huwa obbligat jikkonsulta lill-Istat emittenti, bi kwalunkwe mezz xieraq, u, fejn xieraq, għandu jitolbu jipprovi kwalunkwe informazzjoni addizzjonali mingħajr dewmien (l-Artikolu 9(3)).

Ir-raġuni għar-rifjut prevista fl-Artikolu 9(1)(k) tista' tiġi applikata wkoll f'każijiet li fihom il-persuna ma tinstabx hatja ta' reat kriminali għalkemm l-awtorità kompetenti tkun applikat il-miżura li tinvolvi ċ-ċaħda tal-libertà li ma tkunx sentenza ta' kustodja bħala konsegwenza ta' reat kriminali (ara l-premessa 20).

Meta l-Istat emittenti jikkunsidra li dan huwa meħtieġ fid-dawl tal-età tal-persuna ssentenzjata jew tal-kundizzjoni fiżika jew mentali tagħha, għandha tingħata l-oportunità lir-rappreżentant legali tagħha sabiex jiddikjara l-opinjoni tagħha bil-fomm jew bil-miktub rigward it-trasferiment (l-Artikolu 6(3)).

2.10. *Kunsiderazzjonijiet relatati mad-drittijiet fundamentali mill-Istat emittenti*

Id-Deciżjoni Qafas tirrispetta d-drittijiet fundamentali u tosserva l-prinċipji rikonoxxuti mill-Artikolu 6 tat-TUE u riflessi fil-Karta tad-Drittijiet Fundamentali tal-Unjoni Ewropea (minn hawn 'il quddiem: "Karta tad-Drittijiet Fundamentali tal-UE") (il-premessa 13).

Skont l-Artikolu 3(4) tagħha, id-Deciżjoni Qafas m'għandux ikollha l-effett li timmodifika l-obbligu tar-rispett ta' dawn id-drittijiet fundamentali u l-prinċipji legali fundamentali.

Għaldaqstant, l-Istat emittenti, speċjalment f'sitwazzjonijiet li fihom it-trasferiment tal-piena jitfittex mingħajr il-kunsens tal-persuna ssentenzjata, irid jiżgura li t-trasferiment, ir-rikonoxximent u l-eżekuzzjoni tal-piena ma jikkompromettux id-drittijiet fundamentali bażiċi tal-persuna ssentenzjata.

Il-kundizzjonijiet tal-habs iwasslu għal problemi sinifikanti f'diversi Stati Membri tal-UE, bl-iffullar eċċessiv fil-habsijiet meqjus bħala wahda mill-aktar problemi urġenti. Il-kundizzjonijiet inumani jew degradanti fil-habsijiet għandhom il-potenzjal li jxekklu serjament l-applikazzjoni tal-istrumenti tal-UE dwar ir-rikonoxximent reċiproku, peress li dawn jistgħu jwasslu għal ksur tad-dispożizzjonijiet kemm tal-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali (minn hawn 'il quddiem: "KEDB") kif ukoll tal-Karta tal-UE dwar id-Drittijiet Fundamentali.

Madankollu, s'issa, din il-kwistjoni giet indirizzata mill-Qorti tal-Ġustizzja fil-kuntest tad-Deciżjoni Qafas 2002/584 ⁽⁴²⁾. Skont id-Deciżjoni Qafas 2002/584, l-Istat ta' eżekuzzjoni huwa marbut bil-prinċipju ta' rikonoxximent reċiproku u, għaldaqstant, fil-prinċipju dan irid jeżegwixxi l-MAE u, b'hekk, jikkonsenja l-persuna

⁽⁴¹⁾ L-Artikolu 8(3) jiddikjara li fejn il-piena tkun inkompatibbli mal-liġi tal-Istat ta' eżekuzzjoni f'termini tan-natura tagħha, l-awtorità kompetenti ta' dak l-Istat ta' eżekuzzjoni tista' tadattaha għall-piena jew għall-miżura prevista taht il-liġi tagħha stess għal reati simili. Tali piena jew miżura għandha tikkorrispondi kemm jista' jkun possibbli għall-piena imposta fl-Istat emittenti u, għalhekk, il-piena m'għandhiex tiġi konvertita f'piena pekkunjarja.

⁽⁴²⁾ Is-sentenza tal-Qorti tal-Ġustizzja (Awla Manja) tal-5 ta' April 2016, *Aranyosi and Csátdáraru*; C-404/15 u C-659/15 PPU, ECLI:UE:C:2016:198; Is-sentenza tal-Qorti tal-Ġustizzja tal-25 ta' Lulju 2018, *MLT*, C-220/18 PPU, ECLI:UE:C:2018:589; ara wkoll il-każ *Dorobantu* (C-128/18, pendenti).

kkonċernata lill-Istat emittenti, sakemm ma jkunux japplikaw ir-raġunijiet għar-rifjut. Għall-kuntrarju, is-sitwazzjonijiet skont id-Deċiżjoni Qafas jikkonċernaw it-trasferiment ta' persuni ssentenzjati mill-Istat emittenti għall-Istat ta' eżekuzzjoni. F'dak ir-rigward, l-Istat emittenti mhuwiex obligat jittrasferixxi l-piena jekk iqumu dubji dwar il-kundizzjonijiet ta' detenzjoni, anki meta l-Istat Membru l-iehor ikun talab it-trasferiment b'mod esplicitu. L-Artikolu 4 tal-Karta tad-Drittijiet Fundamentali, li jipprojbixxi t-tortura jew it-trattament inuman jew degradanti, japplika bl-istess għat-trasferimenti tal-prigunieri, b'mod partikolari f'sitwazzjoni li fiha Stat ikun jixtieq jittrasferixxi persuna mingħajr il-kunsens tagħha.

3. Il-proċedura għat-trażmissjoni

3.1. Suġġetti intitolati jifih l-proċedura

Id-Deċiżjoni Qafas tippermetti lill-Istat emittenti, lill-Istat ta' eżekuzzjoni, kif ukoll lill-persuna ssentenzjata sabiex iniedu l-mekkanizmu li jista' jwassal għal trasferiment. Madankollu, hemm differenzi importanti skont min jiftaħ il-proċedura.

L-Istat ta' eżekuzzjoni jista', fuq l-inizjattiva tiegħu stess, jitlob lill-Istat emittenti sabiex jittrażmetti s-sentenza. Bl-istess mod, il-persuna ssentenzjata tista' wkoll titlob lill-awtoritajiet kompetenti tal-Istat emittenti jew tal-Istat ta' eżekuzzjoni sabiex tiftaħ proċedura għat-trażmissjoni tas-sentenza (l-Artikolu 4(5)).

Madankollu, fiż-żewġ xenarji, m'għandu jkun hemm l-ebda obbligu għall-Istat emittenti sabiex jikkonforma mat-trażmissjoni mitluba tas-sentenza. Dan jirriżulta logikament mill-fatt li l-Istat emittenti jibqa' l-uniku attur li, wara reat kriminali, ikun qata' sentenza li għaliha kellu l-kompetenza sovrana li jagħmel dan. B'hekk, l-Istat emittenti jzomm il-marġni diskrezzjonali sabiex jivvaluta t-talbiet tal-Istat emittenti jew tal-persuna ssentenzjata jew inkella tat-tnejn li huma.

Pereżempju, l-Istat emittenti jista' jkun jixtieq li ma jittrasferixxi lill-persuna ssentenzjata jekk tkun prevista inkarċerazzjoni anqas twila fl-Istat ta' eżekuzzjoni, filwaqt li jiġu kkunsidrati d-dispożizzjonijiet dwar ir-rilaxx bikri jew il-libertà kondizzjonali f'dak l-Istat. L-interessi tal-vittmi jistgħu jiġu kkunsidrati wkoll meta jiġi deċiż fejn it-trasgressur jista' jiskonta bl-aħjar mod is-sentenza tiegħu. Stat Membru jista' ma jkunx jixtieq jittrasferixxi persuna jekk trasferiment bħal dan ikun jimplika r-riintegrazzjoni fl-ambjent kriminali tal-istat ta' oriġini tiegħu, minflok ma jkun fl-interess tar-riabilitazzjoni soċjali tiegħu.

Is-setgħa deċiżjonali shiha tal-Istat emittenti hija murija wkoll mill-Artikolu 13 tad-Deċiżjoni Qafas li tindika li dment li l-infurzar tas-sentenza fl-Istat ta' eżekuzzjoni ma jkunx beda, l-Istat emittenti jista' jirtira ċ-ċertifikat, filwaqt li jagħti raġunijiet sabiex jagħmel dan. Ara f'dan il-kuntest ukoll l-Artikolu 17(3).

Għaldaqstant, ta' min jinnota li l-Istat emittenti, min-naħa tiegħu, mhuwiex obligat jittrażmetti s-sentenza u ċ-ċertifikat, anki jekk dak ikun fl-interess tal-persuna kkundannata. Għaldaqstant, ma hemm ebda "dritt" ta' trasferiment għall-persuna ssentenzjata ⁽⁴³⁾.

Sar hemm sensibilizzazzjoni dejjem akbar fost l-Istati Membri li l-opinjoni tal-vittmi għandhom jiġu kkunsidrati fil-kuntest tal-infurzar tal-pieni ta' trasgressuri kkundannati, inkluż it-trasferiment internazzjonali tal-prigunieri. Il-vittmi jistgħu jkunu preżenti fl-Istat ta' eżekuzzjoni kif ukoll fl-Istat emittenti. Hafna Stati Membri adottaw proċedura li fiha l-vittmi jkollhom l-opportunità li jiġu kkonsultati rigward it-trasferimenti u tiġi kkunsidrata l-opinjoni tagħhom. Madankollu, dan ma jistabbilixxi dritt għall-vittmi sabiex jopponu trasferiment.

3.2. Il-proċedura għall-kisba tal-opinjoni tal-persuna ssentenzjata

Il-persuna ssentenzjata, meta hija tkun għadha fl-Istat emittenti, tingħata l-opportunità li tiddikjara l-opinjoni tagħha (bil-fomm jew bil-miktub) dwar it-trasferiment, ir-rikonoxximent u l-infurzar tas-sentenza (l-Artikolu 6(3)). Meta l-Istat emittenti jikkunsidra li dan huwa meħtieġ fid-dawl tal-età tal-persuna ssentenzjata jew il-kundizzjoni fiżika jew mentali tagħha, dik l-opportunità għandha tingħata lir-rappreżentant legali tagħha.

L-opinjoni tal-persuna ssentenzjata dejjem għandha tintalab anki jekk ma jkun meħtieġ ebda kunsens.

Għad li l-opinjoni tal-persuna ssentenzjata ma tistax tikkostitwixxi raġuni għaċ-ċaħda minhabba r-riabilitazzjoni soċjali (il-premessa 10), l-opinjoni trid tingħata kunsiderazzjoni meta jiġu vvalutati l-faċilitazzjoni tar-riabilitazzjoni soċjali u l-adeguatezza tat-trasferiment imfittex (l-Artikolu 6(3)).

⁽⁴³⁾ Madankollu, hemm eżempji jekk l-Istati Membri kkonċernati diġà jkunu qablu fil-proċedimenti rigward l-eżekuzzjoni ta' MAE li s-sentenza trid tiġi skontata fl-Istat Membru tan-nazzjonalità jew ta' residenza tal-persuna ssentenzjata fil-kuntest tal-Artikolu 5(3) tad-Deċiżjoni Qafas 2002/584. Ara t-taqsim 11.1.

L-informazzjoni dwar l-opinjoni tal-persuna ssentenzjata trid tiġi pprovduta taht il-kaxxa (k) taċ-ċertifikat:

(k) L-opinjoni tal-persuna ssentenzjata:

1. ☐ Il-persuna ssentenzjata ma setghatx tinstema' ghax digà tinsabfl-Istat ta' eżekuzzjoni.
2. ☐ Il-persuna ssentenzjata tinsab fl-Istat emittenti u:
 - a. ☐ talbet it-trażmissjoni tas-sentenza u taċ-ċertifikat
 - ☐ talbet it-trażmissjoni tas-sentenza u taċ-ċertifikat
 - ☐ ma tatx il-kunsens għat-trażmissjoni tas-sentenza u taċ-ċertifikat (iddikjara r-raġunijiet mogħtija mill-persuna ssentenzjata):
.....
 - b. ☐ L-opinjoni tal-persuna ssentenzjata hija meħmuża.
 - ☐ L-opinjoni tal-persuna ssentenzjata ġiet trażmessa lill-Istat ta' eżekuzzjoni (aġhti d-data: jj-xx-ssss):

3.3. In-notifika tal-persuna ssentenzjata (l-Artikolu 6(4) u l-formola fl-Anness II)

L-awtorità kompetenti tal-Istat emittenti għandu jinforma lill-persuna ssentenzjata, f'lingwa li hija tifhem, li huwa ddeċida li jittrażmetti s-sentenza flimkien maċ-ċertifikat bl-użu tal-formola standard ta' notifika stipulata fl-Anness II. Meta l-persuna ssentenzjata tkun fl-Istat ta' eżekuzzjoni fil-hin ta' dik id-deċiżjoni, dik il-formola għandha tiġi trażmessa lill-Istat ta' eżekuzzjoni li għandu jinforma lill-persuna ssentenzjata kif meħtieġ (l-Artikolu 6(4)).

L-Anness II għad-Deċiżjoni Qafas tipprovdi għal formola standard ta' notifika lill-persuna ssentenzjata:

ANNEX II

NOTIFIKA TAL-PERSUNA SSENTENZJATA

B'dan inti qed tiġi nnotifikat(a) bid-deċiżjoni ta' (l-awtorità kompetenti tal-Istat emittenti) sabiex tittrażmetti s-sentenza ta' (il-qorti kompetenti tal-Istat emittenti) datata (data tas-sentenza) (numru ta' referenza; jekk disponibbli) lil (l-Istat ta' eżekuzzjoni) bl-għan tar-rikonossiment u tal-infurzar tagħha tal-piena imposta fiha skont il-liġi nazzjonali li timplimenta d-Deċiżjoni Qafas tal-Kunsill 2008/909/GAI tas-27 ta' Novembru 2008 dwar l-applikazzjoni tal-prinċipju ta' rikonossiment reċiproku ta' sentenzi f'materji kriminali li jimponu pieni ta' kustodja jew miżuri li jinvolvu ċ-ċaħda tal-libertà bil-għan li dawn jiġu infurzati fl-Unjoni Ewropea.

L-infurzar tal-piena ser ikun irregolat mil-liġi ta' (l-Istat ta' eżekuzzjoni). L-awtoritajiet ta' dak l-Istat ser ikunu kompetenti sabiex jiddeċiedu dwar il-proċeduri għall-infurzar u sabiex jiddeterminaw il-miżuri kollha relatati magħhom, inklużi r-raġunijiet għar-rilaxx bikri jew għal-libertà kondizzjonali.

L-awtorità kompetenti ta' (l-Istat ta' eżekuzzjoni) trid tnaqqas il-perjodu shiħ ta' ċaħda tal-libertà digà skontat b'konnessjoni mal-piena mit-tul totali taċ-ċaħda tal-libertà li għandu jiġi skontat. Adattament tal-piena mill-awtorità kompetenti ta' (l-Istat ta' eżekuzzjoni) jista' jsehh biss jekk dan ikun kompatibbli mal-liġi ta' dak l-Istat f'termini tat-tul jew tan-natura tiegħu. Il-piena adattata ma tistax taggrava l-piena mogħtija fi (l-Istat emittenti) minhabba n-natura jew it-tul tagħha.

3.4. Dokumenti li għandhom jintbagħtu

3.4.1. Ċertifikat

Id-Deċiżjoni Qafas tipprovdi għal proċess differenti minn dak ta' strumenti multilaterali preċedenti: minflok ma jissottometti talba formali, l-Istat emittenti jittrażmetti s-sentenza lill-Istat Membru li lilu jixtieq jittrasferixxi l-persuna ssentenzjata. Sabiex jithaffed dan il-proċess, is-sentenza tkun akkumpanjata minn ċertifikat standard, li jkun jinkludi l-informazzjoni neċessarja għat-trasferiment (l-Artikoli 4 u 5, ara l-Anness I għad-Deċiżjoni Qafas).

L-ċertifikat irid jimtela kif suppost u jrid ikun jikkorrispondi għas-sentenza. L-ċertifikat irid jiġi ffirmat u l-kontenut tiegħu jiġi ċertifikat bħala preċiż mill-awtorità kompetenti tal-Istat emittenti (l-Artikolu 5(2)). Fuq is-sit web tan-NGE hemm għodda online disponibbli għall-abbozzar ta' ċertifikat - l-għodda tal-Kompendju ⁽⁴⁴⁾.

L-ċertifikat għandu jkun tradott fil-lingwa uffiċjali – jew, meta jkun applikabbli aktar lingwi uffiċjali, f'wahda mill-lingwi uffiċjali – tal-Istat ta' eżekuzzjoni (l-Artikolu 23(1)). Madankollu, kull stat Membru jista' jiddepożita dikjarazzjoni mas-Segretarjat Ġenerali tal-Kunsill li hu jkun se jaċċetta traduzzjoni f'lingwa uffiċjali waħda jew aktar tal-UE. Jekk it-taqsimiet ta' ċertifikat ma jkunx mimlija jew ikunu nieqsa mid-dettalji, dan jirriżulta f'sitwazzjoni li fih l-Istat ta' eżekuzzjoni jkun nieqes minn informazzjoni suffiċjenti sabiex jiġi deċiżjoni dwar it-trasferiment u jkollu jitlob aktar informazzjoni mingħand l-Istat emittenti, u b'hekk jittardja l-proċess.

L-ċertifikati standard fil-lingwi uffiċjali kollha tal-UE kif ukoll id-dikjarazzjonijiet dwar il-lingwi aċċettati mill-Istati Membri huma disponibbli fuq is-sit web tan-NGE ⁽⁴⁵⁾.

3.4.2. Sentenza

L-awtorità kompetenti tal-Istat emittenti trid tittrażmetti flimkien ma' ċertifikat is-sentenza jew kopja ċertifikata tagħha.

Bħala regola, m'għandha tkun meħtieġa ebda traduzzjoni tas-sentenza (l-Artikolu 23(2)). Madankollu, jifdal possibbiltà li l-Istat ta' eżekuzzjoni jitlob li s-sentenza jew partijiet essenzjali minnha jkunu akkumpanjati minn traduzzjoni. Sabiex jagħmlu dan, l-Istati Membri l-ewwel iridu jkun ddepożitaw dikjarazzjoni mas-Segretarjat Ġenerali tal-Kunsill li huma jixtiequ jkollhom l-opportunità li jifformulaw talba bħal din (l-Artikolu 23(3)). It-tieni, talba bħal din tista' ssir biss meta l-Istat ta' eżekuzzjoni jqis li l-kontenut ta' ċertifikat ma jkunx suffiċjenti sabiex jiddeċiedi dwar l-infurzar tas-sentenza, u fejn meħtieġ wara konsultazzjoni fejn ikun hemm bżonn bejn l-awtoritajiet kompetenti tal-Istat ta' eżekuzzjoni u emittenti sabiex jiġi indikat liema partijiet essenzjali tas-sentenza jeħtieġu traduzzjoni.

L-informazzjoni dwar is-sentenza trid tiġi pprovduta fil-kaxxa (h) u (i) ta' ċertifikat:

(h) Sentenza li timponi l-piena:

1. Is-sentenza tkopri reati b'kollox.

Sommarju tal-fatti u deskrizzjoni ta' ċirkostanzi li fihom twettaq/twettqu r-reat(i), inklużi l-hin u l-post; u n-natura tal-involvement tal-persuna ssentenzjata:

.....

In-natura u l-klassifikazzjoni legali tar-reat(i) u d-dispożizzjonijiet statutorji applikabbli abbażi ta' liema saret is-sentenza:

.....

2. Sa fejn ir-reat(i) identifikat(i) taħt il-punt (h) 1 jikkostitwixxi/u wieħed mir-reati li ġejjin jew iżjed, kif definit fil-liġi tal-Istat emittenti, li huma punibbli fl-Istat emittenti b'piena ta' kustodja jew b'ordni ta' detenzjoni ta' massimu ta' tal-anqas tliet snin, jekk jogħġbok ikkonferma billi timmarka l-kaxxa/i rilevanti:

- ☐ parteċipazzjoni f'organizzazzjoni kriminali;
☐ terroriżmu;
☐ traffikar tal-bnedmin;

⁽⁴⁴⁾ L-użu ta' din l-għodda jippreżenta l-vantaġġ ta' mili ta' ċertifikat b'faċilità bħallikieku qed timtela formola Word, iżda b'diversi karatteristiċi siewja u faċli għall-utenti, bħal: il-possibbiltà ta' importazzjoni diretta tal-awtoritajiet kompetenti ta' eżekuzzjoni mill-għodda tal-Atlas Ġudizzjarju tan-NGE; il-kisba tal-formola fil-lingwa/i aċċettata/i mill-Istat Membru ta' eżekuzzjoni; l-issejvjar u t-trażmissjoni bil-posta elettronika. <https://www.ejn-crimjust.europa.eu/ejn/WorkerPage.aspx?x1=CC>.

⁽⁴⁵⁾ <https://www.ejn-crimjust.europa.eu/ejn/libcategories.aspx?l=MT&Id=36>

- ☐ sfruttament sesswali tat-tfal u materjal ta' abbuż sesswali tat-tfal;
- ☐ traffikar illeċitu fid-drogi narkotiċi u fis-sustanzi psikotropiċi;
- ☐ traffikar illeċitu fl-armi, munizzjon u splussivi;
- ☐ korruzzjoni;
- ☐ frodi, inkluż dik li taffettwa l-interessi finanzjarji tal-Komunitajiet Ewropej fit-tifsira tal-Konvenzjoni tas-26 ta' Lulju 1995 dwar il-protezzjoni tal-interessi finanzjarji tal-Komunitajiet Ewropej;
- ☐ laundering tar-rikavati mill-kriminalità;
- ☐ falsifikazzjoni ta' flus, inkluża l-falsifikazzjoni tal-euro;
- ☐ reati relatati mal-informatika;
- ☐ reati ambjentali, inkluż it-traffikar illeċitu fi speċijiet ta' annimali fil-periklu u ta' speċijiet ta' pjanti u varjetajiet fil-periklu;
- ☐ faċilitazzjoni ta' dhul u ta' residenza mhux awtorizzati;
- ☐ qtil, offiżi gravi fuq il-persuna;
- ☐ kummerċ illeċitu ta' organi u ta' tessuti umani;
- ☐ ħtif ta' persuni, iż-żamma illegali ta' persuni u t-tehid ta' ostaġġi;
- ☐ razzizzmu u ksenofobija;
- ☐ serq organizzat jew bl-użu ta' armi;
- ☐ traffikar illeċitu f'beni kulturali, inklużi antikittajiet u opri tal-arti;
- ☐ imbrolju;
- ☐ rikattar organizzat u estorsjoni;
- ☐ falsifikazzjoni u piraterija ta' prodotti;
- ☐ falsifikazzjoni ta' dokumenti amministrattivi u t-traffikar tagħhom;
- ☐ falsifikazzjoni ta' mezzi ta' hlaq;
- ☐ traffikar illeċitu ta' sustanzi ormonali u ta' promoturi oħrajn ta' tkabbir;
- ☐ traffikar illeċitu ta' materjali nukleari jew radjuattivi;
- ☐ traffikar ta' vetturi misruqa;
- ☐ stupru;
- ☐ ħruq doluż;
- ☐ reati li jaqgħu fil-ġurisdizzjoni tal-Qorti Kriminali Internazzjonali;
- ☐ ħtif illegali ta' inġenji tal-ajru/bastimenti;
- ☐ sabotagġ.

3. Sa fejn ir-reat(i) identifikat(i) fil-punt 1 mhux kopert(i) mill-punt 2 jew jekk is-sentenza u ċ-ċertifikat huma trażmessi lill-Istat Membru, li jkun iddikjara li se jivverifika l-kriminalità doppja (Artikolu 7(4) tad-Deċiżjoni Qafas), jekk joghġbok agħti deskrizzjoni shih tar-reat(i) kkonċernat(i):

.....

.....

.....

- (i) Status tas-sentenza li timponi l-piena:

1. Indika jekk il-persuna dehrith personalment fil-proċess li wassal għad-deċiżjoni:
 1. ☐ Iva, il-persuna dehret personalment fil-proċess li wassal għad-deċiżjoni.
 2. ☐ Le, il-persuna ma dehritx personalment fil-proċess li wassal għad-deċiżjoni.

3. Jekk immarkajt il-kaxxa fil-punt 2, jekk jogħġbok ikkonferma l-eżistenza ta' wahda minn dawn li ġejjin:

- ☐ 3.1a. il-persuna tharrket personalment fi (jum/xahar/sena) u għaldaqstant kienet infurmata bid-data u bil-post skedati tal-proċess li wassal għad-deċiżjoni u kienet infurmata li tista' tittiehed deċiżjoni jekk hija ma tidhirx fil-proċess;

JEW

- ☐ 3.1b. il-persuna ma tharrkitx personalment iżda b'mezzi oħrajn u fil-fatt irċeviet l-informazzjoni uffiċjali tad-data u tal-post skedati tal-proċess li wassal għad-deċiżjoni, b'tali mod li ġie stabbilit inekwivokabbilment li hija kienet konxja mill-proċess skedat, u kienet infurmata li tista' tittiehed deċiżjoni jekk hija ma tidhirx fil-proċess;

JEW

- ☐ 3.2. konxja mill-kawża skedata l-persuna kienet tat mandat lil konsulent legali, li kien jew appuntat mill-persuna konċernata jew mill-Istat, sabiex jiddefendiha fil-proċess, u kienet fil-fatt giet difiża minn dak il-konsulent fil-proċess;

JEW

- ☐ 3.3. il-persuna kienet innotifikata bid-deċiżjoni fi (jum/xahar/sena) u kienet infurmata espressament dwar id-dritt ta' proċess ġdid jew ta' appell, li fihom hija għandha d-dritt li tipparteċipa u li jippermetti li jiġu eżaminati mill-ġdid il-merti tal-każ, inkluża evidenza ġdida, u li jistgħu jwasslu sabiex tinbidel id-deċiżjoni originali, u

- ☐ il-persuna ddikjarat espressament li hija ma tikkontestax din id-deċiżjoni;

JEW

- ☐ il-persuna ma talbitx proċess ġdid jew appell fil-perjodu ta' zmien applikabbli.

4. Jekk immarkajt il-kaxxa taht il-punt 3.1b, 3.2 jew 3.3 fuq, jekk jogħġbok ipprovdni informazzjoni dwar kif giet issodisfata l-kundizzjoni rilevanti:

.....

2. Dettalji dwar it-tul tas-sentenza:

2.1. Tul totali tal-piena (f'jiem):

2.2. Il-perjodu shih ta' ċaħda tal-libertà li huwa diġà skontat b'konnessjoni mal-piena fir-rigward ta' liema nqatgħet is-sentenza (f'jiem):, fi (.....) (agħti d-data li fiha sar il-kalkolu: jj-xx-ssss):

2.3. Numru ta' jiem li għandhom jitnaqqsu mit-tul totali tal-piena għal raġunijiet oħra minbarra dawk imsemmija fi 2.2. (pereżempju, amnestiji, mahfriet jew klemenzi eċċ. diġà mogħtija fir-rigward tal-piena):, fi (agħti d-data li fiha sar il-kalkolu: jj/xx/ssss):

2.4. Data ta' skadenza tal-piena fl-Istat emittenti:

- ☐ Mhux applikabbli, għax il-persuna bħalissa mhix f'kustodja

- ☐ Il-persuna bħalissa hija miżmuma f'kustodja u l-piena, taht il-liġi tal-Istat emittenti, tkun kompletament skontata sa (agħti d-data: jj-xx-ssss):

3. Tip ta' piena:

- ☐ piena ta' kustodja

- ☐ miżura li tinvolvi ċ-ċaħda tal-libertà (jekk jogħġbok specifika):

.....

3.5. Informazzjoni supplimentari siewja mill-Istat emittenti

Għad li dan mhuwiex mehtieg mid-Deċiżjoni Qafas, il-prattika turi li ċerti dokumenti relatati mal-prigunier huma meqjusa bħala suppliment siewi li jakkumpanja t-talba għal trasferiment jew jistgħu jiġu kondiviżi mal-Istat ta' eżekuzzjoni meta fil-fatti sehh it-trasferiment sabiex tithaffet ir-rilokazzjoni tal-prigunier. Dawn id-dokumenti huma: l-iskeda kronoloġika tal-prigunier, ir-rekord ta' prigunerija tal-prigunier, rapporti ta' informazzjoni dwar is-sigurtà tal-prigunier (ara l-EuroPris "Resource Book on the Transfer of Sentenced Persons") ⁽⁴⁶⁾.

3.6. It-trażmizzjoni

L-awtorità kompetenti tal-istat emittenti ser ikollu bżonn jitrażmetti s-sentenza jew kopja ċċertifikata tagħha, flimkien maċ-ċertifikat, direttament lill-awtorità kompetenti tal-Istat ta' eżekuzzjoni. Rekord miktub huwa mehtieg sabiex l-awtoritajiet kompetenti tal-Istat ta' eżekuzzjoni jkun jista' jistabbilixxi l-awtenticità tat-talba. Jekk l-Istat ta' eżekuzzjoni jkun jehtieg hekk, l-original tas-sentenza, jew kopja ċċertifikata tiegħu, u l-original taċ-ċertifikat, għandhom jintbagħtulu. Il-komunikazzjonijiet uffiċjali kollha għandhom isiru wkoll direttament bejn l-awtoritajiet kompetenti msemmijin (l-Artikolu 5(1)).

Is-sentenza jew kopja ċċertifikata tagħha u ċertifikat jistgħu jintbagħtu lill-awtorità kompetenti fl-Istat ta' eżekuzzjoni bi kwalunkwe mezz li jhalli rekord bil-miktub, pereżempju posta elettronika u fax, f'kundizzjonijiet li jippermettu lill-Istat ta' eżekuzzjoni jistabbilixxi l-awtenticità (il-premessa 18).

L-Istat emittenti għandu jitrażmetti s-sentenza flimkien maċ-ċertifikat lil Stat ta' eżekuzzjoni wiehed biss fi kwalunkwe mument (l-Artikolu 5(3)).

Jekk l-awtorità kompetenti fl-Istat ta' eżekuzzjoni ma tkunx magħrufa mill-awtorità kompetenti tal-Istat emittenti, din tal-aħħar għandha tfitx b'kull mezz ta' tiftix neċessarju, anke permezz tal-punti ta' kuntatt tan-NGE, sabiex tikseb l-informazzjoni mill-Istat ta' eżekuzzjoni (l-Artikolu 5(4)) ⁽⁴⁷⁾.

Meta awtorità tal-Istat ta' eżekuzzjoni li tirċievi sentenza flimkien ma' ċertifikat ma jkollhiex il-kompetenza li tirrikonoxxiha u tiegħu l-miżuri neċessarji għall-infurzar tagħha, hija għandha, *ex officio*, tittrażmetti s-sentenza flimkien maċ-ċertifikat lill-awtorità kompetenti tal-Istat ta' eżekuzzjoni u tinforma lill-awtorità kompetenti tal-Istat emittenti kif mehtieg (l-Artikolu 5(5)).

3.7. Talba għal informazzjoni dwar id-dispożizzjonijiet dwar ir-rilaxx bikri jew il-libertà kondizzjonali possibbli

L-infurzar ta' piena għandu jkun irregolat bil-liġi tal-Istat ta' eżekuzzjoni. L-awtoritajiet tal-Istat ta' eżekuzzjoni biss huma kompetenti sabiex jiddeċiedu dwar il-proċeduri għall-infurzar u sabiex jiddeterminaw il-miżuri kollha relatati magħhom, inklużi r-raġunijiet għal rilaxx bikri jew għal libertà kondizzjonali (l-Artikolu 17(1)).

Kemm iddum il-habs il-persuna kkundannata jiddependi hafna mid-dispożizzjonijiet dwar ir-rilaxx bikri jew il-libertà kondizzjonali fl-Istat ta' eżekuzzjoni. Id-differenzi bejn l-Istati Membri huma konsiderevoli f'dan ir-rigward: pereżempju f'xi Stati Membri l-persuna kkundannata tinheles wara li tiskonta żewġ terzi tas-sentenza, f'oħrajn wara terz tas-sentenza ⁽⁴⁸⁾.

Fuq talba, l-Istat ta' eżekuzzjoni għandu jinforma lill-awtorità kompetenti tal-Istat emittenti dwar id-dispożizzjonijiet applikabbli għar-rilaxx bikri jew għal-libertà kondizzjonali. L-Istat emittenti jista' jaqbel mal-applikazzjoni ta' tali dispożizzjonijiet jew jista' jirtira ċ-ċertifikat (l-Artikolu 17(3)).

L-Istati Membri għandhom il-possibbiltà li jipprovdu li kwalunkwe deċiżjoni dwar ir-rilaxx bikri jew il-libertà kondizzjonali tista' tiegħu kont ta' dawg id-dispożizzjonijiet tal-liġi nazzjonali, indikati mill-Istat emittenti, li skont dawn il-persuna tkun intitolata għar-rilaxx bikri jew għal-libertà kondizzjonali f'mument speċifiku (l-Artikolu 17(4)).

Huwa rakkomandat li l-Istat ta' eżekuzzjoni jipprovdi komunikazzjoni ċara u spjegazzjoni tad-dispożizzjonijiet applikabbli tiegħu dwar il-libertà kondizzjonali lill-Istat emittenti u lill-persuna ssentenzjata. Dan jista' jimplika li jkun hemm bżonn li tiġi pprovduta informazzjoni aktar dettaljata dwar il-modalitajiet ta' eżekuzzjoni minbarra d-dispożizzjonijiet legali applikabbli.

⁽⁴⁶⁾ <https://www.euopris.org/file/euopris-resource-book-on-the-transfer-of-sentenced-prisoners-under-eu-framework-decision-909/>

⁽⁴⁷⁾ Informazzjoni dwar id-dettalji ta' kuntatt tal-awtoritajiet kompetenti tista' tinkiseb mill-Atlas Gudizzjarju fuq is-sit web tan-NGE: <https://www.ejn-crimjust.europa.eu/ejn/WorkerPage.aspx?l=MT&x1=AC>.

⁽⁴⁸⁾ Ara s-Sentenzi tal-QEDB tal-15 ta' Marzu 2005, *Veermæ vs Il-Finlandja*, rikors Nru 38704/03, u tas-27 ta' Ġunju 2006, *Szabo vs L-Iżvezja*, rikors Nru 28578/03. Il-QEDB sabet li l-possibbiltà ta' perjodu itwal ta' prigunerija *de facto* fl-Istat ta' eżekuzzjoni minnu nnifsu ma rendiex iċ-ċaħda tal-libertà arbitrarja dment li l-piena li kienet se tiġi skontata ma taqbiżx il-piena imposta fil-proċedimenti kriminali fil-Finlandja. Madankollu, il-QEDB ma esklietx li piena *de facto* itwal b'mod flagranti tista' twassal għal problema skont l-Artikolu 5 tal-KEDB, u, b'hekk, tinvolvi r-responsabbiltà tal-Istat tas-sentenzjar skont dak l-Artikolu.

L-informazzjoni dwar ir-rilaxx bikri jew il-libertà kondizzjonali fl-Istat emittenti trid tiġi pprovduta taht il-kaxxa (j) taċ-ċertifikat. Informazzjoni aktar dettaljata dwar id-dispożizzjonijiet applikabbli fuq ir-rilaxx bikri jew il-libertà kondizzjonali tista' tiġi pprovduta fil-kaxxa (l) taċ-ċertifikat:

- (j) Informazzjoni relatata ma' rilaxx bikri jew ma' libertà kondizzjonali:
1. Skont il-liġi tal-Istat emittenti l-persuna ssentenzjata hija intitolata għar-rilaxx bikri jew għal-libertà kondizzjonali wara li tkun skontat:
 - ☐ nofs is-sentenza
 - ☐ żewġ terzi tas-sentenza
 - ☐ proporzjoni ieħor tas-sentenza (jekk jogħġbok indika):
 2. L-awtorità kompetenti tal-Istat emittenti titlob li tkun infurmata dwar:
 - ☐ Id-dispożizzjonijiet applikabbli tal-liġi tal-Istat ta' eżekuzzjoni dwar ir-rilaxx bikri jew il-libertà kondizzjonali tal-persuna ssentenzjata;
 - ☐ Il-bidu u t-tmiem tal-perjodu tar-rilaxx bikri jew tal-libertà kondizzjonali.
- (l) Ċirkustanzi oħra rilevanti għall-każ (informazzjoni mhux obbligatorja):
-
-

3.8. Talba għal arrest proviżorju

Meta l-persuna ssentenzjata tkun fl-Istat ta' eżekuzzjoni, l-Istat ta' eżekuzzjoni jista', fuq it-talba tal-Istat emittenti, jarresta lill-persuna ssentenzjata, jew jiehu kwalunkwe miżura oħra sabiex tiżgura li l-persuna ssentenzjata tibqa' fit-territorju tiegħu. Talba bħal din għall-arrest tista' ssir qabel il-wasla tas-sentenza u taċ-ċertifikat, jew qabel it-tehd tad-deċiżjoni ta' rikonoxximent tas-sentenza u ta' infurzar tal-piena. It-tul tal-piena m'għandux ikun aggravat bħala riżultat ta' kwalunkwe perjodu mqatta' f'kustodja fuq il-bażi ta' arrest proviżorju (l-Artikolu 14).

Din id-dispożizzjoni tippermetti lill-Istat tas-sentenzjar sabiex jiżgura li l-persuna ssentenzjata ma tahrabx, pereżempju filwaqt li tkun qed tistenna l-eżitu tal-eżaminazzjoni mwettqa mill-Istat ta' eżekuzzjoni ta' jekk fil-fatt huwiex possibbli li jiehu fidejha l-eżekuzzjoni tal-piena.

L-informazzjoni dwar l-arrest proviżorju trid tiġi pprovduta fil-kaxxa (e) taċ-ċertifikat:

- (e) Talba għal arrest proviżorju mill-Istat emittenti (meta l-persuna ssentenzjata tkun tinsab fl-Istat ta' eżekuzzjoni):
- ☐ L-Istat emittenti jitlob lill-Istat ta' eżekuzzjoni sabiex jarresta lill-persuna ssentenzjata, jew sabiex jiehu kwalunkwe miżura oħra sabiex jiżgura li l-persuna ssentenzjata tibqa' fit-territorju tiegħu, sakemm ikun hemm deċiżjoni li tirrikonoxxi u tinfurza l-piena.
 - ☐ L-Istat emittenti diġà talab lill-Istat ta' eżekuzzjoni sabiex jarresta lill-persuna ssentenzjata, jew sabiex jiehu kwalunkwe miżura oħra sabiex jiżgura li l-persuna ssentenzjata tibqa' fit-territorju tiegħu, sakemm ikun hemm deċiżjoni sabiex il-piena tiġi rikonoxxuta u infurzata. Jekk jogħġbok ipprovdil l-isem tal-awtorità fl-Istat ta' eżekuzzjoni li haċet id-deċiżjoni dwar it-talba sabiex tiġi arrestata l-persuna (Jekk applikabbli u disponibbli):
-
-
-

3.9. Irtirar taċ-ċertifikat

L-Istat emittenti jista' jirtira ċ-ċertifikat, filwaqt li jagħti raġunijiet talli jagħmel dan, dment li l-infurzar tas-sentenza fl-Istat ta' eżekuzzjoni ma jkunx għadu beda (l-Artikolu 13). Tabilhaqq, l-Istat emittenti jista', fuq il-bażi tal-Artikolu 17(3), jitlob informazzjoni dwar il-modalitajiet ta' eżekuzzjoni tal-piena tal-Istat ta' eżekuzzjoni li dan tal-aħħar irid iwieġeb b'informazzjoni preċiża. Imbagħad, u dejjem qabel ma jkun għadu beda l-infurzar tal-piena,

L-Istat emittenti jista' jagħzel li jirtira ċ-ċertifikat. B'mod partikolari, jekk l-Istat emittenti jqis li t-trasferiment ikun iwassal għal rilaxx prematur, dan jista' jiddeċiedi li ma jitttrasferixxi lill-persuna kkonċernata u li jirtira ċ-ċertifikat.

Malli ċ-ċertifikat jiġi rritrat, l-Istat ta' eżekuzzjoni m'għandux jibqa' jinforza l-piena.

PARTI II: IR-RIKONNOXIMENT TAS-SENTENZA U L-INFURZAR TAL-PIENA

4. Il-proċedura għar-rikonnoxximent

4.1. *L-iskadenza għat-tehid tad-deċiżjoni dwar ir-rikonnoxximent u r-rimedji kontra d-deċiżjoni ta' trasferiment*

Id-Deciżjoni Qafas għandha l-ghan li tistabbilixxi sistema ġdida ssimplifikata u aktar effettiva għat-trasferiment tal-pieni sabiex tiġi ffaċilitata u aċċellerata l-kooperazzjoni ġudizzjarja transfruntiera. Għalhekk, din tipprovdi għal termini fissi sabiex isir trasferiment. L-awtorità kompetenti fl-Istat ta' eżekuzzjoni għandha tiddeċiedi malajr kemm jista' jkun jekk tirrikonnoxxi is-sentenza u tinforza il-piena u għandha tinforma lill-Istat emittenti dwar dan, inkluż dwar kwalunkwe deciżjoni li tadatta l-piena (l-Artikolu 12(1)). Id-deċiżjoni finali dwar ir-rikonnoxximent tas-sentenza u l-infurzar tal-piena għandha tittiehed f'perjodu ta' 90 jum mir-riċevuta tas-sentenza u taċ-ċertifikat (l-Artikolu 12(2)).

It-terminu jista' jinqabeż biss f'ċirkustanzi eċċezzjonali. Imbagħad, l-Istat ta' eżekuzzjoni għandu jinforma lill-Istat emittenti mingħajr dewmien, bi kwalunkwe mezz, filwaqt li jagħti r-raġunijiet għad-dewmien u ż-żmien stmat meħtieġ għat-tehid tad-deċiżjoni finali (l-Artikolu 12(3)).

Għad li hija kawża komuni li l-Istati Membri kollha għandhom jiżguraw li l-persuni ssentenzjati jkunu jistgħu jaċċessaw id-drittijiet u r-rimedji legali skont il-liġi nazzjonali tagħhom, l-Istati Membri jenħtieġ li jiżguraw li t-tali rimedji fis-sistema tagħhom jikkonformaw mal-importanza tar-rispett tat-termini tad-Deciżjoni Qafas ⁽⁴⁹⁾.

Skont l-Artikolu 19(1) tat-TUE, l-Istati Membri għandhom jipprovdu rimedji suffiċjenti sabiex jiżguraw il-protezzjoni legali effettiva fl-oqsma koperti mid-dritt tal-UE (ara wkoll l-Artikolu 47 tal-Karta tad-Drittijiet Fundamentali tal-UE fir-rigward tad-dritt għal rimedju effettiv).

Il-persuni ssentenzjati jistgħu jipprezentaw appell kontra d-deċiżjoni ta' rikonnoxximent u ta' infurzar tas-sentenza skont il-liġi tal-Istat ta' eżekuzzjoni. L-Istati Membri jenħtieġ li jiżguraw li dawn l-appelli ma jekklux l-applikazzjoni mingħajr intoppi tad-Deciżjoni Qafas u li jiġu rrispettati t-termini tal-iskadenza. Bħala regola ġenerali, skont il-premessa 22, id-deċiżjoni finali dwar ir-rikonnoxximent tas-sentenza u l-infurzar tal-piena, inkluża kwalunkwe proċedura ta' appell possibbli, għandha titlesta fi żmien 90 jum mir-riċevuta tas-sentenza u taċ-ċertifikat.

Il-Qorti tal-Ġustizzja ddikjarat fil-kuntest tad-Deciżjoni Qafas 2002/584, li din id-Deciżjoni Qafas 2002/584 ma tipprevjenix lill-Istati Membri milli jipprovdu għal appell li jissospendi l-eżekuzzjoni tad-deċiżjoni tal-awtorità ġudizzjarja dment li d-deċiżjoni finali tingħata fi hdan it-termini tad-Deciżjoni Qafas 2002/584 ⁽⁵⁰⁾.

4.2. *Talba għat-traduzzjoni tas-sentenza*

Bħala regola, m'għandha tkun meħtieġa ebda traduzzjoni tas-sentenza (l-Artikolu 23(2)). Madankollu, jifdal possibbiltà għall-Istat ta' eżekuzzjoni li jitlob li s-sentenza jew partijiet essenzzjali minnha jkunu akkumpanjati minn traduzzjoni. Sabiex jagħmlu dan, l-Istati Membri l-ewwel iridu jkunu ddepożitaw dikjarazzjoni mas-Segretarjat Ġenerali tal-Kunsill li huma jixtiequ jkollhom l-opportunità li jifformulaw talba bħal din (l-Artikolu 23(3)). It-tieni, talba bħal din tista' ssir biss meta l-Istat ta' eżekuzzjoni jqis li l-kontenut taċ-ċertifikat ma jkunx suffiċjenti sabiex jiddeċiedi dwar l-infurzar tas-sentenza, u fejn meħtieġ wara konsultazzjoni fejn ikun hemm bżonn bejn l-awtoritajiet kompetenti tal-Istat ta' eżekuzzjoni u emittenti sabiex jiġi indikat liema partijiet essenzzjali tas-sentenza jeħtieġu traduzzjoni (Artikolu 23(2) u (3)).

4.3. *Il-posponiment*

Id-Deciżjoni Qafas tipprevdi l-posponiment mhux obligatorju tar-rikonnoxximent (jew in-nuqqas ta' rikonnoxximent) meta ċ-ċertifikat ikun inkomplet jew ikun ċar li dan ma jkunx jikkorrispondi għas-sentenza (l-Artikolu 11). L-awtorità kompetenti tal-Istat ta' eżekuzzjoni tista' tistabbilixxi skadenza raġonevoli għat-tlestija jew għall-korrezzjoni taċ-ċertifikat (ara l-Artikolu 9(1)(a)).

⁽⁴⁹⁾ Ara, fil-kuntest tal-MAE, is-Sentenza tal-Qorti tal-Ġustizzja tat-30 ta' Mejju 2013, *Jeremy F.*, C-168/13 PPU, ECLI:UE:C:2013:358.

⁽⁵⁰⁾ Ara wkoll is-Sentenza tal-Qorti tal-Ġustizzja f'*Jeremy F.*

4.4. *L-arrest proviżorju*

Meta l-persuna ssentenzjata tkun fl-Istat ta' eżekuzzjoni, l-Istat ta' eżekuzzjoni jista', fuq it-talba tal-Istat emittenti, jarresta lill-persuna ssentenzjata, jew jiehu kwalunkwe miżura oħra sabiex tiżgura li l-persuna ssentenzjata tibqa' fit-territorju tiegħu. Talba bħal din għall-arrest tista' ssir qabel il-wasla tas-sentenza u taċ-ċertifikat, jew qabel it-tehd tad-deċiżjoni ta' rikonossiment tas-sentenza u ta' infurzar tal-piena. It-tul tal-piena m'għandux ikun aggravat bħala riżultat ta' kwalunkwe perġodu mqatta' f'kustodja fuq il-bażi ta' arrest proviżorju (l-Artikolu 14).

Din id-dispożizzjoni tippermetti lill-Istat tas-sentenzjar sabiex jiżgura li l-persuna ssentenzjata ma tahrabx, pereżempju filwaqt li tkun qed tistenna l-eżitu tal-eżaminazzjoni mwettqa mill-Istat ta' eżekuzzjoni ta' jekk fil-fatt huwiex possibbli li jiehu f'idejha l-eżekuzzjoni tal-piena.

5. **Id-deċiżjoni dwar ir-rikonossiment u l-infurzar**

5.1. *Dmir ġenerali ta' rikonossiment u ta' infurzar*

L-awtorità kompetenti tal-Istat ta' eżekuzzjoni hija obbligata tirrikonossi sentenza li tkun ġiet trażmessa, u minnufih għandha tiehu l-miżuri neċessarji kollha għall-infurzar tal-piena, sakemm ma tiddeċidix li tinvoka wahda mir-raġunijiet għan-nuqqas ta' rikonossiment jew għan-nuqqas ta' infurzar (l-Artikolu 8(1)).

5.2. *Kunsens tal-Istat ta' eżekuzzjoni*

Il-kunsens tal-Istat ta' eżekuzzjoni huwa rekwizit preċedenti fis-sitwazzjonijiet kollha mhux koperti mill-Artikoli 4 (1)(a) jew (b), eż. fil-każ ta' ċittadini li ma jgħix fl-Istat ta' eżekuzzjoni, u lanqas mhuma se jiġu ddeportati fih jew persuni li jirrisjedu fl-Istat ta' eżekuzzjoni mingħajr ma jkunu ċittadini ta' dak l-Istat (l-Artikolu 4(1)(c)). F'dan il-każ, il-konsultazzjonijiet iridu jsiru bejn l-awtoritajiet kompetenti tal-Istati emittenti u ta' eżekuzzjoni, u l-Istat ta' eżekuzzjoni għandu d-dritt li jirrifjuta l-kooperazzjoni billi ma jagħtix il-kunsens tiegħu għat-trasferiment (l-premessa 8).

Tista' ssir eċċezzjoni għal din ir-regola minn kull Stat Membru billi jagħmel dikjarazzjoni li tindika li l-kunsens minn qabel tiegħu mhuwiex meħtieġ għat-trażmissjoni tas-sentenza u taċ-ċertifikat (l-Artikolu 4(7)) jekk il-persuna ssentenzjata:

- (a) tgħix u kienet kontinwament tirresjedi legalment għal tal-anqas hames snin fl-Istat ta' eżekuzzjoni u ser iżżomm dritt permanenti ta' residenza f'dak l-Istat ⁽³¹⁾, u/jew
- (b) hija ċittadin tal-Istat ta' eżekuzzjoni f'każijiet barra dawk previsti mill-Artikolu 4(1)(a) u (b).

It-tali dikjarazzjoni hija valida fir-relazzjonijiet tagħha ma' Stati Membri oħra li jkunu taw l-istess notifika jew fil-mument tal-adozzjoni tad-Deciżjoni Qafas jew fi kwalunkwe żmien wara din (l-Artikolu 4(7)).

Fl-implimentazzjoni ta' din id-Deciżjoni Qafas, l-Istati Membri għandhom jadottaw miżuri li, b'mod partikolari, jieħdu kont tal-ghan li tiġi ffaċilitata r-riabilitazzjoni soċjali tal-persuna ssentenzjata u li għandhom jikkostitwixxu l-bażi għall-awtoritajiet kompetenti tagħhom sabiex jiddeċiedu jekk jagħtux kunsens jew le għat-trażmissjoni tas-sentenza u taċ-ċertifikat f'każijiet skont l-Artikolu 4(1)(c) (Artikolu 4(6)).

Id-dikjarazzjonijiet skont l-Artikolu 4(7) jistgħu jiġu kkonsultati fuq is-sit web tan-NĠE ⁽³²⁾.

5.3. *Il-lista ta' 32 reat li għalihom ma hemm ebda verifika ta' kriminalità doppja*

L-awtorità eżekutorja għandha tivverifika jekk l-awtorità emittenti ratx jekk ir-reati jaqgħux f'wahda mit-32 kategorija ta' reati mniżżla fl-Artikolu 7(1). L-awtorità eżekutorja tista' tivverifika l-kriminalità doppja biss għar-reati li mhumx f'dik il-lista ta' 32 reat.

Jenhtieg li jiġi enfasizzat li għall-valutazzjoni tal-kundizzjonijiet tal-Artikolu 7(1), huma rilevanti biss it-tifsira tar-reat u tal-piena massima biss fil-liġi tal-Istat Membru emittenti. L-awtorità eżekutorja għandha tirrikonossi x'indikar l-awtorità emittenti fiċ-ċertifikat.

Skont id-Deciżjoni Qafas, l-Istati Membri għandhom il-possibbiltà li jkomplu japplikaw test tal-kriminalità doppja anki għat-32 il-kategorija ta' reati. Sabiex tkun applikata din l-eċċezzjoni, dikjarazzjoni trid tiġi nnotifikata lis-Segretarjat Ġenerali tal-Kunsill fil-mument tal-adozzjoni tal-istrument jew fi kwalunkwe stadju aktar tard meqjus xieraq mill-Istat Membru. Bl-istess mod, dawn id-dikjarazzjonijiet jistgħu jiġu rtirati mill-Istati Membri fi kwalunkwe waqt (l-Artikolu 7(4)). Hafna Stati Membri għamlu dikjarazzjonijiet li jippermettu verifika tal-kriminalità doppja għar-reati kollha (ara n-nota 13 f'qiegħ il-paġna 14).

⁽³¹⁾ It-terminu "residenza permanenti" huwa spjegat fit-tieni paragrafu ta' dak l-Artikolu.

⁽³²⁾ <https://www.ejn-crimjust.europa.eu/ejn/libcategories.aspx?l=MT&Id=36>

Fis-sentenza tagħha fil-Kawża C-289/15 *Grundza* ⁽⁵³⁾, il-Qorti tal-Ġustizzja interpretat l-Artikolu 7(3) u l-Artikolu 9 (1)(d) tad-Deċiżjoni Qafas (jiġifieri kif għandha tiġi vvalutata l-kundizzjoni tal-kriminalità doppja). Il-Qorti tal-Ġustizzja ddikjarat kif ġej:

“38. ... fl-evalwazzjoni tal-kriminalità doppja, hija l-awtorità kompetenti tal-Istat ta' eżekuzzjoni li għandha tivverifika jekk l-elementi fattwali li huma l-bażi tar-reat, kif riflessi fis-sentenza mogħtija mill-awtorità kompetenti tal-Istat emittenti, humiex ukoll, bħala tali, punibbli b'sanzjoni kriminali f'dan it-territorju, fil-każ li jkunu twettqu fit-territorju tal-Istat ta' eżekuzzjoni.

...

49. ... fil-kuntest tal-evalwazzjoni tal-kriminalità doppja, l-awtorità kompetenti tal-Istat ta' eżekuzzjoni għandha tivverifika mhux jekk inkisirx l-interess protett mill-Istat emittenti, iżda jekk, fil-każ li r-reat inkwistjoni twettaq fit-territorju tal-Istat Membru li tahtu taqa' din l-awtorità, ikunx tqies li nkiser interess simili, protett mid-dritt nazzjonali ta' dan l-Istat”.

5.4. *L-adattament tas-sentenza*

Billi d-Deċiżjoni Qafas hija bbażata fuq il-fiduċja reċiproka tas-sistemi ġuridiċi tal-Istati Membri l-oħra, id-deċiżjoni tal-imħallef fl-Istat emittenti għandha tiġi rrispettata u, fil-prinċipju, ma għandu jkun hemm l-ebda reviżjoni jew adattament ta' din id-deċiżjoni (l-Artikolu 8(1)) ⁽⁵⁴⁾. Għal dan il-prinċipju tal-hekk imsejjah “infurzar kontinwu” ⁽⁵⁵⁾ jeżistu żewġ eċċezzjonijiet, li t-tnejn li huma jidderiwaw mill-inkompatibbiltà tal-piena imposta fl-Istat emittenti, jew f'termini tad-durata jew tan-natura, mal-liġi tal-Istat ta' eżekuzzjoni:

1. It-tul tal-piena jvarja: meta l-piena tal-Istat emittenti tkun inkompatibbli mal-liġi tal-Istat ta' eżekuzzjoni f'termini tat-tul tagħha, dan tal-aħħar jista' jadattaha biss meta tkun taqbeż il-penali massima pprovduta għal reati simili skont il-liġi nazzjonali tal-Istat ta' eżekuzzjoni (eż. ċessjoni ta' piena għal reati relatati mad-drogi ta' 14-il sena li għalihom hija applikabbli penali massima ta' 12-il sena skont il-liġi nazzjonali tal-Istat ta' eżekuzzjoni). Madankollu, il-piena adattata m'għandhiex tkun anqas mill-piena massima prevista għal reati simili skont il-liġi tal-Istat ta' eżekuzzjoni (l-Artikolu 8(2)).
2. In-natura tal-piena tvarja: meta l-piena tal-Istat emittenti tkun inkompatibbli mal-liġi nazzjonali tal-Istat ta' eżekuzzjoni f'termini tan-natura tagħha (eż. għomor il-habs jista' jiġi adattat għal 20 sena habs), dan tal-aħħar jista' jadattaha għall-piena jew għall-miżura prevista skont il-liġi tiegħu stess għal reati simili. Madankollu, l-awtorità kompetenti tal-Istat ta' eżekuzzjoni trid tiżgura li l-piena jew il-miżura adattata tikkorrispondi bl-aktar mod viċin possibbli għall-piena oriġinali imposta fl-Istat emittenti. Barra minn hekk, huwa impossibbli għall-awtorità kompetenti tal-Istat ta' eżekuzzjoni li tikkonverti l-piena oriġinali f'piena pekunarja (l-Artikolu 8(3)).

Fiz-żewġ sitwazzjonijiet, meta l-adattament jitqies neċessarju, l-awtorità kompetenti tal-Istat ta' eżekuzzjoni għandha mill-aktar fis possibbli tinforma lill-awtorità kompetenti tal-Istat emittenti bid-deċiżjoni tagħha li tadatta l-piena (l-Artikolu 12(1)).

Jekk l-Istat emittenti ma jaqbilx mal-adattament tas-sentenza, jista' jiddeċiedi li jirtira ċ-ċertifikat (l-Artikolu 13).

Il-piena adattata m'għandhiex taggrava l-piena mogħtija fl-Istat emittenti f'termini tan-natura jew tat-tul tagħha (l-Artikolu 8(4)).

Dment li l-infurzar tal-piena fl-Istat ta' eżekuzzjoni ma jkunx għadu beda, l-Istat emittenti jkollu l-possibbiltà li jirtira ċ-ċertifikat, jekk huwa jqis li d-deċiżjoni ta' adattament tal-piena tmur kontra l-intenzjonijiet inizjali tiegħu għat-trasferiment tal-persuna ssentenzjata (qari kombinat tal-Artikoli 12(1) u 13).

L-Artikolu 8(2) u (3) jittrattaw mal-adattament tal-piena li originarjament giet imposta mill-Istat emittenti. Għaldaqstant, id-dispożizzjonijiet dwar l-adattament tal-piena ma jkopru arranġamenti għar-rilaxx bikri jew għal-libertà kondizzjonali peress li l-arranġamenti jikkonċernaw l-eżekuzzjoni tal-piena. Ir-reġim għall-eżekuzzjoni tal-piena huwa stabbilit fl-Artikolu 17 (ara t-taqsima 7.3 hawn isfel).

⁽⁵³⁾ Is-Sentenza tal-Qorti tal-Ġustizzja tal-11 ta' Jannar 2017, *Grundza*, C-289/15, ECLI:UE:C:2017:4 rigward l-interpretazzjoni tal-Artikoli 7(3) u 9(1)(d) dwar il-kundizzjonijiet li jridu jiġu ssodisfati għar-reqwizit ta' kriminalità doppja.

⁽⁵⁴⁾ Is-Sentenza tal-Qorti tal-Ġustizzja tat-13 ta' Diċembru 2018, *Sut*, C-514/17, ECLI:UE:C:2018:1016 u r-referenza preliminari pendenti mir-Rechtbank Amsterdam (in-Netherlands) ipprezentata fl-20 ta' Lulju 2018, *SF* (il-Kawża C-314/18).

⁽⁵⁵⁾ Għall-kuntrarju tal-hekk imsejjah prinċipju ta' konverżjoni, li huwa applikabbli skont il-Konvenzjoni tal-KtE tal-1983. Ara l-Memorandum ta' Spjegazzjoni tal-Konvenzjoni tal-KtE tal-1983.

5.5. Raġunijiet għan-nuqqas ta' rikonoxximent jew għan-nuqqas ta' infurzar

Id-dmir ġenerali ta' rikonoxximent u ta' eżekuzzjoni ta' sentenza li tkun giet trażmessa (imnaqqax fl-Artikolu 8(1)) huwa limitat mir-raġunijiet għan-nuqqas ta' rikonoxximent u għan-nuqqas ta' infurzar, jiġifieri, ir-raġunijiet għar-rifjut (l-Artikolu 9). Ta' min jinnota li dawn ir-raġunijiet huma l-uniċi li l-awtorità ta' eżekuzzjoni tista' tinwoka bħala l-bażi għan-nuqqas ta' eżekuzzjoni. Il-Qorti tal-Ġustizzja ċċarat, b'rabta mad-Deciżjoni Qafas 2002/584, li l-lista tar-raġunijiet għar-rifjut hija eżawrjenti ⁽⁵⁶⁾.

Ir-raġunijiet għar-rifjut għandhom jiġu implimentati bħala fakultattivi għall-awtorità kompetenti. L-Artikolu 9 jiddikjara b'mod ċar li l-awtorità kompetenti "tista'" tirrifjuta milli tirrikonoxxi s-sentenza u tinforza l-piena, jiġifieri l-awtorità ta' eżekuzzjoni kompetenti jibqa' jkollha margni diskrezzjonali fuq bażi ta' każ b'każ sabiex jivvaluta l-adegwatezza tal-invokar ta' raġuni għar-rifjut ⁽⁵⁷⁾.

L-awtorità kompetenti tal-Istat ta' eżekuzzjoni tista' tirrifjuta milli tirrikonoxxi s-sentenza u tinforza l-piena, jekk tkun tapplika wahda mir-raġunijiet li ġejjin għan-nuqqas ta' rikonoxximent u għan-nuqqas ta' infurzar:

5.5.1. Ċertifikat inkomplet jew mhux korrett (l-Artikolu 9(1)(a))

Iċ-ċertifikat imsemmi fl-Artikolu 4 mhuwiex komplet jew b'mod ċar ma jaqbilx mas-sentenza u ma kienx kompletat jew ikkorreġut fi hdan perjodu ta' żmien raġonevoli stabbilit mill-awtorità kompetenti tal-Istat ta' eżekuzzjoni.

5.5.2. Nuqqas ta' konformità mal-kriterji għat-trażmizzjoni (l-Artikolu 9(1)(b))

Il-kriterji stabbiliti fl-Artikolu 4(1) ma jiġux issodisfati. Għal spjegazzjoni ulterjuri, ara t-Taqsima 2.3.1.

5.5.3. *Ne bis in idem* (l-Artikolu 9(1)(c))

L-infurzar tal-piena jkun kuntrarju għall-prinċipju ta' *ne bis in idem*.

Il-Qorti tal-Ġustizzja qatgħet diversi sentenzi f'kawżi dwar l-interpretazzjoni tal-prinċipju ta' *ne bis in idem* b'rabta mal-Artikolu 54 tal-Konvenzjoni CISA. Dawn is-sentenzi huma applikabbli għad-Deciżjoni Qafas 2002/584 permezz tas-sentenza fil-Kawża C-261/09 *Mantello* ⁽⁵⁸⁾ u jiċċaraw il-kunċetti bħal "id-deciżjoni finali", "l-istess att" u "s-sentenza giet skontata". Fis-sentenza tagħha fil-Kawża C-129/14 *PPU Spasic* ⁽⁵⁹⁾, il-Qorti tal-Ġustizzja ddikjarat li l-Artikolu 54 tal-Konvenzjoni CISA huwa kompatibbli mal-Artikolu 50 tal-Karta tad-Drittijiet Fundamentali tal-UE, fejn huwa minqax il-prinċipju ta' *ne bis in idem*.

L-Artikolu 54 tal-Konvenzjoni CISA

"Persuna li l-każ tagħha jkun inqata' b'mod finali f'Parti Kontraenti wahda ma tistax tiġi mixlija f'Parti Kontraenti ohra għall-istess azzjonijiet sakemm, jekk tkun giet imposta penali, din tkun giet infurzata, tkun fil-fatt fil-proċess li tiġi infurzata jew ma tkunx tista' tiġi infurzata iżjed taħt il-liġijiet tal-Parti Kontraenti fejn tkun inghatat is-sentenza."

L-Artikolu 50 tal-Karta tal-UE dwar id-Drittijiet Fundamentali

"Id-dritt li wiehed ma jiġix iġġudikat jew jingħata piena darbtejn għall-istess reat

L-ebda persuna ma tista' terġa' tkun ipproċessata jew ikkundannata għal reat li għalih tkun diġà instabet mhux hatja jew ikkundannata fl-Unjoni b'sentenza li dahlet in ġudikat skont il-liġi".

5.5.4. In-nuqqas ta' kriminalità doppja (l-Artikolu 9(1)(d))

F'każ imsemmi fl-Artikolu 7(3) u, fejn l-Istat ta' eżekuzzjoni jkun għamel dikjarazzjoni skont l-Artikolu 7(4), f'każ imsemmi fl-Artikolu 7(1), l-awtorità kompetenti tal-Istat ta' eżekuzzjoni tista' tirrifjuta milli tirrikonoxxi s-sentenza jekk din tkun relatata ma' atti li ma jkunux jikkostitwixxu reat skont il-liġi tal-Istat ta' eżekuzzjoni.

Għalhekk, din ir-raġuni għal rifjut tikkonċerna:

- (1) dawk ir-reati li ma jappartjenux għal wahda mit-32 kategorija ta' reati elenkati fl-Artikolu 7(1);
- (2) reati li jappartjenu għal wahda mit-32 kategorija ta' reati elenkati fl-Artikolu 7(1) iżda huma punibbli fl-Istat emittenti biss b'piena ta' kustodja jew b'ordni ta' detenzjoni għal perjodu massimu ta' anqas minn tliet snin, jew

⁽⁵⁶⁾ B'mod partikolari fis-Sentenzi tagħha fil-Kawża C-123/08 *Wolzenburg*, il-paragrafu 57, u fil-Kawża Magħquda C-404/15 u C-659/15 *PPU Aranyosi u Căldăraru*, il-paragrafu 80).

⁽⁵⁷⁾ Ara f'dan ir-rigward is-Sentenza tal-Qorti tal-Ġustizzja tad-29 ta' Ġunju 2017, *Poplawski*, C-579/15, ECLI:UE:C:2017:503, il-punt 21.

⁽⁵⁸⁾ Is-Sentenza tal-Qorti tal-Ġustizzja tas-16 ta' Novembru 2010, *Mantello*, C-261/09, ECLI:UE:C:2010:683.

⁽⁵⁹⁾ Is-Sentenza tal-Qorti tal-Ġustizzja tas-27 ta' Mejju 2014, *Spasic*, C-129/14 PPU, ECLI:UE:C:2014:586.

(3) ir-reati kollha meta tkun saret dikjarazzjoni skont l-Artikolu 7(4).

Fir-rigward ta' taxxi jew dazji, dazji doganali u skambju, ir-rikonoxximent u l-eżekuzzjoni ta' sentenza m'għandhomx ikunu rrifjutati minhabba r-raġuni li l-liġi tal-Istat eżekutorju ma timponix l-istess tip ta' taxxa jew dazji jew li ma għandhiex l-istess tip ta' regoli fir-rigward ta' regolamenti dwar it-taxxi, id-dazji, id-dazji doganali u l-iskambju bħal-liġi tal-Istat Membru emittenti.

Fis-sentenza tagħha fil-Kawża C-289/15 *Grundza*, il-Qorti tal-Ġustizzja ċċarat kif għandha tiġi vvalutata l-kundizzjoni tal-kriminalità doppja (ara t-Taqsima 5.3).

5.5.5. L-infurzar ta' piena preskritta skont il-liġi (l-Artikolu 9(1)(e))

L-infurzar tal-piena jiġi preskritt skont il-liġi tal-Istat ta' eżekuzzjoni.

5.5.6. Immunità skont il-liġi tal-Istat ta' eżekuzzjoni (l-Artikolu 9(1)(f))

Hemm immunità skont il-liġi tal-Istat ta' eżekuzzjoni, li tagħmel l-infurzar tal-piena impossibbli.

5.5.7. L-età għar-responsabbiltà kriminali (l-Artikolu 9(1)(g))

Il-piena giet imposta fuq persuna li, skont il-liġi tal-Istat ta' eżekuzzjoni, minhabba l-età tagħha, ma setgħetx tinzamm kriminalment responsabbli għall-atti li fuqhom inqatgħet is-sentenza.

Il-liġijiet tal-Istati Membri jiddefinixxu l-età minima ta' responsabbiltà kriminali b'mod differenti. Din ir-raġuni għal rifjut tapplika jekk, fl-Istat Membru ta' eżekuzzjoni, il-persuna rikjesta tista' tiffaċċja passi ċivili jew amministrattivi biss kontriha, iżda mhux kriminali, minhabba l-età tagħha.

Fil-kuntest tad-Deċiżjoni Qafas 2002/584 ⁽⁶⁰⁾, il-Qorti tal-Ġustizzja ċċarat li l-awtorità ġudizzjarja ta' eżekuzzjoni trid ⁽⁶¹⁾ tirrifjuta milli tikkonsenja dawk il-minorenni biss li, skont il-liġi tal-Istat Membru ta' eżekuzzjoni, ikunu għadhom ma laħqux l-età li fiha jitqiesu kriminalment responsabbli għall-atti li fuqhom huwa bbażat il-MAE. Sabiex tivvaluta dan, l-awtorità ġudizzjarja trid tissimplifika jekk il-persuna kkonċernata laħqitx l-età minima meħtieġa sabiex tkun kriminalment responsabbli fl-Istat Membru ta' eżekuzzjoni għall-atti li fuqhom huwa bbażat il-MAE. L-awtorità m'għandhiex b'żonn tikkunsidra kwalunkwe kundizzjoni addizzjonali, relatata ma' valutazzjoni bbażata fuq iċ-ċirkustanzi tal-individwu, li għalihom il-prosekuzzjoni u l-kundanna ta' minorenni għal tali atti jkunu soġġetti b'mod speċifiku skont il-liġi ta' dak l-Istat Membru.

5.5.8. Il-bqija taż-żmien tal-piena li trid tiġi skontata hija qasira wisq (l-Artikolu 9(1)(h))

Fil-mument li fih l-awtorità kompetenti tal-Istat ta' eżekuzzjoni rċeviet is-sentenza, ikunu għadhom iridu jiġu skontati anqas minn sitt xhur tas-sentenza.

Fid-dawl tat-termini massimi ta' 120 jum (90 jum għat-tehid tad-deċiżjoni finali dwar ir-rikonoxximent tas-sentenza, ara l-Artikolu 12(2) + 30 jum għat-trasferiment tal-persuna ssentenzjata, ara l-Artikolu 15(1)) previsti fid-Deċiżjoni Qafas, trasferiment ma jistax jitqies xieraq mill-Istat ta' eżekuzzjoni jekk ikun fadal anqas minn 6 xhur mill-piena x'jiġu skontati. Il-mument li fih is-sentenza giet riċevuta mill-Istat ta' eżekuzzjoni huwa rilevanti f'dak ir-rigward.

5.5.9. Proċessi in absentia (l-Artikolu 9(1)(i))

Id-Deċiżjoni Qafas 2009/299 emendat id-Deċiżjoni Qafas billi emendat l-Artikolu 9(1)(i) dwar deċiżjonijiet meħuda *in absentia*. Dawn id-dispożizzjonijiet jikkonċernaw sitwazzjonijiet li fihom awtorità eżekutorja tkun irċeviet sentenza għar-rikonoxximent u għall-infurzar tal-piena li tirriżulta minn proċedimenti fl-Istat emittenti fejn ma tkunx preżenti dik il-persuna.

L-Artikolu 9(1)(i) tad-Deċiżjoni Qafas fih raġuni għal rifjut jekk, skont iċ-ċertifikat previst fl-Artikolu 4, il-persuna ma tkunx dehret personalment fil-proċess li jwassal għad-deċiżjoni.

Madankollu, din ir-regola fiha numru ta' eċċezzjonijiet. Awtorità ta' eżekuzzjoni ma tistax tirrifjuta milli teżegwixxi talba għar-rikonoxximent u għall-infurzar tal-piena fuq il-bażi ta' deċiżjoni mogħtija *in absentia* meta iċ-ċertifikat jiddikjara li l-persuna, skont ir-rekwiżiti proċedurali ulterjuri ddefiniti fil-liġi nazzjonali tal-Istat emittenti,

⁽⁶⁰⁾ Is-Sentenza tal-Qorti tal-Ġustizzja tat-23 ta' Jannar 2018, *Dawid Piotrowski*, C-367/16, ECLI:UE:C:2018:27

⁽⁶¹⁾ Skont l-Artikolu 3(3) tad-Deċiżjoni Qafas 2002/584, dan hija raġuni obligatorja għal rifjut, filwaqt li l-istess raġuni għal rifjut hija opzjonali fid-Deċiżjoni Qafas.

(i) fi żmien debitu:

— jew tharrket personalment u għaldaqstant kienet infurmata bid-data u bil-post tal-proċess li wassal għad-deċiżjoni, jew b'mezzi oħra fil-fatt irċiviet informazzjoni uffiċjali dwar id-data u l-post skedati ta' dak il-proċess b'tali mod li gie stabbilit inekwivokabbilment li hija kienet konxja mill-proċess skedat,

u

— kienet infurmata li tista' tittiehed deċiżjoni jekk hija ma tidhirx fil-proċess;

jew

(ii) konxja mill-proċess skedat kienet tat mandat lil konsulent legali, li kien jew appuntat mill-persuna konċernata jew mill-Istat, biex jiddefendiha fil-proċess, u kienet fil-fatt giet difiża minn dak il-konsulent fil-proċess;

jew

(iii) wara li kienet innotifikata bid-deċiżjoni u kienet infurmata b'mod esplicitu bid-dritt ta' proċess ġdid, jew appell, li fih il-persuna għandha d-dritt li tipparteċipa u li jippermetti li jiġu eżaminati mill-ġdid il-merti tal-każ, inkluża evidenza ġdida, u li jistgħu jwasslu sabiex tinbidel id-deċiżjoni originali

— iddikjarat espressament li hija ma tikkontestax id-deċiżjoni;

jew

— ma talbitx proċess ġdid jew appell fil-perjodu ta' żmien applikabbli.

Il-Qorti tal-Ġustizzja diġà qatgħet xi sentenzi rigward proċessi *in absentia* fil-kuntest tad-Deċiżjoni Qafas 2002/584.

Is-Sentenza fil-Kawza C-399/11 *Melloni* ⁽⁶²⁾ kienet tikkonċerna l-kwistjoni dwar jekk l-Artikolu 4a(1) tad-Deċiżjoni Qafas 2002/584 għandux jiġi interpretat b'hekk li ma jhallix lill-awtoritajiet ġudizzjarji ta' eżekuzzjoni, fiċ-ċirkustanzi speċifikati f'dik id-dispożizzjoni, milli jagħmlu l-eżekuzzjoni ta' MAE mahruġ għall-finijiet tal-eżekuzzjoni ta' piena kundizzjonali għall-fatt li l-kundanna mogħtija *in absentia* tkun miftuħa għal sħarriġ fl-Istat Membru emittenti.

Il-Qorti tal-Ġustizzja kkunsidrat li l-Artikolu 4a(1) tad-Deċiżjoni Qafas 2002/584 jipprovdi raġuni fakultattiva għan-nuqqas ta' eżekuzzjoni ta' MAE mahruġ għall-fini tal-eżekuzzjoni ta' piena, fejn il-persuna kkonċernata tkun giet issentenzjata *in absentia*. Madankollu, dik l-għażla hija akkumpanjata minn erba' eċċezzjonijiet stipulati fil-punti (a) sa (d) tal-Artikolu 4a(1) tad-Deċiżjoni Qafas 2002/584. Il-Qorti qalet li f'dawn l-erba' sitwazzjonijiet, l-awtorità ġudizzjarja ta' eżekuzzjoni ma tistax tissoġġetta l-konsenja ta' persuna kkundannata *in absentia* għall-kundizzjoni li l-kundanna tkun miftuħa għal sħarriġ fil-preżenza tagħha.

Barra minn hekk, inqatgħu diversi sentenzi rigward l-interpretazzjoni ta' "proċess li jirriżulta fid-deċiżjoni" skont it-tifsira tal-Artikolu 4a(1) tad-Deċiżjoni Qafas 2002/584 ⁽⁶³⁾.

5.5.10. Il-prosekuzzjoni għal reati qabel it-trasferiment (l-Artikolu 9(1)(j))

L-Istat ta' eżekuzzjoni, qabel ma tittiehed deċiżjoni skont l-Artikolu 12(1), jagħmel talba għall-kunsens tal-awtorità kompetenti tal-Istat emittenti, skont l-Artikolu 18(3), u l-Istat emittenti ma jagħtix kunsens, skont l-Artikolu 18(2)(g), lill-persuna kkonċernata li tkun is-suġġett tal-prosekuzzjoni, tas-sentenzjar jew b'xi mod iehor imċaħħda mil-libertà tagħha fl-Istat ta' eżekuzzjoni għal reat li twettaq qabel it-trasferiment minbarra dak li għalih il-persuna giet ittrasferita. Skont il-premessa 23, l-Artikolu 18(1) jiddikjara li, soġġett għall-eċċezzjonijiet elenkati fil-paragrafu 2, ir-regola ta' speċjalità tapplika biss fejn il-persuna tkun giet ittrasferita fl-Istat ta' eżekuzzjoni. Għaldaqstant, m'għandhiex tkun applikabbli meta l-persuna ma tkunx giet ittrasferita lejn l-Istat ta' eżekuzzjoni, pereżempju meta l-persuna tkun harbet lejn l-Istat ta' eżekuzzjoni.

⁽⁶²⁾ Is-sentenza tal-Qorti tal-Ġustizzja tas-26 ta' Frar 2013, *Melloni*, C-399/11, ECLI:UE:C:2013:107.

⁽⁶³⁾ Is-sentenzi tal-Qorti tal-Ġustizzja: tal-24 ta' Mejju 2016, *Dworzecki*, C-108/16 PPU, ECLI:UE:C:2016:346; tal-10 ta' Awwissu 2017, *Tupikas*, C-270/17 PPU, ECLI:UE:C:2017:628; tal-10 ta' Awwissu 2017, *Zdziaszek*, C-271/17 PPU, ECLI:UE:C:2017:629 u tat-22 ta' Diċembru 2017, *Ardic*, C-571/17 PPU, ECLI:UE:C:2017:1026.

5.5.11. Miżura ta' kura psikjatrika jew tas-saħħa jew miżura oħra li tinvolvi ċ-ċaħda tal-libertà (l-Artikolu 9(1)(k))

Il-piena imposta tinkludi miżura ta' kura psikjatrika jew tas-saħħa jew miżura oħra li tinvolvi ċ-ċaħda tal-libertà, li, minkejja l-Artikolu 8(3), ma tistax tiġi eżegwita mill-Istat ta' eżekuzzjoni skont is-sistema ġuridika jew is-sistema tal-kura tas-saħħa tiegħu.

Il-Premessa 19 tiddikjara li, fil-każijiet imsemmija fl-Artikolu 9(1)(k), l-Istat ta' eżekuzzjoni għandu jikkunsidra l-possibbiltà li l-piena tiġi addattata skont id-Deciżjoni Qafas qabel ma jirrifjuta li jirrikonoxxi u jinforza l-piena li tinvolvi miżura oħra minbarra piena ta' kustodja.

Skont il-premessa 20, ir-raġuni għar-rifjut prevista fl-Artikolu 9(1)(k) tista' tiġi applikata wkoll f'każijiet li fihom il-persuna ma tinstabx hatja ta' reat kriminali għalkemm l-awtorità kompetenti tkun applikat il-miżura li tinvolvi ċ-ċaħda tal-libertà li ma tkunx sentenza ta' kustodja bħala konsegwenza ta' reat kriminali.

5.5.12. L-ekstraterritorjalità (L-Artikolu 9(1)(l))

Is-sentenza tkun relatata ma' reati kriminali li skont il-liġi tal-Istat ta' eżekuzzjoni huma meqjusa bħala li twettqu kollha kemm huma jew f'parti kbira jew essenzjali minnhom fit-territorju tiegħu, jew f'post ekwivalenti għat-territorju tiegħu.

Skont il-premessa 21, ir-raġuni għal rifjut fir-rigward tat-territorjalità għandha tiġi applikata biss f'każijiet eċċezzjonali u bil-ħsieb tal-kooperazzjoni sal-akbar punt possibbli skont id-dispożizzjonijiet ta' din id-Deciżjoni Qafas, b'kont mehud tal-ghan tagħha. Kwalunkwe deciżjoni sabiex tiġi applikata din ir-raġuni għal rifjut, jenhtieg li tkun ibbażata fuq analiżi ta' każ b'każ u ppreċeduta minn konsultazzjonijiet bejn l-awtoritajiet kompetenti tal-Istat emittenti u tal-Istat ta' eżekuzzjoni.

5.6. *Rikonoxximent u infurzar parzjali*

Id-Deciżjoni Qafas tippermetti lill-Istat ta' eżekuzzjoni sabiex jikkonsulta mal-awtorità kompetenti tal-Istat emittenti sabiex jintlaħaq ftehim dwar ir-rikonoxximent parzjali u l-infurzar ta' piena, minflok ma jirrifjuta l-kooperazzjoni jekk rikonoxximent shiħ ma jkunx possibbli (l-Artikolu 10).

Fuq bażi ta' każ b'każ, rikonoxximent parzjali u infurzar tal-piena jistgħu jiġu miftiehma bejn l-Istati skont il-kundizzjonijiet stipulati minnhom, dment li tali rikonoxximent u infurzar ma jirriżultawx fl-aggravat tat-tul tas-sentenza. Fin-nuqqas ta' ftehim, iċ-ċertifikat għandu jiġi rtirat.

6. **Trasferiment tal-persuna ssentenzjata**

6.1. *It-termini għat-trasferiment fiżiku*

Bħala prinċipju bażiku, jekk il-persuna ssentenzjata tkun fl-Istat emittenti, it-trasferiment għandu jseħh fi żmien miftiehem bejn l-Istat emittenti u l-Istat ta' eżekuzzjoni iżda mhux aktar tard minn 30 jum wara d-deciżjoni finali tal-Istat ta' eżekuzzjoni dwar ir-rikonoxximent tas-sentenza, sakemm ċirkustanzi imprevisti ma jipprevjenux it-trasferiment (l-Artikolu 15(1)).

Jekk it-trasferiment tal-persuna ssentenzjata fil-perjodu stabbilit fl-Artikolu 15(1) ikun impedit minn ċirkustanzi imprevedibbli, l-awtoritajiet kompetenti tal-Istat emittenti u tal-Istat ta' eżekuzzjoni għandhom jikkuntattjaw lil xulxin minnufih. It-trasferiment għandu jseħh hekk kif dawn iċ-ċirkustanzi ma jibqgħux jeżistu. L-awtorità kompetenti tal-Istat emittenti għandha tinforma minnufih lill-awtorità kompetenti tal-Istat ta' eżekuzzjoni u taqbel dwar data ġdida tat-trasferiment. F'dak il-każ, it-trasferiment għandu jseħh fi żmien 10 jjiem mid-data ġdida hekk miftiehma (l-Artikolu 15(2)).

6.2. *Tranżitu minn Stat Membru ieħor*

Sabiex jiġi żgurat tranżitu mingħajr restrizzjoni tal-persuna ssentenzjata mill-Istat emittenti għall-Istat ta' eżekuzzjoni mit-territorju ta' Stati Membri oħra, l-Istat emittenti għandu jgħaddi kopja taċ-ċertifikat u talba ta' tranżitu lill-Istati Membri rilevanti li għandhom jawtorizzaw it-tranżitu. L-Istat Membru mitlub sabiex jawtorizza t-tranżitu għandu jinnotifika d-deciżjoni tiegħu mhux aktar tard minn ġimgħa wara li jkun irċieva t-talba għal tranżitu (Artikolu 16(1)–(3)).

It-trażmissjoni ta' kopja taċ-ċertifikat u ta' talba ta' tranżitu ma tkunx mehtieġa fil-każ ta' trasport bl-ajru mingħajr waqfa skedata fit-territorju ta' Stat Membru wiehed jew aktar (ara l-Artikolu 16(5)).

6.3. *L-ispejjeż tat-trasferiment*

L-ispejjeż li jirriżultaw mill-applikazzjoni tad-Deciżjoni Qafas jiġġarbu mill-Istat ta' eżekuzzjoni, hlief għall-ispejjeż tat-trasferiment tal-persuna ssentenzjata lejn l-Istat ta' eżekuzzjoni u dawk li jirriżultaw esklużivament fit-territorju tal-Istat emittenti li jiġġarbu minn dan tal-aħħar (l-Artikolu 24).

6.4. *Dokumenti tal-ivvjaġġar*

Għad li ma tissemmiex fit-test tad-Deciżjoni Qafas, il-kwistjoni tad-dokumenti tal-ivvjaġġar hija element importanti għall-applikazzjoni Prattika mingħajr intoppi tad-Deciżjoni Qafas. Dokument validu tal-ivvjaġġar huwa meqjus bħala prekondizzjoni kruċjali u neċessarja għal trasferiment (għal aktar dettalji, ara l-EuroPris "Resource Book on the Transfer of Prisoners") ⁽⁶⁴⁾.

7. **L-infurzar tal-piena**

7.1. *Il-liġi li tirregola l-infurzar*

Id-Deciżjoni Qafas tistipula b'mod ċar li l-infurzar ta' piena għandu jkun irregolat bil-liġi tal-Istat ta' eżekuzzjoni. L-awtoritajiet tal-Istat ta' eżekuzzjoni biss għandhom ikunu kompetenti sabiex jiddeċiedu dwar il-proċeduri għall-infurzar u sabiex jiddeterminaw il-miżuri kollha relatati magħhom, inklużi r-raġunijiet għal rilaxx bikri u għal libertà kondizzjonali (l-Artikolu 17).

7.2. *It-tnaqqis*

L-awtorità kompetenti tal-Istat ta' eżekuzzjoni għandha tnaqqas il-perjodu shih ta' ċaħda tal-libertà digà skontat b'konnessjoni mal-piena li fir-rigward tagħha nqatgħet is-sentenza mit-tul totali ta' ċaħda tal-libertà li għandu jiġi skontat (l-Artikolu 17(2)) ⁽⁶⁵⁾.

7.3. *Ir-rilaxx bikri jew il-libertà kondizzjonali*

Kemm iddum il-habs il-persuna ssentenzjata jiddependi hafna, id-dispożizzjonijiet dwar ir-rilaxx bikri jew il-libertà kondizzjonali fl-Istat ta' eżekuzzjoni. Id-differenzi bejn l-Istati Membri huma konsiderevoli f'dan ir-rigward: pereżempju f'xi Stati Membri l-persuna kkundannata tinheles wara li tiskonta żewġ terzi tas-sentenza, f'oħrajn wara terz tas-sentenza ⁽⁶⁶⁾.

L-awtorità kompetenti tal-Istat ta' eżekuzzjoni għandha, fuq talba, tinforma lill-awtorità kompetenti tal-Istat emittenti dwar id-dispożizzjoni applikabbli għal rilaxx bikri jew għal libertà kondizzjonali. Meta tiġi pprovduta din l-informazzjoni, l-Istat emittenti jista' jaqbel mal-applikazzjoni tat-tali dispożizzjonijiet jew jista' jagħzel li jirtira ċ-ċertifikat u jtemm il-proċess ta' trasferiment (Artikolu 17(3)).

L-Istati Membri għandhom il-possibbiltà li jipprovdu li kwalunkwe deciżjoni dwar ir-rilaxx bikri jew il-libertà kondizzjonali tista' tiehu kont ta' dawk id-dispożizzjonijiet tal-liġi nazzjonali, indikati mill-Istat emittenti, li skont dawn il-persuna tkun intitolata għar-rilaxx bikri jew għal-libertà kondizzjonali f'mument speċifiku (l-Artikolu 17(4)).

Huwa rakkomandat li l-Istat ta' eżekuzzjoni jipprovdi komunikazzjoni ċara u spjegazzjoni tad-dispożizzjonijiet applikabbli tiegħu dwar il-libertà kondizzjonali lill-Istat emittenti u lill-persuna ssentenzjata. Indikazzjoni tad-dispożizzjonijiet legali applikabbli biss jaf ma tkunx biżżejjed.

7.4. *Amnestija, mahfra*

Kemm l-Istat emittenti kif ukoll l-Istat ta' eżekuzzjoni jistgħu jagħtu amnestija jew mahfra lill-persuna ssentenzjata (l-Artikolu 19(1)).

⁽⁶⁴⁾ <https://www.euopris.org/file/euopris-resource-book-on-the-transfer-of-sentenced-prisoners-under-eu-framework-decision-909/>

⁽⁶⁵⁾ Rigward il-kunsiderazzjoni mill-Istat ta' eżekuzzjoni tal-hidma mwettqa fil-habs fl-Istat emittenti, ara s-Sentenza tal-Qorti tal-Gustizzja (Awla Manja) tat-8 ta' Novembru 2016, *Ognyanov*, (C-554/14, ECLI:UE:C:2016:835). F'dan il-każ, il-Qorti ddikjarat li d-Deciżjoni Qafas trid tiġi interpretata li tipprekludi regola nazzjonali interpretata b'tali mod li tawtorizza lill-Istat ta' eżekuzzjoni jikkonċedi lill-persuna ssentenzjata tnaqqis tal-piena minhabba xogħol li hija tkun wettqet matul il-perjodu ta' detenzjoni tagħha fl-Istat emittenti, filwaqt li l-awtoritajiet kompetenti tal-Istat emittenti ma jkunux ikkonċedew tali tnaqqis, f'konformità mal-liġi tal-Istat emittenti.

⁽⁶⁶⁾ Ara s-Sentenzi tal-QEDB tal-15 ta' Marzu 2005, *Veermæ vs Il-Finlandja*, rikors Nru 38704/03, u tas-27 ta' Ġunju 2006, *Szabo vs L-Iżvezja*, rikors Nru 28578/03. Il-QEDB sabet li l-possibbiltà ta' perjodu itwal ta' priġunerija *de facto* fl-Istat ta' eżekuzzjoni minnu nnifsu ma rendiex iċ-ċaħda tal-libertà arbitrarja dment li l-piena li kienet se tiġi skontata ma taqbiżx il-piena imposta fil-proċedimenti kriminali fl-Istat tas-sentenzjar. Madankollu, il-QEDB ma eskliu li piena *de facto* itwal b'mod flagranti tista' twassal għal problema skont l-Artikolu 5 tal-KEDB, u, b'hekk, tinvolvi r-responsabbiltà tal-Istat tas-sentenzjar skont dak l-Artikolu. Madankollu, sabiex dan ikun il-każ, ikollu jintwera li jeżistu raġunijiet sostanzjali li jiġġustifikaw twemmin li ż-żmien li jrid jiġi skontat fl-Istat ta' eżekuzzjoni jkun sproporzjonat b'mod flagranti maż-żmien li kien ikollu jiġi skontat fl-Istat tas-sentenzjar.

7.5. *Eżami mill-ġdid tas-sentenza*

Madankollu, meta jitfittex eżami mill-ġdid tas-sentenza, l-Istat emittenti biss jista' jiddeċiedi dwar l-applikazzjonijiet għal eżami mill-ġdid tas-sentenza (l-Artikolu 19(2)).

7.6. *Id-dritt ta' infurzar tas-sentenza*

L-Istat emittenti m'għandux jipproċedi bl-infurzar tal-piena ladarba l-infurzar tagħha fl-Istat emittenti jkun beda hlief f'każijiet li fihom id-dritt ta' infurzar tal-piena għandu jitregġa' lura lill-Istat emittenti malli jiġi informat mill-Istat ta' eżekuzzjoni dwar in-nuqqas ta' infurzar parzjali tal-piena (l-Artikolu 22).

7.7. *Dmirijiet ta' komunikazzjoni u informazzjoni*

Id-Deċiżjoni Qafas fiha obbligi ta' informazzjoni dettaljati kemm għall-Istat emittenti kif ukoll għall-Istat ta' eżekuzzjoni, kemm qabel u kif ukoll wara t-trasferiment.

L-awtorità kompetenti tal-Istat emittenti trid tinforma lill-awtorità kompetenti tal-Istat ta' eżekuzzjoni dwar kwalunkwe deċiżjoni jew miżura li bħala riżultat tagħha l-piena ma tibqax infurzabbli minnufih jew fi hdan ċertu perjodu ta' żmien (l-Artikolu 20). Konsegwentement, l-awtorità kompetenti tal-Istat ta' eżekuzzjoni għandha ttemm l-infurzar tal-piena malli tkun irċeviet din l-informazzjoni.

L-awtorità kompetenti tal-Istat ta' eżekuzzjoni għandha tinforma minghajr dewmien lill-awtorità kompetenti tal-Istat emittenti bi kwalunkwe mezz li jhalli rekord bil-miktub (l-Artikolu 21):

- (a) dwar it-trażmissjoni tas-sentenza u ċ-ċertifikat lill-awtorità kompetenti ta' Stat Membru iehor għaliex l-Istat ta' eżekuzzjoni ma kellu ebda kompetenza sabiex jirrikonossix;
- (b) dwar il-fatt li fil-prattika huwa impossibbli li tiġi infurzata l-piena wara t-trażmissjoni tas-sentenza u taċ-ċertifikat lill-Istat ta' eżekuzzjoni, il-persuna ssentenzjata ma tistax tinstab fit-territorju tal-Istat ta' eżekuzzjoni, f'liema każ ma għandu jkun hemm l-ebda obbligu għall-Istat ta' eżekuzzjoni sabiex jinforza l-piena;
- (c) dwar id-deċiżjoni finali sabiex tiġi rikonossuta s-sentenza u tiġi infurzata l-piena flimkien mad-data tad-deċiżjoni;
- (d) dwar kwalunkwe deċiżjoni li ma tiġix rikonossuta s-sentenza u ma tkunx infurzata l-piena fuq il-bażi tar-raġunijiet tar-rifjut (l-Artikolu 9), flimkien mar-raġunijiet għad-deċiżjoni;
- (e) dwar kwalunkwe deċiżjoni għall-adattament tas-sentenza (l-Artikolu 8(2) jew (3)), flimkien mar-raġunijiet għad-deċiżjoni;
- (f) dwar kwalunkwe deċiżjoni sabiex ma tiġix infurzata l-piena jekk inghatat amnestija jew mahfra (l-Artikolu 19 (1)) flimkien mar-raġunijiet għad-deċiżjoni;
- (g) dwar il-bidu u t-tmiem tal-perjodu ta' libertà kondizzjonali, meta dan ikun indikat fiċ-ċertifikat mill-Istat emittenti;
- (h) dwar il-ħarba tal-persuna ssentenzjata mill-kustodja;
- (i) dwar l-infurzar tal-piena hekk kif tiġi kompletata.

8. **Ir-regola ta' speċjalità**

Persuna ssentenzjata trasferita fl-Istat ta' eżekuzzjoni m'għandhiex "tghaddi minn prosekuzzjoni, tiġi ssentenzjata jew miċhuda mil-libertà tagħha b'xi mod iehor għal reat li wettqet qabel it-trasferiment tagħha li mhux dak li għalih giet trasferita" (l-Artikolu 18).

Skont il-premessa 23, ir-regola ta' speċjalità tapplika biss fejn il-persuna tkun giet ittrasferita lejn l-Istat ta' eżekuzzjoni. Għaldaqstant, m'għandhiex tkun applikabbli meta l-persuna ma tkunx giet ittrasferita lejn l-Istat ta' eżekuzzjoni, pereżempju meta l-persuna tkun ħarbet lejn l-Istat ta' eżekuzzjoni.

Minkejja dan, hemm numru ta' eċċezzjonijiet speċifiċi għall-prinċipju ta' speċjalità (ara l-Artikolu 18(2)). Għaldaqstant, il-persuna tista' tkun soġġetta għall-prosekuzzjoni fl-Istat ta' eżekuzzjoni:

- (a) meta l-persuna minkejja li kellha l-opportunità thalli t-territorju tal-Istat ta' eżekuzzjoni ma għamlitx dan fi żmien 45 jum mil-liberazzjoni finali tagħha, jew marret lura f'dak it-territorju wara li telqit;
- (b) meta r-reat ma jkunx punibbli b'piena ta' kustodja jew b'ordni ta' detenzjoni;
- (c) meta l-proċedimenti kriminali ma jagħtux lok għall-applikazzjoni ta' miżura ta' restrizzjoni tal-libertà personali;

- (d) meta l-persuna tista' tkun suxxettibbli li tehel piena jew miżura li ma tinvolviex każda tal-libertà, b'mod partikolari piena finanzjarja jew miżura minflok din, anki jekk il-piena jew il-miżura li tiegħu postha tista' tohloq restrizzjoni tal-libertà personali tagħha;
- (e) meta l-persuna tat il-kunsens tagħha għat-trasferiment;
- (f) meta l-persuna, wara t-trasferiment tagħha, irrinunzja espressament għall-benefiċċju tar-regola ta' speċjalità fir-rigward ta' reati speċifiċi li sehhew qabel it-trasferiment tagħha. Ir-rinunzja għandha tingħata quddiem l-awtoritajiet ġudizzjarji kompetenti tal-Istat ta' eżekuzzjoni u għandha tiġi rreġistrata skont il-liġi nazzjonali ta' dak l-Istat; ir-rinunzja għandha titfassal b'tali mod li tagħmilha ċara li l-persuna tatha b'mod volontarju u filwaqt li kienet taf bis-shih x'inhuma l-konsegwenzi. Għal dak l-ghan, il-persuna għandu jkollha d-dritt għal parir legali;
- (g) għal każijiet li mhumie x'awtoritajiet kompetenti tal-Istat emittenti jagħti l-kunsens tiegħu.

Talba għall-kunsens għandha tiġi sottomessa lill-awtorità kompetenti tal-Istat emittenti, akkumpanjata bl-informazzjoni msemmija fl-Artikolu 8(1) tad-Deċiżjoni Qafas 2002/584 ⁽⁶⁷⁾ u bi traduzzjoni tagħha. Il-kunsens għandu jingħata fejn hemm obbligu għal konsenja tal-persuna taht id-Deċiżjoni Qafas 2002/584. Id-deċiżjoni għandha tittiehed mhux aktar tard minn 30 jum wara r-riċevuta tat-talba. Għas-sitwazzjonijiet imsemmija fl-Artikolu 5 tad-Deċiżjoni Qafas 2002/584 ⁽⁶⁸⁾, l-Istat ta' eżekuzzjoni għandu jagħti l-garanziji previsti f'din (ara l-Artikolu 18(3)).

PARTI III: MIXXELANJA

9. **Komunikazzjoni bejn l-awtoritajiet kompetenti fl-istadji differenti tal-proċedura**

Id-Deċiżjoni Qafas tipprovdi għal konsultazzjoni regolari bejn l-Istati emittenti u l-Istat ta' eżekuzzjoni fl-istadji differenti tal-proċess. Konsultazzjoni bħal din spiss tkun prevista bħala parti obbligatorja tal-proċedura bl-iskop li tissaħħah il-kooperazzjoni.

1. L-Istat ta' eżekuzzjoni jrid jagħmel konsultazzjoni obbligatorja tal-Istat emittenti meta jkun bihsiebu jinvoka r-rifjut fuq il-bażi tal-Artikolu 9(1) (a), (b), (c), (i), (k) u (l) (l-Artikolu 9(3)).
2. L-Istat ta' eżekuzzjoni jista' jikkonsulta lill-awtorità kompetenti tal-Istat emittenti fuq bażi ta' każ b'każ sabiex jintlaħaq ftehim dwar ir-rikonoxximent parzjali u l-infurzar ta' piena, minflok ma jirrifjuta l-kooperazzjoni jekk rikonoxximent shih ma jkunx possibbli (l-Artikolu 10).
3. F'każ li jinqalghu ċirkustanzi imprevisi li jipprevjenu t-trasferiment milli jsehh fid-data oriġinarjament miftiehma mill-Istati, l-Istati emittenti u l-Istat ta' eżekuzzjoni jridu jikkonsultaw lil xulxin sabiex jiddeċiedu dwar data ta' trasferiment ġdida (l-Artikolu 12(3)).

Il-komunikazzjoni bejn l-Istati li huma parti mill-proċediment trid issehh "bi kwalunkwe mezz xieraq", pereżempju bil-posta elettronika, bit-telefon, bil-miktub (ara f'dak il-kuntest il-premessa 18 ukoll).

In-NĠE u l-Eurojust għandhom ir-rwol li jiffacilitaw il-komunikazzjoni bejn l-awtoritajiet kompetenti ⁽⁶⁹⁾.

⁽⁶⁷⁾ Skont l-Artikolu 8(1) tad-Deċiżjoni Qafas 2002/584, għandha tiġi pprovduta l-informazzjoni li ġejja: (a) l-identità u nazzjonalità tal-persuna rikjesta; (b) l-isem, indirizz, numri tat-telefon u l-fax u indirizz tal-posta elettronika tal-awtorità ġudizzjarja emittenti; (c) l-evidenza ta' sentenza li tista' tiġi infurzata, mandat ta' arrest jew kwalunkwe deċiżjoni ġudizzjarja li tista' tiġi infurzata oħra li għandha l-istess effett; (d) in-natura u l-klassifikazzjoni legali tar-reat; (e) deskrizzjoni ta' ċirkostanzi li fihom twettaq ir-reat, inkluż il-hin, il-post u l-grad ta' partecipazzjoni fir-reat mill-persuna rikjesta; (f) il-piena imposta, jekk hemm sentenza finali, jew l-iskala ta' pjeni stabbiliti għar-reat skont il-liġi tal-Istat Membru emittenti; (g) jekk possibbli, konsegwenzi oħra tar-reat.

⁽⁶⁸⁾ L-Artikolu 5 tad-Deċiżjoni Qafas 2002/584 jinkludi l-garanziji li ġejjin:

- jekk ir-reat li abbażi tiegħu nħareġ il-mandat ta' arrest Ewropew huwa punibbli b'piena ta' kustodja għall-ghomor jew ordni ta' detenzjoni għall-ghomor, l-eżekuzzjoni ta' dan il-mandat ta' arrest tista' tkun soġġetta għall-kundizzjoni li l-Istat Membru emittenti jkollu dispożizzjonijiet fis-sistema ġuridika tiegħu għal eżami mill-ġdid tal-piena jew tal-miżura imposta, fuq talba jew l-aktar tard wara 20 sena, jew għall-applikazzjoni ta' miżuri ta' klemenza li għalihom il-persuna tkun intitolata li tapplika skont il-liġi jew Prattika tal-Istat Membru emittenti, bl-iskop li ma tiġix eżegwita din il-piena jew il-miżura;
- meta persuna li tkun is-suġġett ta' mandat ta' arrest Ewropew għall-finijiet ta' prosekuzzjoni tkun ċittadina jew residenta tal-Istat Membru ta' eżekuzzjoni, il-konsenja tista' tkun soġġetta għall-kundizzjoni li l-persuna, wara li tkun instemgħet, tiġi ritornata lill-Istat Membru ta' eżekuzzjoni sabiex tiskonta hemmhekk il-piena ta' kustodja jew l-ordni ta' detenzjoni mogħtija fil-konfront tagħha fl-Istat Membru emittenti.

⁽⁶⁹⁾ Ara d-Dokument Kongunt tan-NĠE/Eurojust "European Judicial Network and Eurojust – What can we do for you?" disponibbli kemm fuq is-sit web tan-NĠE kif ukoll fuq is-sit web tal-Eurojust.

10. Ir-relazzjoni ma' ftehimiet ohra

Mill-5 ta' Diċembru 2011, id-Deciżjoni Qafas ħadet post l-istrumenti li ġejjin fir-rigward tat-trasferimenti bejn l-Istati Membri tal-UE filwaqt li dawn jibqgħu applikabbli bejn l-Istati Membri u Stati terzi (l-Artikolu 26(1)):

- il-Konvenzjoni tal-KtE tal-1983 (it-Trattat Nru 112) u l-Protokoll Addizzjonali tagħha tal-1997 (it-Trattat Nru 167);
- il-Konvenzjoni tal-KtE tal-1970 dwar il-Validità Internazzjonali ta' Sentenzi Kriminali (it-Trattat Nru 70);
- it-Titolu III, il-Kapitolu 5 tal-Konvenzjoni CISA tal-1990; u
- il-Konvenzjoni tal-1991 bejn l-Istati Membri tal-Komunitajiet Ewropej dwar l-infurzar tas-sentenzi kriminali barranin.

L-Istati Membri jistgħu jkomplu japplikaw ftehim jew jistgħu jikkonkludu ftehimiet bilaterali jew multilaterali li jkunu fis-seħh wara is-27 ta' Novembru 2008, sakemm dawn jippermettu li l-oġġetti ta' din id-Deciżjoni Qafas jiġu estiżi jew imwessa' u jgħinu sabiex jiġu ssimplifikati jew aġġornati aktar il-proċeduri għall-infurzar tal-pieni (l-Artikolu 26(2) u (3)). L-Istati Membri jridu jipprovdu informazzjoni aġġornata lill-Kunsill u lill-Kummissjoni dwar it-tali ftehimiet bilaterali applikabbli jew kwalunkwe ftehim jew arrangament ġdid fi żmien tliet xhur mill-iffirmar tiegħu (l-Artikolu 26(4)) ⁽⁷⁰⁾.

11. Ir-rabtiet ma' strumenti ohra dwar il-kooperazzjoni ġudizzjarja f'materji kriminali

11.1. Id-Deciżjoni Qafas 2002/584/ĠAI fuq il-mandat ta' arrest Ewropew

Il-konnessjoni bejn id-Deciżjoni Qafas u d-Deciżjoni Qafas 2002/584 hija stabbilita fl-Artikolu 25 u fil-premessa 12 tal-ewwel waħda msemmija.

L-Artikolu 4(6) tad-Deciżjoni Qafas 2002/584 jipprovdi li jekk jinħareġ MAE għall-fini ta' eżekuzzjoni ta' piena ta' kustodja jew ta' ordni ta' detenzjoni, meta l-persuna rikjesta tkun qed toqgħod fi, jew hija ċittadina jew residenta tal-Istat Membru ta' eżekuzzjoni, dak l-Istat jista' jeżegwixxi l-piena jew l-ordni ta' detenzjoni skont il-liġi domestika tiegħu.

L-Artikolu 5(3) tad-Deciżjoni Qafas 2002/584 jistipula li meta persuna li tkun is-sugġett ta' MAE għall-finijiet ta' prosekuzzjoni tkun ċittadin jew residenta tal-Istat Membru ta' eżekuzzjoni, il-konsenja tista' tkun soġġetta għall-kundizzjoni li l-persuna, wara li tinstema', tiġi ritornata fl-Istat Membru ta' eżekuzzjoni sabiex tiskonta hemmhekk il-piena ta' kustodja jew l-ordni ta' detenzjoni mogħtija lilha fl-Istat Membru emittenti ⁽⁷¹⁾.

Skont l-Artikolu 25 u l-premessa 12 tad-Deciżjonijiet Qafas, f'każijiet li fihom jiġu applikati l-Artikoli 4(6) u 5(3) tad-Deciżjoni Qafas 2002/584, il-liġi domestika li timplimenta d-Deciżjoni Qafas għandha tapplika, *mutatis mutandis* u sa fejn kompatibbli ma-Deciżjoni Qafas 2002/584, għall-infurzar tal-piena. Dan jimplika wkoll li l-limitazzjonijiet li jinsabu fir-regoli dwar l-adattament tal-piena (jiġifieri l-prinċipju ta' infurzar kontinwu kif stipulat fl-Artikolu 8 tad-Deciżjoni Qafas) ser ikollhom jiġu rrispettati ⁽⁷²⁾.

Il-Qorti tal-Ġustizzja ċċarat ukoll li kwalunkwe rifjut ta' eżekuzzjoni ta' MAE skont l-Artikolu 4(6) tad-Deciżjoni Qafas 2002/584, jippresupponi impenn reali mill-Istat Membru ta' eżekuzzjoni li jeżegwixxi l-piena ta' priġunerija ddikjarata kontra l-persuna rikjesta, b'tali mod li, f'kull każ, is-semplici fatt li dan l-Istat jiddikjara ruħu "dispost" li jeżegwixxi din il-piena ma jistax jitqies tali li jiġġustifika tali rifjut ⁽⁷³⁾.

Dan jimplika li kull rifjut ta' eżekuzzjoni ta' MAE skont l-Artikolu 4(6) tad-Deciżjoni Qafas 2002/584 irid ikun ippreċedut mill-verifika, mill-awtorità ġudizzjarja ta' eżekuzzjoni, tal-possibbiltà ta' infurzar reali tal-piena b'mod konformi mal-liġi nazzjonali tagħha li timplimenta d-Deciżjoni Qafas.

Fil-każ li fih l-Istat Membru ta' eżekuzzjoni jsib li ma jistax jiżgura l-infurzar huwa stess, dan ikun obligat li, sabiex jevita l-impunità, jeżegwixxi l-MAE u, għaldaqstant, jikkonsenja lill-persuna rikjesta lill-Istat Membru emittenti ⁽⁷⁴⁾.

⁽⁷⁰⁾ Bhalissa jeżistu ftehimiet bilaterali bħal dawn bejn il-pajjiżi Nordiċi (l-Iżvezja, id-Danimarka u l-Finlandja) u bejn is-Slovakkja u r-Repubblika Ċeka.

⁽⁷¹⁾ Ara, f'dan il-kuntest, il-Kawża pendenti C-314/18: talba għal deciżjoni preliminari mir-Rechtbank Amsterdam (in-Netherlands) ippreżentata fit-8 ta' Mejju 2018 - *Openbaar Ministerie v SF*.

⁽⁷²⁾ Ara, f'dan il-kuntest, il-Kawża pendenti C-314/18: talba għal deciżjoni preliminari mir-Rechtbank Amsterdam (in-Netherlands) ippreżentata fit-8 ta' Mejju 2018 - *Openbaar Ministerie v SF*.

⁽⁷³⁾ Is-sentenza tal-Qorti tal-Ġustizzja tad-29 ta' Ġunju 2017, *Popławski*, C-579/15, ECLI:UE:C:2017:503, il-paragrafu 22.

⁽⁷⁴⁾ Is-sentenza tal-Qorti tal-Ġustizzja tad-29 ta' Ġunju 2017, *Popławski*, C-579/15, ECLI:UE:C:2017:503, il-paragrafu 22.

Informazzjoni relatata ma' MAE preċedenti trid tiġi pprovduta fil-kaxxa (f) taċ-ċertifikat:

(f) Relazzjoni ma' kwalunkwe Mandat ta' Arrest Ewropew (MAE) preċedenti:

- ☐ Inhareġ MAE bl-ghan ta' eżekuzzjoni ta' piena ta' kustodja jew ta' ordni ta' detenzjoni u l-Istat Membru ta' eżekuzzjoni jimpenja ruħu li jsejgwi l-piena jew l-ordni ta' detenzjoni (Artikolu 4(6) tad-Deciżjoni Kwadru dwar il-MAE).

Data tal-ħruġ tal-MAE u, jekk disponibbli, in-numru ta' referenza:

.....

Isem tal-awtorità li ħarġet il-MAE:

Data tad-deciżjoni sabiex titwettagħ l-eżekuzzjoni u, jekk disponibbli, in-numru ta' referenza:

Isem tal-awtorità li ħarġet id-deciżjoni sabiex titwettagħ l-eżekuzzjoni tal-piena:

- ☐ Inhareġ MAE bl-ghan tal-prosekuzzjoni ta' persuna li hija ċittadin jew resident tal-Istat ta' eżekuzzjoni u l-Istat ta' eżekuzzjoni kkonseja l-persuna bil-kundizzjoni li l-persuna titregga' lura lill-Istat ta' eżekuzzjoni sabiex tiskonta hemm il-piena ta' kustodja jew l-ordni ta' detenzjoni mahruġa kontrihha fl-Istat Membru emittenti (l-Artikolu 5(3) tad-Deciżjoni Qafas dwar il-MAE).

Data tad-deciżjoni ta' konsenja tal-persuna:

Isem tal-awtorità li ħarġet id-deciżjoni ta' konsenja:

Numru ta' referenza tad-deciżjoni, jekk disponibbli:

Data tal-konsenja tal-persuna, jekk disponibbli:

11.2. Strumenti oħrajn

11.2.1. Id-Direttiva 2012/29/UE tal-Parlament Ewropew u tal-Kunsill ⁽⁷⁵⁾ dwar id-drittijiet tal-vittmi

Id-Direttiva 2012/29/UE dwar id-drittijiet tal-vittmi (minn hawn 'il quddiem: "id-Direttiva dwar id-Drittijiet tal-Vittmi") tippovdi sabiex il-vittmi jiġu nnotifikati dwar ir-rilaxx tat-trasgressur mid-detenzjoni (l-Artikolu 6(5) tad-Direttiva dwar id-Drittijiet tal-Vittmi). Barra minn hekk, l-Artikolu 21(h) u (i) tad-Deciżjoni Qafas jimponi obbligu fuq l-Istat ta' eżekuzzjoni sabiex jinnotifika lill-Istat emittenti dwar il-harba mill-kustodja tal-persuna ssentenzjata u dwar ir-rilaxx tagħha (l-eżekuzzjoni tal-piena giet ikkompletata); Madankollu, ma hemm ebda dritt għall-vittmi li jiġu informati dwar it-trasferiment. Meta jkun magħruf li jistgħu jkunu affettwati d-drittijiet tal-vittmi, huwa rakkomandat li l-Istat emittenti jaqsam din l-informazzjoni mal-Istat ta' eżekuzzjoni.

11.2.2. Id-Deciżjoni Qafas tal-Kunsill 2008/947/ĠAI ⁽⁷⁶⁾ dwar l-applikazzjoni tal-prinċipju ta' rikonossiment reċiproku ta' deciżjonijiet li jinvolvu probation u ta' sanzjonijiet alternattivi

Trid issir distinzjoni importanti bejn id-Deciżjoni Qafas u d-Deciżjoni Qafas 2008/947/ĠAI dwar l-applikazzjoni tal-prinċipju ta' rikonossiment reċiproku ta' deciżjonijiet ta' probation u sanzjonijiet alternattivi (minn hawn 'il quddiem: "id-Deciżjoni Qafas 2008/947"). Għal dan l-ghan, l-istrument imsemmi l-aħħar jagħmilha ċara li mhijiex applikabbli għall-"eżekuzzjoni ta' sentenzi f'materji kriminali li jimponu pieni ta' kustodja jew miżuri li jinvolvu ċ-ċaħda tal-libertà li jaqgħu fl-ambitu ta' applikazzjoni tad-Deciżjoni Qafas tal-Kunsill 2008/909/ĠAI" (l-Artikolu 1(3)(a) tad-Deciżjoni Qafas 2008/947). Barra minn hekk, "sanzjoni alternattiva" hija definita bħala "sanzjoni, barra minn sentenza ta' kustodja, miżura li tinvolvi ċ-ċaħda tal-libertà jew piena finanzjarja, li timponi obbligu jew istruzzjoni" (l-Artikolu 2(4) tad-Deciżjoni Qafas 2008/947).

⁽⁷⁵⁾ Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deciżjoni Qafas tal-Kunsill 2001/220/ĠAI (ĠU L 315, 14.11.2012, p. 57).

⁽⁷⁶⁾ Id-Deciżjoni Kwadru tal-Kunsill 2008/947/ĠAI tas-27 ta' Novembru 2008 dwar l-applikazzjoni tal-prinċipju ta' rikonossiment reċiproku ta' sentenzi u deciżjonijiet li jinvolvu probation bil-hsieb ta' sorveljanza ta' miżuri ta' probation u ta' sanzjonijiet alternattivi (ĠU L 337, 16.12.2008, p. 102).

Madankollu, meta l-individwu jonqos milli jikkonforma mal-obbligi u/jew mal-kundizzjonijiet imposti fuq wara l-miżura ta' probation jew is-sanzjoni alternattiva, u l-Istat emittenti mbagħad jimponi piena ta' kustodja fuq l-individwu, bl-għan li din tiġi eżegwita fl-Istat ta' eżekuzzjoni (ara f'dan ir-rigward l-Artikoli 14(4) u 17 tad-Deċiżjoni Qafas 2008/947), id-Deċiżjoni Qafas 2008/909 ser ikollha tiġi applikata peress li skont id-Deċiżjoni Qafas 2008/947 ma teżisti ebda bażi ġuridika għall-eżekuzzjoni ta' piena ta' kustodja barranija.

Kwistjoni oħra li tista' tqum hija l-kwistjoni tal-hekk imsejha "pieni kkumbinati" li jistgħu jiġu imposti skont il-liġijiet nazzjonali ta' ċerti Stati Membri. Kultant, sentenza jkun fiha piena li tkun parzjalment ta' kustodja u parzjalment sospiza (bi probation jew mingħajr). Għaldaqstant, tista' tinqala' s-sitwazzjoni li fiha Stat Membru jista' jintalab jeżegwixxi l-piena kemm skont id-Deċiżjoni Qafas kif ukoll skont id-Deċiżjoni Qafas 2008/947. L-applikazzjoni kkumbinata taż-żewġ Deċiżjonijiet Qafas tista' tirriżulta f'sitwazzjoni li fiha parti biss mill-piena tkun tista' tiġi ttrasferita. L-Istati Membri għandhom jikkunsidraw din is-sitwazzjoni fuq bażi ta' każ b'każ biss.

ANNEX I

ID-DEĊIŻJONI QAFAS 2008/909/ĠAI, KONSOLIDAZZJONI MHUX UFFIĊJALI

It-test bil-lingwa Maltija tad-Deċiżjoni Qafas

DEĊIŻJONI QAFAS TAL-KUNSILL 2008/909/ĠAI

tas-27 ta' Novembru 2008

dwar l-applikazzjoni tal-prinċipju ta' rikonossiment reċiproku ta' sentenzi f'materji kriminali li jimponu pieni ta' kustodja jew miżuri li jinvolvu ċ-ċaħda tal-libertà bil-ghan li jiġu infurzati fl-Unjoni Ewropea

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 31(1)(a) u 34(2)(b) tiegħu,

Wara li kkunsidra l-inizjattiva tar-Repubblika tal-Awstrija, tar-Repubblika tal-Finlandja u tar-Renju tal-Iżvezja,

Wara li kkunsidra l-opinjoni tal-Parlament Ewropew,

Billi:

- (1) Il-Kunsill Ewropew li ltaqa' f'Tampere fil-15 u fis-16 ta' Ottubru 1999 approva l-prinċipju ta' rikonossiment reċiproku, li għandu jsir il-pedament tal-koperazzjoni ġudizzjarja kemm f'materji ċivili kif ukoll f'materji kriminali fl-Unjoni.
- (2) Fid-29 ta' Novembru 2000 il-Kunsill, b'mod konformi mal-konklużjonijiet ta' Tampere, adotta programm ta' miżuri għall-implimentazzjoni tal-prinċipju ta' rikonossiment reċiproku ta' deċiżjonijiet f'materji kriminali ⁽¹⁾, li fiha talab għal valutazzjoni tal-htieġa ta' mekkaniżmi moderni għar-rikonossiment reċiproku ta' pieni definittivi li jinvolvu ċ-ċaħda tal-libertà (il-Miżura 14) u għall-estensjoni tal-applikazzjoni tal-prinċipju tat-trasferiment ta' persuni ssentenzjati sabiex ikopri persuni residenti fi Stat Membru (il-Miżura 16).
- (3) Il-Programm ta' The Hague dwar it-tishih tal-libertà, tas-sigurtà u tal-gustizzja fl-Unjoni Ewropea ⁽²⁾ jehtieġ li l-Istati Membri jikkompletaw il-programm ta' miżuri, b'mod partikolari fil-qasam tal-infurzar ta' pieni ta' kustodja definittivi.
- (4) L-Istati Membri kollha rratifikaw il-Konvenzjoni tal-Kunsill tal-Ewropa tal-21 ta' Marzu 1983 dwar it-Trasferiment ta' Persuni Kundannati. Taht dik il-Konvenzjoni, persuni ssentenzjati jistgħu jiġu trasferiti sabiex jiskontaw il-bqija tal-piena tagħhom lejn l-Istat taċ-ċittadinanza tagħhom biss u bil-kunsens tagħhom u dak tal-Istati involuti biss. Il-Protokoll Addizzjonali għal dik il-Konvenzjoni tat-18 ta' Diċembru 1997, li jippermetti trasferiment minghajr il-kunsens tal-persuna, soġġett għal ċerti kondizzjonijiet, ma ġiex ratifikat mill-Istati Membri kollha. L-ebda strument ma jimponi xi dmir bażiku li jiġu aċċettati persuni ssentenzjati għall-infurzar ta' piena jew ta' ordni.
- (5) Id-drittijiet proċedurali fi proċedimenti kriminali huma element kruċjali sabiex tiġi żgurata kunfidenza reċiproka fost l-Istati Membri f'kooperazzjoni ġudizzjarja. Ir-relazzjonijiet bejn l-Istati Membri, li huma karatterizzati minn fiduċja reċiproka speċjali fis-sistemi ġuridiċi ta' Stati Membri oħrajn, jippermettu r-rikonossiment mill-Istat ta' eżekuzzjoni ta' deċiżjonijiet mehuda mill-awtoritajiet tal-Istat emittenti. Għalhekk, għandu jiġi kkunsidrat żvilupp ulterjuri tal-kooperazzjoni previst fl-istrumenti tal-Kunsill tal-Ewropa li jikkonċernaw l-infurzar ta' sentenzi kriminali, b'mod partikolari fejn ċittadini tal-Unjoni kienu s-suġġett ta' sentenza kriminali u kienu ssentenzjati għal piena ta' kustodja jew miżura li tinvolvi ċ-ċaħda tal-libertà fi Stat Membru iehor. Minkejja l-htieġa li l-persuna ssentenzjata tkun provduta b'salvagwardji xierqa, l-involvement tagħha fil-proċedimenti m'għandux jibqa' dominanti billi jkun jehtieġ fil-każijiet kollha l-kunsens tagħha sabiex sentenza tiġi trażmessa lil Stat Membru iehor bl-ghan tar-rikonossiment tagħha u tal-infurzar tal-piena imposta.

⁽¹⁾ ĠU C 12, 15.1.2001, p. 10

⁽²⁾ ĠU C 53, 3.3.2005, p. 1.

- (6) Din id-Deciżjoni Qafas jenhtieg li tkun implimentata u applikata b'mod li tippermetti li l-prinċipji ġenerali ta' ugwaljanza, ta' ġustizzja u ta' raġonevolezza jiġu rrispettati.
- (7) L-Artikolu 4(1)(c) fi h dispożizzjoni diskrezzjonali li tippermetti li s-sentenza u ċ-ċertifikat jiġu trażmessi, pereżempju, lill-Istat Membru taċ-ċittadinanza tal-persuna ssentenzjata, f'każijiet barra minn dawk previsti fil-paragrafi 1(a) u (b), jew lill-Istat Membru fejn il-persuna ssentenzjata tgħix u kienet kontinwament residenti legalment għal mill-anqas hames snin u ser iżżomm dritt permanenti ta' residenza hemm.
- (8) Fil-każijiet imsemmija fl-Artikolu 4(1)(c) it-trażmissjoni tas-sentenza u taċ-ċertifikat lill-Istat ta' eżekuzzjoni hija soġġetta għall-konsultazzjonijiet bejn l-awtoritajiet kompetenti tal-Istati emittenti u ta' eżekuzzjoni, u l-kunsens tal-awtorità kompetenti tal-Istat ta' eżekuzzjoni. L-awtoritajiet kompetenti għandhom jiehdu kont ta' elementi bħal, pereżempju, id-dewmien tar-residenza jew rabtiet oħra mal-Istat ta' eżekuzzjoni. F'każijiet fejn il-persuna ssentenzjata tista' tiġi trasferita lejn Stat Membru jew lejn pajjiż terz skont il-liġi nazzjonali jew strumenti internazzjonali, l-awtorità tal-Istati emittenti u ta' eżekuzzjoni għandha, b'konsultazzjoni, tikkunsidra jekk l-infurzar fl-Istat ta' eżekuzzjoni jsaħħahx l-għan tar-riabilitazzjoni soċjali ahjar milli l-infurzar fil-pajjiż terz.
- (9) L-infurzar tal-piena fl-Istat ta' eżekuzzjoni għandu jsaħħah il-possibbiltà ta' riabilitazzjoni soċjali tal-persuna ssentenzjata. Fil-kuntest li jkun sodisfatt li l-infurzar tal-piena mill-Istat ta' eżekuzzjoni jaqdi l-iskop li tiffacilita r-riabilitazzjoni soċjali tal-persuna ssentenzjata, l-awtorità kompetenti tal-Istat emittenti għandha tiehu kont ta' elementi bħal, pereżempju, ir-rabta tal-persuna mal-Istat ta' eżekuzzjoni, jekk hi tikkonsidrahx bħala l-post b'rabtiet familjari, lingwistiċi, kulturali, soċjali jew ekonomiċi u rabtiet oħrajn mal-Istat ta' eżekuzzjoni.
- (10) L-opinjoni tal-persuna ssentenzjata msemmija fl-Artikolu 6(3) tista' tkun utli l-aktar fl-applikazzjoni tal-Artikolu 4 (4). Il-kliem "partikolarment" huma maħsuba biex jiġu koperti wkoll każijiet fejn l-opinjoni tal-persuna ssentenzjata tkun tinkludi informazzjoni li tista' tkun ta' rilevanza fir-rigward tar-raġunijiet għal nuqqas ta' rikonossiment jew għal nuqqas ta' infurzar. Id-dispożizzjonijiet tal-Artikoli 4(4) u 6(3) ma jikkostitwixxux raġuni għar-rifjut relatat mar-riabilitazzjoni soċjali.
- (11) Il-Kunsill jirrikonossu li l-Polonja għandha bżonn iktar żmien mill-Istati Membri l-oħra sabiex tiffaccja l-konsegwenzi prattiċi u materjali tat-trasferiment ta' ċittadini Pollakki ssentenzjati fi Stati Membri oħra, speċjalment fid-dawl ta' mobbiltà akbar ta' ċittadini Pollakki fi hdan l-Unjoni. Għal dik ir-raġuni, għandha tiġi prevista deroga temporanja b'kamp ta' applikazzjoni limitat għal perjodu massimu ta' hames snin.
- (12) Din id-Deciżjoni Qafas għandha tapplika wkoll, *mutatis mutandis*, għall-infurzar ta' pieni fil-każijiet taht l-Artikoli 4 (6) u 5(3) tad-Deciżjoni Qafas tal-Kunsill 2002/584/ĠAI tat-13 ta' Ġunju 2002 dwar il-Mandat ta' Arrest Ewropew u għall-proċeduri ta' konsenja bejn l-Istati Membri ⁽³⁾. Dan ifisser *inter alia* illi, mingħajr preġudizzju għal dik id-Deciżjoni Qafas tal-Kunsill, l-Istat Membru ta' eżekuzzjoni jista' jivverifika l-eżistenza ta' raġunijiet għal nuqqas ta' rikonossiment jew għal nuqqas ta' infurzar kif previst fl-Artikolu 9 ta' din id-Deciżjoni Qafas, inkluża l-verifika ta' kriminalità doppja sal-punt li l-Istat ta' eżekuzzjoni jagħmel dikjarazzjoni skont l-Artikolu 7(4) ta' din id-Deciżjoni Qafas, bħala kundizzjoni sabiex jirrikonossu u jinfurza s-sentenza bil-hsieb li jikkunsidra jekk jikkonsenjx il-persuna jew jinforzax il-piena f'każijiet skont l-Artikolu 4(6) tad-Deciżjoni Qafas 2002/584/ĠAI.
- (13) Din id-Deciżjoni Qafas tirrispetta d-drittijiet fundamentali u tosserva l-prinċipji rikonossuti mill-Artikolu 6 tat-Trattat dwar l-Unjoni Ewropea u riflessi fil-Karta tad-Drittijiet Fundamentali tal-Unjoni Ewropea, b'mod partikolari l-Kapitolu VI tagħha. Xejn f'din id-Deciżjoni Qafas m'għandu jiġi interpretat fis-sens li jipprojbixxi rifjut għal eżekuzzjoni ta' deciżjoni fejn ikun hemm raġunijiet oġġettivi sabiex wiehed jemmen li l-piena għet imposta bl-għan li tikkastiga persuna minhabba s-sess, ir-razza, ir-religjon, l-origini etnika, in-nazzjonalità, il-lingwa, l-opinjoni politiki jew l-orjentazzjoni sesswali tagħha, jew li l-pożizzjoni ta' dik il-persuna tista' tiġi preġudikata għal kwalunkwe minn dawn ir-raġunijiet.
- (14) Din id-Deciżjoni Qafas m'għandhiex twaqqaf lil xi Stat Membru milli japplika r-regoli kostituzzjonali tiegħu dwar proċess ġust, il-libertà ta' assoċjazzjoni, il-libertà tal-istampa u l-libertà ta' espressjoni f'midja oħra.
- (15) Din id-Deciżjoni Qafas jenhtieg li tiġi applikata b'mod konformi mad-dritt taċ-ċittadini tal-Unjoni li jiċċirkolaw u jirrisjedu liberament fit-territorju tal-Istati Membri mogħti permezz tal-Artikolu 18 tat-Trattat li jistabbilixxi l-Komunità Ewropea.

⁽³⁾ ĠU L 190, 18.7.2002, p. 1.

- (16) Din id-Deciżjoni Qafas jenhtieg li tiġi applikata b'mod konformi mad-dritt Komunitarju applikabbli, inklużi b'mod partikolari d-Direttiva tal-Kunsill 2003/86/KE ⁽⁴⁾, id-Direttiva tal-Kunsill 2003/109/KE ⁽⁵⁾ u id-Direttiva 2004/38/KE ⁽⁶⁾.
- (17) Meta f'din id-Deciżjoni Qafas ssir referenza għall-Istat fejn il-persuna ssentenzjata "tghix", dan jindika l-post li miegħu l-persuna hija marbuta abbażi ta' residenza abitwali u elementi bħal irbit familjari, soċjali u professjonali.
- (18) Fl-applikazzjoni tal-Artikolu 5(1), għandu jkun possibbli li sentenza jew kopja ċċertifikata tagħha u ċertifikat jiġu trażmessi lill-awtorità kompetenti fl-Istat ta' eżekuzzjoni bi kwalunkwe mezz li jhalli rekord bil-miktub, pereżempju posta elettronika u fax, taht kundizzjonijiet li jippermettu lill-Istat ta' eżekuzzjoni jistabbilixxi l-awtenticietà.
- (19) F'każijiet imsemmija fl-Artikolu 9(1)(k), l-Istat ta' eżekuzzjoni għandu jikkunsidra l-possibbiltà li l-piena tiġi adattata skont din id-Deciżjoni Qafas qabel ma jirrifjuta milli jirrikonoxxi u jeżegwixxi l-piena li tinvolvi miżura oħra minbarra piena ta' kustodja.
- (20) Ir-raġuni għar-rifjut prevista fl-Artikolu 9(1)(k) tista' tiġi applikata wkoll f'każijiet fejn il-persuna ma nstabitx hatja ta' reat kriminali għalkemm l-awtorità kompetenti applikat il-miżura li tinvolvi ċ-ċaħda tal-libertà li mhix piena ta' kustodja bħala konsegwenza ta' reat kriminali.
- (21) Ir-raġuni għal rifjut fir-rigward tat-territorjalità jenhtieg li tiġi applikata biss f'każijiet eċċezzjonali u bil-hsieb tal-kooperazzjoni sal-akbar punt possibbli taht id-dispożizzjonijiet ta' din id-Deciżjoni Qafas, b'kont mehud tal-ghan tagħha. Kwalunkwe deciżjoni sabiex tiġi applikata din ir-raġuni għal rifjut, għandha tkun ibbażata fuq analiżi ta' każ b'każ u konsultazzjonijiet bejn l-awtoritajiet kompetenti tal-Istati emittenti u ta' eżekuzzjoni.
- (22) It-terminu msemmi fl-Artikolu 12(2) għandu jiġi implimentat mill-Istati Membri b'mod li bħala regola ġenerali, id-deciżjoni finali, inkluża proċedura ta' appell, tkun tlestiet fi żmien perjodu ta' 90 jum.
- (23) L-Artikolu 18(1) jiddikjara li, soġġett għall-eċċezzjonijiet elenkati fil-paragrafu 2, ir-regola ta' speċjalità tapplika biss meta l-persuna tkun giet ittrasferita lejn l-Istat ta' eżekuzzjoni. Għalhekk m'għandhiex tkun applikabbli fejn il-persuna ma tkunx giet ittrasferita lejn l-Istat ta' eżekuzzjoni, pereżempju fejn il-persuna ħarbet lejn l-Istat ta' eżekuzzjoni,

ADOTTA DIN ID-DECIŻJONI QAFAS:

KAPITOLU I

DISPOŻIZZJONIJIET ĠENERALI

Artikolu 1

Tifsiriet

Għall-finijiet ta' din id-Deciżjoni Qafas:

- (a) "sentenza" għandha tfisser deciżjoni finali jew ordni tal-qorti tal-Istat emittenti li timponi piena fuq persuna fiżika;
- (b) "piena" għandha tfisser kwalunkwe piena ta' kustodja jew kwalunkwe miżura li tinvolvi ċaħda tal-libertà imposta għal perjodu ta' żmien limitat jew mhux limitat minhabba reat kriminali abbażi ta' proċedimenti kriminali;

⁽⁴⁾ ĠU L 251, 3.10.2003, p. 12.

⁽⁵⁾ ĠU L 16, 23.1.2004, p. 44.

⁽⁶⁾ ĠU L 158, 30.4.2004, p. 77.

- (c) "Stat emittenti" għandha tfisser l-Istat Membru li fih tkun inqatgħet sentenza;
- (d) "Stat ta' eżekuzzjoni" għandha tfisser l-Istat Membru li tiġi trażmessa lilu sentenza għall-fini tar-rikonoxximent u tal-infurzar tagħha.

Artikolu 2

Determinazzjoni tal-awtoritajiet kompetenti

1. Kull Stat Membru għandu jinforma lis-Segretarjat Ġenerali tal-Kunsill liema awtorità jew awtoritajiet, taħt il-liġi nazzjonali tiegħu, huma kompetenti skont din id-Deciżjoni Qafas, meta dak l-Istat Membru jkun l-Istat emittenti jew l-Istat ta' eżekuzzjoni.
2. Is-Segretarjat Ġenerali tal-Kunsill għandu jagħmel l-informazzjoni li jirċievi disponibbli għall-Istati Membri kollha u għall-Kummissjoni.

Artikolu 3

Skop u ambitu

1. L-għan ta' din id-Deciżjoni Qafas huwa li tistabbilixxi r-regoli li taħthom Stat Membru, bil-hsieb li jiffacilita r-riabilitazzjoni soċjali tal-persuna ssentenzjata, għandu jirrikonoxxi sentenza u jinforza l-piena.
2. Din id-Deciżjoni Qafas hija applikabbli fejn il-persuna ssentenzjata tinsab fl-Istat emittenti jew fl-Istat ta' eżekuzzjoni.
3. Din id-Deciżjoni Qafas għandha tapplika biss għar-rikonoxximent ta' sentenzi u għall-infurzar ta' pieni fi hdan it-tifsira ta' din id-Deciżjoni Qafas. Il-fatt li, flimkien mal-piena, tiġi imposta multa u/jew ordni ta' konfiska, li ma tkunx għadha thallset, giet rkuprata jew infurzata, m'għandux iwaqqaf sentenza milli tiġi trażmessa. Ir-rikonoxximent u l-infurzar ta' tali multi u ordnijiet ta' konfiska fi Stat Membru iehor għandhom ikunu bbażati fuq l-istrumenti applikabbli bejn l-Istati Membri, b'mod partikolari d-Deciżjoni Qafas tal-Kunsill 2005/214/ĠAI tal-24 ta' Frar 2005 dwar l-applikazzjoni tal-prinċipju ta' rikonoxximent reċiproku għal penali finanzjarji ⁽⁷⁾ u d-Deciżjoni Qafas tal-Kunsill 2006/783/ĠAI tas-6 ta' Ottubru 2006 dwar l-applikazzjoni tal-prinċipju tar-rikonoxximent reċiproku għal ordnijiet ta' konfiska ⁽⁸⁾.
4. Din id-Deciżjoni Qafas m'għandux ikollha l-effett li timmodifika l-obbligu ta' rispett lejn id-drittijiet fundamentali u lejn il-prinċipji legali kif affermati fl-Artikolu 6 tat-Trattat dwar l-Unjoni Ewropea.

KAPITOLU II

RIKONOXXIMENT TA' SENTENZI U INFURZAR TA' PIENI

Artikolu 4

Kriterji għat-trażmissjoni ta' sentenza u ta' ċertifikat lil Stat Membru iehor

1. Dment li l-persuna ssentenzjata fl-Istat emittenti jew fl-Istat ta' eżekuzzjoni, u dment li l-persuna tat il-kunsens tagħha fejn meħtieġ taħt l-Artikolu 6, sentenza, flimkien ma' ċertifikat li tiegħu tingħata l-formula standard fl-Anness I, jista' jintbagħat lil wiehied mill-Istati Membri li ġejjin:
 - (a) l-Istat Membru taċ-ċittadinanza tal-persuna ssentenzjata fejn hija tgħix; jew
 - (b) l-Istat Membru taċ-ċittadinanza, li għalih, filwaqt li mhuwix l-Istat Membru fejn hi tgħix, il-persuna ssentenzjata ser tkun deportata, ladarba hija tkun rilaxxata mill-infurzar tal-piena abbażi ta' ordni ta' espulsjoni jew deportazzjoni inkluża fis-sentenza jew f-deciżjoni gudizzjarja jew amministrattiva jew kwalunkwe miżura oħra li tirriżulta mis-sentenza; jew

⁽⁷⁾ ĠUL 76, 22.3.2005, p. 16.

⁽⁸⁾ ĠUL 328, 24.11.2006, p. 59.

(c) kwalunkwe Stat Membru li mhuwiex l-Istat Membru imsemmi f'(a) jew (b), li l-awtorità kompetenti tiegħu tagħti kunsens biex is-sentenza u ċ-ċertifikat jiġu trażmessi lil dak l-Istat Membru.

2. It-trażmissjoni tas-sentenza u taċ-ċertifikat tista' ssir meta l-awtorità kompetenti tal-Istat emittenti, fejn xieraq, wara konsultazzjonijiet bejn l-awtoritajiet kompetenti tal-Istat emittenti u ta' dak ta' eżekuzzjoni, ikunu sodisfatti li l-infurzar tal-piena mill-Istat ta' eżekuzzjoni jkun jaqdi l-ghan li jiffacilita r-riabilitazzjoni soċjali tal-persuna ssentenzjata.

3. Qabel it-trażmissjoni tas-sentenza u taċ-ċertifikat, l-awtorità kompetenti tal-Istat emittenti tista' tikkonsulta, bi kwalunkwe mezz xieraq, mal-awtorità kompetenti tal-Istat ta' eżekuzzjoni. Il-konsultazzjoni għandha tkun obligatorja fil-każijiet imsemmijin fil-paragrafu 1(c). F'tali każijiet l-awtorità kompetenti tal-Istat ta' eżekuzzjoni għandha tinforma minnufih lill-Istat emittenti bid-deċiżjoni tagħha jekk tagħtix kunsens jew le għat-trażmissjoni tas-sentenza.

4. Waqt tali konsultazzjoni l-awtorità kompetenti tal-Istat ta' eżekuzzjoni tista' tippreżenta lill-awtorità kompetenti tal-Istat emittenti opinjoni motivata li l-infurzar tal-piena fl-Istat ta' eżekuzzjoni ma jilhaqx l-ghan li jiffacilita r-riabilitazzjoni soċjali u r-riintegrazzjoni fis-soċjetà b'suċċess tal-persuna ssentenzjata.

Fejn ma tkunx saret konsultazzjoni, tali opinjoni tista' tiġi ppreżentata mingħajr dewmien wara t-trażmissjoni tas-sentenza u taċ-ċertifikat. L-awtorità kompetenti tal-Istat emittenti għandha tikkonsidra tali opinjoni u tiddeċiedi jekk tirtirax iċ-ċertifikat jew le.

5. L-Istat ta' eżekuzzjoni jista', fuq l-inizjattiva tiegħu stess, jitlob lill-Istat emittenti sabiex jittrażmetti s-sentenza flimkien maċ-ċertifikat. Il-persuna ssentenzjata tista' wkoll titlob lill-awtoritajiet kompetenti tal-Istat emittenti jew tal-Istat ta' eżekuzzjoni sabiex tinbeda proċedura għat-trażmissjoni tas-sentenza u taċ-ċertifikat skont din id-Deciżjoni Qafas. Talbiet magħmula taht dan il-paragrafu m'għandhomx johlqu obbligu tal-Istat emittenti biex jittrażmetti s-sentenza flimkien maċ-ċertifikat.

6. Fl-implimentazzjoni ta' din id-Deciżjoni Qafas, l-Istati Membri għandhom jadottaw miżuri li b'mod partikolari jiehdu kont tal-ghan li tiġi ffacilitata r-riabilitazzjoni soċjali tal-persuna ssentenzjata u li għandhom jikkostitwixxu l-bażi għall-awtoritajiet kompetenti tagħhom sabiex jiddeċiedu jekk jagħtux kunsens jew le għat-trażmissjoni tas-sentenza u taċ-ċertifikat f'każijiet skont il-paragrafu(1)(c).

7. Kwalunkwe Stat Membru jista', jew fl-adozzjoni ta' din id-Deciżjoni Qafas jew aktar tard, jinnotifika lis-Segretarjat Ġenerali tal-Kunsill li, fir-relazzjonijiet tiegħu mal-Istati Membri l-oħra li jkunu taw l-istess ġustifikazzjoni, il-kunsens tiegħu minn qabel taht il-paragrafu 1(c) mhuwiex meħtieġ għat-trażmissjoni tas-sentenza u taċ-ċertifikat:

- (a) jekk il-persuna ssentenzjata tgħix u kienet kontinwament tirrisjedi legalment għal mill-inqas hames snin fl-Istat ta' eżekuzzjoni u ser iżżomm dritt permanenti ta' residenza f'dak l-Istat, u/jew
- (b) jekk il-persuna ssentenzjata hija ċittadin tal-Istat ta' eżekuzzjoni f'każijiet barra dawk previsti mill-paragrafu 1(a) u (b).

Fil-każijiet imsemmijin f'punt (a), id-dritt permanenti ta' residenza għandu jfisser li l-persuna konċernata:

- għandha d-dritt ta' residenza permanenti fl-Istat Membru rispettiv skont il-liġi nazzjonali li timplimenta l-leġislazzjoni Komunitarja adottata abbażi tal-Artikoli 18, 40, 44 u 52 tat-Trattat li jistabbilixxi l-Komunità Ewropea, jew
- tippossjedi permess ta' residenza validu, bħala resident permanenti jew fit-tul, għall-Istat Membru rispettiv, skont il-liġi nazzjonali li timplimenta l-leġislazzjoni Komunitarja adottata abbażi tal-Artikolu 63 tat-Trattat li jistabbilixxi l-Komunità Ewropea, fir-rigward tal-Istati Membri li għalihom hija applikabbli tali leġislazzjoni Komunitarja, jew skont il-liġi nazzjonali, fir-rigward tal-Istati Membri li għalihom mhix applikabbli.

Artikolu 5

Tražmissjoni tas-sentenza u taċ-ċertifikat

1. Is-sentenza jew kopja ċċertifikata tiegħu, flimkien maċ-ċertifikat, għandhom jintbagħtu, mill-awtorità kompetenti tal-Istat emittenti direttament lill-awtorità kompetenti tal-Istat ta' eżekuzzjoni permezz ta' kwalunkwe mezz li jhalli rekord bil-miktub taht kundizzjonijiet li jippermettu lill-Istat ta' eżekuzzjoni jistabbilixxi l-awtenticità tiegħu. L-original tas-sentenza, jew kopja ċċertifikata tiegħu, u l-original taċ-ċertifikat, għandhom jintbagħtu lill-Istat ta' eżekuzzjoni jekk dan jitlob hekk. Il-komunikazzjonijiet uffiċjali kollha għandhom isiru wkoll direttament bejn l-awtoritajiet kompetenti msemmijin.

2. L-ċertifikat għandu jiġi ffirmat, u l-kontenut tiegħu ċertifikat bħala preċiż, mill-awtorità kompetenti tal-Istat emittenti.
3. L-Istat emittenti għandu jibgħat is-sentenza flimkien ma' ċertifikat lil Stat ta' eżekuzzjoni wiehed biss fi kwalunkwe mument determinat.
4. Jekk l-awtorità kompetenti tal-Istat ta' eżekuzzjoni ma tafx biha l-awtorità kompetenti tal-Istat emittenti, din tal-aħħar għandha tagħmel l-aċċertamenti kollha meħtieġa, inkluż permezz tal-punti ta' Kuntatt tan-Network Ġudizzjarju Ewropew stabbilit mill-Azzjoni Kongunta tal-Kunsill 98/428/ĠAI⁽⁹⁾, sabiex tikseb l-informazzjoni minghand l-Istat ta' eżekuzzjoni.
5. Meta awtorità tal-Istat ta' eżekuzzjoni li tircievi sentenza flimkien ma' ċertifikat ma jkollhiex il-kompetenza li tirrikonoxxiha u tiegħu l-miżuri meħtieġa għall-infurzar tiegħu, hija għandha, *ex officio*, tibgħat is-sentenza flimkien ma' ċertifikat lill-awtorità kompetenti tal-Istat ta' eżekuzzjoni u tinforma lill-awtorità kompetenti tal-Istat emittenti kif meħtieġ.

Artikolu 6

Opinjoni u notifika tal-persuna ssentenzjata

1. Minghajr preġudizzju għall-paragrafu 2, sentenza flimkien ma' ċertifikat tista' tintbagħat biss lill-Istat ta' eżekuzzjoni għall-fini tar-rikonoxximent tagħha u tal-infurzar tal-piena bil-kunsens tal-persuna ssentenzjata skont il-liġi tal-Istat emittenti.
2. Il-kunsens tal-persuna ssentenzjata m'għandux jenħtieġ meta tiġi ttrasferita s-sentenza flimkien ma' ċertifikat:
 - (a) lill-Istat Membru ta' ċittadinanza fejn tgħix il-persuna ssentenzjata;
 - (b) lill-Istat Membru fejn il-persuna ssentenzjata se tkun deportata ladarba hija tkun rilaxxata mill-infurzar tal-piena abbażi ta' ordni ta' espulsjoni jew ta' deportazzjoni inkluża fis-sentenza jew f'deċiżjoni ġudizzjarja jew amministrattiva jew kwalunkwe miżura oħra li tirriżulta mis-sentenza;
 - (c) lill-Istat Membru fejn il-persuna harbet jew marret lura b'xi mod iehor minhabba l-proċedimenti kriminali pendenti kontriha fl-Istat emittenti jew wara kundanna f'dak l-Istat emittenti.
3. Fil-każijiet kollha fejn il-persuna tkun għadha fl-Istat emittenti, il-persuna għandha tingħata opportunità li tiddikjara l-opinjoni tagħha oralment jew bil-miktub. Meta l-Istat emittenti jikkunsidra li dan huwa meħtieġ fid-dawl tal-età tal-persuna ssentenzjata jew il-kundizzjoni fiżika jew mentali tagħha, dik l-opportunità għandha tingħata lir-rappreżentant legali tagħha.

Għandu jittiehed kont tal-opinjoni tal-persuna ssentenzjata meta tkun qed tiġi deċiża l-kwistjoni tat-trasferiment tas-sentenza flimkien ma' ċertifikat. Fejn il-persuna tkun għamlet użu mill-opportunità provduta f'dan il-paragrafu, l-opinjoni tal-persuna ssentenzjata għandha tiġi trażmessa lill-Istat ta' eżekuzzjoni, partikolarment bil-hsieb tal-Artikolu 4(4). Jekk il-persuna tkun iddikjarat l-opinjoni tagħha oralment, l-Istat emittenti għandu jiżgura li r-rekord bil-miktub ta' tali dikjarazzjoni hija disponibbli fl-Istat ta' eżekuzzjoni.

4. L-awtorità kompetenti tal-Istat emittenti għandha tinforma lill-persuna ssentenzjata, f'lingwa li hija tifhem, li hija ddecidiet li tittrażmetti s-sentenza flimkien ma' ċertifikat bl-użu tal-formola standard ta' notifika stipulata fl-Anness II. Meta l-persuna ssentenzjata tkun fl-Istat ta' eżekuzzjoni fil-hin ta' dik id-deċiżjoni, dik il-formola għandha tiġi trażmessa lill-Istat ta' eżekuzzjoni li għandu jinforma lill-persuna ssentenzjata kif meħtieġ.

5. Il-paragrafu 2(a) m'għandux japplika għall-Polonja bħala Stat emittenti u bħala Stat ta' eżekuzzjoni fejn is-sentenza tkun harġet qabel ma jkun għaddew hames snin mill-5 ta' Diċembru 2011. Il-Polonja tista' fi kwalunkwe hin tinnotifika lis-Segretarjat Ġenerali tal-Kunsill li mhijiex ser tagħmel użu aktar minn din id-deroga.

⁽⁹⁾ ĠUL 191, 7.7.1998, p. 4.

Artikolu 7

Kriminalità doppja

1. Ir-reati li ġejjin, jekk huma punibbli fl-Istat emittenti b'piena ta' kustodja jew b'miżura li tinvolvi ċaħda tal-libertà għal perijodu massimu ta' mill-inqas tliet snin, u skont kif inhuma definiti bil-liġi tal-Istat emittenti, għandhom, taħt it-termini ta' din id-Deċiżjoni Qafas u mingħajr verifika tal-kriminalità doppja tal-att, iwasslu għal rikonoxximent tas-sentenza u għall-infurzar tal-piena imposta:

- parteċipazzjoni f'organizzazzjoni kriminali,
- terroriżmu,
- traffikar ta' bnedmin,
- sfruttament sesswali tat-tfal u materjal ta' abbuż sesswali tat-tfal,
- traffikar illeċitu fid-drogi narkotiċi u fis-sustanzi psikotropiċi,
- traffikar illeċitu fl-armi, munizzjon u splussivi,
- korruzzjoni,
- frodi, inkluża dik li taffettwa l-interessi finanzjarji tal-Komunitajiet Ewropej fit-tifsira tal-Konvenzjoni tas-26 ta' Lulju 1995 dwar il-Protezzjoni tal-interessi finanzjarji tal-Komunitajiet Ewropej ⁽¹⁰⁾
- laundering tar-rikavati minn kriminalità,
- falsifikazzjoni ta' flus, inkluż tal-euro,
- reati konnessi mal-informatika,
- reati ambjentali, inkluż it-traffikar illeċitu fi speċi ta' annimali fil-periklu u ta' speċi ta' pjanti u varjetajiet fil-periklu,
- faċilitazzjoni ta' dhul u ta' residenza mhux awtorizzati,
- qtil, offiżi gravi fuq il-persuna,
- kummerċ illeċitu ta' organi u ta' tessuti umani,
- ħtif ta' persuni, iż-żamma illegali ta' persuni u t-tehid ta' ostaġġi,
- razzizzmu u ksenofobija,
- serq organizzat jew bl-użu ta' armi,
- traffikar illeċitu f'beni kulturali, inklużi antikitajiet u opri tal-arti,
- imbrolju,
- rikattar organizzat u estorsjoni,
- falsifikazzjoni u piraterija ta' prodotti,
- falsifikazzjoni ta' dokumenti amministrattivi u t-traffikar tagħhom,
- falsifikazzjoni ta' mezzi ta' hlaq,
- traffikar illeċitu f'sustanzi ormonali u ta' promoturi oħrajn ta' tkabbir,
- traffikar illeċitu ta' materjali nukleari jew radjuattivi,
- traffikar ta' vetturi misruqa,
- stupru,
- ħruq doluz,
- reati li jaqgħu fil-ġurisdizzjoni tal-Qorti Kriminali Internazzjonali,
- ħtif illegali ta' inġenji tal-ajru/bastimenti,
- sabotagġ.

2. Il-Kunsill jista', filwaqt li jaġixxi unanimament wara konsultazzjoni mal-Parlament Ewropew taħt il-kundizzjonijiet imniżżla fl-Artikolu 39(1) tat-Trattat dwar l-Unjoni Ewropea, jiddeċiedi fi kwalunkwe waqt li jżid kategoriji oħrajn ta' reati mal-lista elenkata fil-paragrafu 1. Il-Kunsill għandu jeżamina, fid-dawl tar-rapport sottomess lilu skont l-Artikolu 29(5) ta' din id-Deċiżjoni Qafas, jekk il-lista għandhiex tiġi estiża jew emendata.

⁽¹⁰⁾ ĠU C 316, 27.11.1995, p. 49.

3. Għal reati oħra barra dawk koperti mill-paragrafu 1, l-Istat ta' eżekuzzjoni jista' jagħmel ir-rikonoxximent tas-sentenza u l-infurzar tal-piena soġġetti għall-kundizzjoni li huwa jirrelata ma' atti li wkoll jikkostitwixxu reat skont il-liġi tal-Istat ta' eżekuzzjoni, indipendentement mill-elementi kostitwenti tiegħu jew mid-deskrizzjoni tiegħu.

4. Kull Stat Membru jista', fl-adozzjoni ta' din id-Deċiżjoni Qafas jew wara, b'dikjarazzjoni nnotifikata lis-Segretarjat Ġenerali tal-Kunsill, jiddikjara li mhuwiex se japplika l-paragrafu 1. Tali dikjarazzjoni tista' tiġi rtirata fi kwalunkwe hin. Tali dikjarazzjonijiet jew irtirar ta' dikjarazzjonijiet għandhom jiġu ppubblikati f'Il-Gurnal Uffiċjali tal-Unjoni Ewropea."

Artikolu 8

Rikonoxximent tas-sentenza u infurzar tal-piena

1. L-awtorità kompetenti tal-Istat ta' eżekuzzjoni għandha tirrikonoxxi s-sentenza li tkun giet trażmessa skont l-Artikolu 3a u waqt li tiġi segwita l-proċedura taht l-Artikolu 5, u għandha minnufih tiegħu l-miżuri kollha meħtieġa għall-infurzar tal-piena, sakemm ma tiddeċidix li tinwoka waħda mir-raġunijiet għal nuqqas ta' rikonoxximent jew nuqqas ta' infurzar previsti fl-Artikolu 9.

2. Fejn il-piena tkun inkompatibbli mal-liġi tal-Istat ta' eżekuzzjoni fir-rigward tat-tul tagħha, l-awtorità kompetenti tal-Istat ta' eżekuzzjoni tista' tiddeċiedi li tadatta l-piena biss fejn dik il-piena taqbeż il-piena massima prevista għal reati simili taht il-liġi nazzjonali tiegħu. Il-piena adattata m'għandhiex tkun anqas mill-piena massima prevista għal reati simili skont il-liġi tal-Istat ta' eżekuzzjoni.

3. Meta l-piena tkun inkompatibbli mal-liġi tal-Istat ta' eżekuzzjoni f'termini tan-natura tagħha, l-awtorità kompetenti ta' dak l-Istat ta' eżekuzzjoni tista' tadattaha għall-piena jew għall-miżura prevista mil-liġi tagħha stess għal reati simili. Tali pena jew miżura għandha tikkorrispondi kemm jista' jkun possibbli għall-piena imposta fl-Istat emittenti u, għalhekk, il-piena m'għandhiex tiġi konvertita f'pena pekunarja.

4. Il-piena adattata m'għandhiex taggrava l-piena li nġatat fl-Istat emittenti fin-natura jew fit-tul tagħha.

Artikolu 9

Raġunijiet għal nuqqas ta' rikonoxximent jew għal nuqqas ta' infurzar

1. L-awtorità kompetenti tal-Istat ta' eżekuzzjoni tista' tirrifjuta milli tirrikonoxxi s-sentenza u li tinfurza l-piena, jekk:

(a) iċ-ċertifikat imsemmi fl-Artikolu 4 mhuwiex komplet jew b'mod ċar ma jaqbilx mas-sentenza u ma kienx kompletat jew ikkorreġut fi hdan perjodu ta' żmien raġonevoli stabbilit mill-awtorità kompetenti tal-Istat ta' eżekuzzjoni;

(b) il-kriterji stabbiliti fl-Artikolu 4(1) ma jiġux issodisfati;

(c) l-infurzar tal-piena jkun kuntrarju għall-prinċipju ta' *ne bis in idem*;

(d) f'każ imsemmi fl-Artikolu 7(3) u, fejn l-Istat ta' eżekuzzjoni jkun għamel dikjarazzjoni skont l-Artikolu 7(4), f'każ imsemmi fl-Artikolu 7(1), is-sentenza tkun relatata ma' atti li ma jkunux jikkostitwixxu reat skont il-liġi tal-Istat ta' eżekuzzjoni. Madankollu, fir-rigward ta' taxxi jew ta' dazji, ta' dazji doganali u ta' skambju, l-eżekuzzjoni ta' sentenza m'għandhiex tkun irrifjutata minhabba r-raġuni li l-liġi tal-Istat ta' eżekuzzjoni ma timponix l-istess tip ta' taxxa jew ta' dazji jew ma fihix l-istess tip ta' regoli fir-rigward ta' regolamenti dwar it-taxxi, id-dazji, id-dazji doganali u l-iskambju bħal-liġi tal-Istat emittenti;

(e) l-infurzar tal-piena jiġi preskritt skont il-liġi tal-Istat ta' eżekuzzjoni;

(f) hemm immunità skont il-liġi tal-Istat ta' eżekuzzjoni, li tagħmel l-infurzar tal-piena impossibbli;

(g) il-piena giet imposta fuq persuna li, skont il-liġi tal-Istat ta' eżekuzzjoni, minhabba l-età tagħha, ma setgħetx tinzamm kriminalment responsabbli għall-atti li fuqhom inqatgħet is-sentenza;

(h) fil-mument li fih l-awtorità kompetenti tal-Istat ta' eżekuzzjoni rċeviet is-sentenza, ikunu għadhom iridu jiġu skontati anqas minn sitt xhur tas-sentenza;

- (i) skont iċ-ċertifikat previst fl-Artikolu 4, il-persuna ma dehritx personalment fil-kawża li twassal għad-deċiżjoni, sakemm iċ-ċertifikat ma jiddikjarax li l-persuna, skont htigijiet proċedurali ulterjuri definiti fil-liġi nazzjonali tal-Istat emittenti:
- (i) fi żmien debitu:
- jew tharrket personalment u għaldaqstant kienet infurmata bid-data u bil-post tal-proċess li wassal għad-deċiżjoni, jew b'mezzi oħra fil-fatt irċiviet informazzjoni uffiċjali dwar id-data u l-post skedati ta' dak il-proċess b'tali mod li gie stabbilit inekwivokabbilment li hija kienet konxja mill-proċess skedat,
 - u
 - kienet infurmata li tista' tittiehed deċiżjoni jekk hija ma tidhirx fil-proċess;
- jew
- (ii) konxja mill-proċess skedat kienet tat mandat lil konsulent legali, li kien jew appuntat mill-persuna konċernata jew mill-Istat, biex jiddefendiha fil-proċess, u kienet fil-fatt giet difiża minn dak il-konsulent fil-proċess;
- jew
- (iii) wara li kienet innotifikata bid-deċiżjoni u kienet infurmata b'mod espliċitu bid-dritt ta' proċess ġdid, jew appell, li fih il-persuna għandha d-dritt li tipparteċipa u li jippermetti li jiġu eżaminati mill-ġdid il-merti tal-każ, inkluża evidenza ġdida, u li jistgħu jwasslu sabiex tinbidel id-deċiżjoni oriġinali:
- iddikjarat espressament li hija ma tikkontestax id-deċiżjoni;
 - jew
 - ma talbitx proċess ġdid jew appell fil-perjodu ta' żmien applikabbli.
- (j) l-Istat ta' eżekuzzjoni, qabel ma tittiehed deċiżjoni skont l-Artikolu 12(1), jagħmel talba, skont l-Artikolu 18(3), u l-Istat emittenti ma jagħtix kunsens, skont l-Artikolu 18(2)(g), lill-persuna kkonċernata li tkun is-suġġett tal-prosekuzzjoni, tas-sentenzjar jew b'xi mod ieħor imċaħħda mil-libertà tagħha fl-Istat ta' eżekuzzjoni għal reat li twettaq qabel it-trasferiment minbarra dak li għalih il-persuna giet ittrasferita;
- (k) il-piena imposta tinkludi miżura ta' kura psikjatrika jew tas-saħħa jew miżura oħra li tinvolvi ċ-ċaħda tal-libertà, li, minkejja l-Artikolu 8(3), ma tistax tiġi eżegwita mill-Istat ta' eżekuzzjoni skont is-sistema ġuridika jew is-sistema tal-kura tas-saħħa tiegħu;
- (l) is-sentenza tkun relatata ma' reati kriminali li skont il-liġi tal-Istat ta' eżekuzzjoni huma meqjusa bħala li twettqu kollha kemm huma jew f'parti kbira jew essenzjali minnhom fit-territorju tiegħu, jew f'post ekwivalenti għat-territorju tiegħu.

2. Kwalunkwe deċiżjoni taht il-paragrafu 1(l) fir-rigward ta' reati mwettqa parzjalment fit-territorju tal-Istat ta' eżekuzzjoni, jew f'post ekwivalenti għat-territorju tiegħu, għandha tittiehed mill-awtoritajiet kompetenti tal-Istat ta' eżekuzzjoni f'każijiet eċċezzjonali u fuq bażi ta' każ b'każ, b'kunsiderazzjoni għaċ-ċirkustanzi speċifiċi tal-każ u partikolarment għal jekk parti ewlenija jew essenzjali tal-imġiba inkwistjoni sehhitx fl-Istat emittenti.

3. Fil-każijiet imsemmija fil-paragrafu 1(a), (b), (c), (i) (k) u (l), qabel ma jiġi deċiż li ma tiġix rikonoxxuta s-sentenza u infurzata l-piena, l-awtorità kompetenti tal-Istat ta' eżekuzzjoni għandha tikkonsulta lill-awtorità kompetenti tal-Istat emittenti, bi kwalunkwe mezz xieraq, u għandha, fejn ikun il-każ, titlobha ttipprovdi minghajr dewmien mhux meħtieġ kwalunkwe informazzjoni addizzjonali meħtieġa.

Artikolu 10

Rikonoxximent u infurzar parzjali

1. Jekk l-awtorità kompetenti tal-Istat ta' eżekuzzjoni tista' tikkonsidra r-rikonoxximent tas-sentenza u l-infurzar tal-piena f'parti minnha, qabel tiddeċiedi li tirrifjuta r-rikonoxximent tas-sentenza u l-infurzar tal-piena shiha, hija tista' tikkonsulta lill-awtorità kompetenti tal-Istat emittenti bil-ħsieb li jinstab ftehim, kif previst fil-paragrafu 2.

2. L-awtoritajiet kompetenti fl-Istat emittenti u f'dak ta' eżekuzzjoni jistgħu jaqblu, każ b'każ, li jkun hemm rikonoxximent u infurzar parzjali ta' piena skont il-kundizzjonijiet stabbiliti minnhom, dment li tali rikonoxximent u infurzar ma jirriżultawx f'aggravazzjoni tat-tul tal-piena. Fin-nuqqas ta' tali ftehim, iċ-ċertifikat għandu jiġi rtirat.

Artikolu 11

Posponiment tar-rikonoxximent tas-sentenza

Ir-rikonoxximent tas-sentenza jista' jkun pospost fl-Istat ta' eżekuzzjoni fejn iċ-ċertifikat imsemmi fl-Artikolu 5 ikun inkomplet jew b'mod ċar ma jaqbilx mas-sentenza, sakemm tali skadenza raġonevoli stabbilita mill-Istat ta' eżekuzzjoni għaċ-ċertifikat ikun kompletat jew ikkorregut.

Artikolu 12

Deċiżjoni dwar l-infurzar tal-piena u l-limiti ta' żmien

1. L-awtorità kompetenti fl-Istat ta' eżekuzzjoni għandha tiddeciedi malajr kemm jista' jkun jekk tirrikonoxxix is-sentenza u tinforzax il-piena u għandha tinforma lill-Istat emittenti dwar dan, inkluż dwar kwalunkwe deċiżjoni li tadatta l-piena skont l-Artikolu 8(2) u (3).

2. Sakemm ma teżistix raġuni għal posponiment skont l-Artikolu 11 jew l-Artikolu 23(3), id-deċiżjoni finali dwar ir-rikonoxximent tas-sentenza u l-infurzar tal-piena għandha tittiehed f'perjodu ta' 90 jum mir-riċevuta tas-sentenza u taċ-ċertifikat.

3. Meta f'każijiet eċċezzjonali ma jkunx prattikabbli għall-awtorità kompetenti tal-Istat ta' eżekuzzjoni li taderixxi mal-perjodu previst fil-paragrafu 2, għandha minghajr dewmien tinforma lill-awtorità kompetenti tal-Istat emittenti bi kwalunkwe mezz, u tagħti r-raġunijiet għad-dewmien u stima taż-żmien mehtieġ għat-tehid tad-deċiżjoni finali.

Artikolu 13

Irtirar taċ-ċertifikat

Sakemm l-infurzar tal-piena fl-Istat ta' eżekuzzjoni ma jkunx beda, l-Istat emittenti jista' jirtira ċ-ċertifikat minn dak l-Istat, billi jagħti r-raġunijiet għal dan. Malli ċ-ċertifikat jiġi rtirat, l-Istat ta' eżekuzzjoni m'għandux jibqa' jinforza l-piena.

Artikolu 14

Arrest proviżorju

Fejn il-persuna ssentenzjata tinsab fl-Istat ta' eżekuzzjoni, l-Istat ta' eżekuzzjoni jista', fuq talba tal-Istat emittenti, qabel il-wasla tas-sentenza u taċ-ċertifikat, jew qabel id-deċiżjoni sabiex tiġi rikonoxxuta s-sentenza u sabiex tiġi infurzata l-piena, jarresta lill-persuna ssentenzjata, jew jiehu kwalunkwe miżura oħra biex jiżgura li l-persuna ssentenzjata tibqa' fit-territorju tiegħu, sakemm tittiehed deċiżjoni sabiex is-sentenza tiġi rikonoxxuta u l-piena tiġi infurzata. Id-dewmien tal-piena m'għandix tkun aggravata bħala riżultat ta' kwalunkwe perjodu mqatta' f'kustodja bħala raġuni ta' din id-dispożizzjoni.

Artikolu 15

Trasferiment ta' persuni ssentenzjati

1. Jekk il-persuna ssentenzjata tinsab fl-Istat emittenti, hija għandha tiġi ttrasferita għall-Istat ta' eżekuzzjoni fi żmien miftiehem bejn l-awtoritajiet kompetenti tal-Istat emittenti u dak ta' eżekuzzjoni, u mhux aktar tard minn 30 jum wara li tkun ittiehdet id-deċiżjoni finali tal-Istat ta' eżekuzzjoni dwar ir-rikonoxximent tas-sentenza u l-infurzar tal-piena.

2. Jekk it-trasferiment tal-persuna ssentenzjata fil-perjodu stabbilit fil-paragrafu 1 ikun impedit minn ċirkustanzi imprevedibbli, l-awtoritajiet kompetenti tal-Istat emittenti u ta' dak ta' eżekuzzjoni għandhom jikkuntattjaw lil xulxin minnufih. It-trasferiment għandu jsehh hekk kif dawn iċ-ċirkustanzi ma jibqgħux jeżistu. L-awtorità kompetenti tal-Istat emittenti għandha tinforma minnufih lill-awtorità kompetenti tal-Istat ta' eżekuzzjoni u taqbel dwar data ġdida ta' trasferiment. F'dak il-każ, it-trasferiment għandu jsehh fi żmien 10 jjiem mid-data ġdida hekk miftiehma.

Artikolu 16

Tranżitu

1. Kull Stat Membru għandu, skont il-liġi tiegħu, jippermetti t-tranżitu mit-territorju tiegħu ta' persuna ssentenzjata li tkun qed tiġi ttrasferita għall-Istat ta' eżekuzzjoni, dment li jiġu trażmessi lil mill-Istat emittenti kopja taċ-ċertifikat imsemmi fl-Artikolu 4 flimkien mat-talba ta' tranżitu. It-talba ta' tranżitu u ċ-ċertifikat jistgħu jiġu trażmessi bi kwalunkwe mezz li jipproduċi rekord bil-miktub. Fuq talba tal-Istat Membru sabiex jawtorizza t-tranżitu, l-Istat emittenti għandu jipprovdi traduzzjoni taċ-ċertifikat f'wahda mil-lingwi, li għandha tiġi indikata fit-talba, li l-Istat Membru li jkun intalab jippermetti t-tranżitu jaċċetta.

2. Meta jirċievi talba sabiex jawtorizza tranżitu, l-Istat Membru mitlub sabiex jawtorizza t-tranżitu għandu jinforma lill-Istat emittenti jekk ma jistax jiggarantixxi li mhux ser issir prosekuzzjoni kontra l-persuna ssentenzjata, jew, hlief kif previst fil-paragrafu 1, miżmuma jew soġġetta b'xi mod iehor għal kwalunkwe restrizzjoni tal-libertà tagħha fit-territorju tiegħu għal kwalunkwe reat imwettaq jew piena imposta qabel it-tluq tagħha mit-territorju tal-Istat emittenti. F'tali każ l-Istat emittenti jista' jirtira t-talba tiegħu.

3. L-Istat Membru mitlub sabiex jippermetti t-tranżitu għandu jinnotifika d-deċiżjoni tiegħu, li għandha tittiehed abbażi ta' prijorità u mhux aktar tard minn ġimgħa wara li jkun irċieva t-talba, bl-istess proċedura. Tali deċiżjoni tista' tiġi posposta sakemm tiġi trażmessa t-traduzzjoni lill-Istat Membru mitlub biex jippermetti t-tranżitu, fejn tali traduzzjoni hija meħtieġa taht il-paragrafu 1.

4. L-Istat Membru mitlub jawtorizza t-tranżitu jista' jżomm lill-persuna ssentenzjata f'kustodja biss għaž-żmien meħtieġ għat-tranżitu mit-territorju tiegħu.

5. M'għandhiex tkun meħtieġa talba ta' tranżitu fil-każ ta' trasport bl-ajru minghajr waqfa skedata. Madankollu, fil-każ ta' nżul mhux skedat, l-Istat emittenti għandu jipprovdi l-informazzjoni prevista fil-paragrafu 1 fi żmien 72 siegħa.

Artikolu 17

Il-liġi li tirregola l-infurzar

1. L-infurzar ta' piena għandu jkun irregolat bil-liġi tal-Istat ta' eżekuzzjoni. L-awtoritajiet tal-Istat ta' eżekuzzjoni wahedhom għandhom, soġġetti għall-paragrafi 2, u 3, ikunu kompetenti sabiex jiddeċiedu dwar il-proċeduri għall-infurzar u sabiex jiddeterminaw il-miżuri kollha relatati miegħu, inklużi r-raġunijiet għal rilaxx bikri jew għal libertà kondizzjonali.

2. L-awtorità kompetenti tal-Istat ta' eżekuzzjoni għandha tnaqqas il-perjodu kollu ta' ċaħda tal-libertà diġà skontata b'konnessjoni mal-piena li fir-rigward tagħha nqatgħet is-sentenza mit-tul ta' żmien totali taċ-ċaħda tal-libertà li għandu jiġi skontat.

3. L-awtorità kompetenti tal-Istat ta' eżekuzzjoni għandha, fuq talba, tinforma lill-awtorità kompetenti tal-Istat emittenti dwar id-dispożizzjonijiet applikabbli għal rilaxx bikri jew għal libertà kondizzjonali. L-Istat emittenti jista' jaqbel mal-applikazzjoni ta' tali dispożizzjonijiet jew jista' jirtira ċ-ċertifikat.

4. L-Istati Membri jistghu jipprovdu li kwalunkwe deċiżjoni dwar rilaxx bikri jew libertà kondizzjonali tista' tiehu kont ta' dawk id-dispożizzjonijiet tal-liġi nazzjonali indikati mill-Istat emittenti, li skont dawn il-persuna jkollha d-dritt għal rilaxx bikri jew għal libertà kondizzjonali f'mument speċifiku.

Artikolu 18

Speċjalità

1. Persuna ttrasferita lejn l-Istat ta' eżekuzzjoni skont din id-Deċiżjoni Qafas m'għandhiex tkun soġġetta għall-paragrafu 2, tgħaddi minn prosekuzzjoni, tiġi ssentenzjata jew imċaħħda mil-libertà tagħha b'xi mod iehor għal reat li tkun wettqet qabel it-trasferiment tagħha u li ma jkunx dak li għalih giet ittrasferita.

2. Il-paragrafu 1 ma għandux japplika għall-każijiet li ġejjin:

- (a) meta l-persuna minkejja li kellha l-opportunità thalli t-territorju tal-Istat ta' eżekuzzjoni ma għamlitx dan fi żmien 45 jum mil-liberazzjoni finali tagħha, jew marret lura f'dak it-territorju wara li telqitu;
- (b) meta r-reat ma jkunx punibbli b'piena ta' kustodja jew b'ordni ta' detenzjoni;
- (c) meta l-proċedimenti kriminali ma jagħtux lok għall-applikazzjoni ta' miżura ta' restrizzjoni tal-libertà personali;
- (d) meta l-persuna tista' tkun suxxettibbli li tehel piena jew miżura li ma tinvolviex ħadha tal-libertà, b'mod partikolari piena finanzjarja jew miżura minflok din, anki jekk il-piena jew il-miżura in lieu tista' tohloq restrizzjoni tal-libertà personali tagħha;
- (e) meta l-persuna tat il-kunsens tagħha għat-trasferiment;
- (f) meta l-persuna, wara t-trasferiment tagħha, irrinunzjat espressament għall-benefiċċju tar-regola ta' speċjalità fir-rigward ta' reati speċifiċi li sehhew qabel it-trasferiment tagħha. Ir-rinunzja għandha tingħata quddiem l-awtoritajiet ġudizzjarji kompetenti tal-Istat ta' eżekuzzjoni u għandha tiġi rreġistrata skont il-liġi nazzjonali ta' dak l-Istat. Ir-rinunzja għandha titfassal b'tali mod li jkun magħmul ċar li l-persuna għamlitha volontarjament u b'għarfien sħiħ tal-konsegwenzi. Għal dak l-ghan, il-persuna għandu jkollha d-dritt għal parir legali;
- (g) għal każijiet minbarra dawk imsemmija taħt il-punti (a) sa (f), fejn l-Istat emittenti jagħti l-kunsens tiegħu f'konformità mal-paragrafu 3.

3. It-talba għall-kunsens għandha tiġi sottomessa lill-awtorità kompetenti tal-Istat emittenti, akkumpanjata bl-informazzjoni msemmija fl-Artikolu 8(1) tad-Deċiżjoni Qafas 2002/584/ĠAI u bi traduzzjoni kif imsemmi fl-Artikolu 8 (2) tagħha. Il-kunsens għandu jingħata fejn hemm obbligu għal konsenja tal-persuna taħt dik id-Deċiżjoni Qafas. Id-deċiżjoni għandha tittiehed mhux aktar tard minn 30 jum wara r-riċevuta tat-talba. Għas-sitwazzjonijiet imsemmija fl-Artikolu 5 ta' dik id-Deċiżjoni Qafas, l-Istat ta' eżekuzzjoni għandu jagħti l-garanziji previsti fih.

Artikolu 19

Amnestija, mahfra, eżami mill-ġdid ta' sentenza

1. Amnestija jew mahfra tista' tingħata kemm mill-Istat emittenti kif ukoll mill-Istat ta' eżekuzzjoni.

2. L-Istat emittenti biss jista' jiddeċiedi dwar applikazzjonijiet għal eżami mill-ġdid tas-sentenza li timponi l-piena li trid tiġi infurzata skont din id-Deċiżjoni Qafas.

Artikolu 20

Informazzjoni mill-Istat emittenti

1. L-awtorità kompetenti tal-Istat emittenti għandha tinforma minnufih lill-awtorità kompetenti tal-Istat ta' eżekuzzjoni dwar kwalunkwe deċiżjoni jew miżura li bħala riżultat tagħha l-piena tiegħa, milli tibqa' infurzabbli minnufih jew f'perjodu ta' żmien determinat.

2. L-awtorità kompetenti tal-Istat ta' eżekuzzjoni għandha ttemm l-infurzar tal-piena hekk kif tiġi infurmata mill-awtorità kompetenti tal-Istat emittenti dwar id-deċiżjoni jew il-miżura imsemmija fil-paragrafu 1.

Artikolu 21

Informazzjoni li għandha tinghata mill-Istat ta' eżekuzzjoni

L-awtorità kompetenti tal-Istat ta' eżekuzzjoni għandha tinforma mingħajr dewmien lill-awtorità kompetenti tal-Istat emittenti bi kwalunkwe mezz li jhalli rekord bil-miktub:

- (a) dwar it-trażmissjoni tas-sentenza u taċ-ċertifikat lill-awtorità kompetenti responsabbli mill-eżekuzzjoni tiegħu skont l-Artikolu 5(5);
- (b) dwar il-fatt li fil-prattika huwa impossibbli li tiġi infurzata l-piena wara t-trażmissjoni tas-sentenza u taċ-ċertifikat lill-Istat ta' eżekuzzjoni, il-persuna ssentenzjata ma tistax tinstab fit-territorju tal-Istat ta' eżekuzzjoni, f'liema każ ma għandu jkun hemm l-ebda obbligu għall-Istat ta' eżekuzzjoni sabiex jinforza l-piena;
- (c) dwar id-deċiżjoni finali sabiex tiġi rikonoxxuta s-sentenza u tiġi infurzata l-piena flimkien mad-data tad-deċiżjoni;
- (d) dwar kwalunkwe deċiżjoni li ma tiġix rikonoxxuta s-sentenza skont l-Artikolu 9, flimkien mar-raġunijiet għad-deċiżjoni;
- (e) dwar kwalunkwe deċiżjoni għall-adattament tas-sentenza skont l-Artikolu 8(2) jew (3), flimkien mar-raġunijiet għad-deċiżjoni;
- (f) dwar kwalunkwe deċiżjoni sabiex ma tiġix infurzata l-piena għar-raġunijiet imsemmija fl-Artikolu 19(1) flimkien mar-raġunijiet għad-deċiżjoni;
- (g) dwar il-bidu u t-tmiem tal-perjodu ta' libertà kondizzjonali, meta dan ikun indikat fiċ-ċertifikat mill-Istat emittenti;
- (h) dwar il-ħarba tal-persuna ssentenzjata mill-kustodja;
- (i) dwar l-infurzar tal-piena hekk kif tiġi kompletata.

Artikolu 22

Konsegwenzi tat-trasferiment tal-persuna ssentenzjata

1. Soġġett għall-paragrafu 2, l-Istat emittenti ma għandux jkompli bl-infurzar tal-piena ladarba jkun beda l-infurzar tagħha fl-Istat ta' eżekuzzjoni.
2. Id-dritt li tiġi infurzata l-piena għandu jerga' jsir tal-Istat emittenti hekk kif jiġi infurmat mill-Istat ta' eżekuzzjoni dwar in-nuqqas ta' infurzar parzjali tal-piena skont l-Artikolu 21(h).

Artikolu 23

Lingwi

1. Iċ-ċertifikat għandu jiġi tradott fil-lingwa uffiċjali jew wahda mill-lingwi uffiċjali tal-Istat ta' eżekuzzjoni. Kwalunkwe Stat Membru jista' fl-adozzjoni ta' din id-Deċiżjoni Qafas jew aktar tard, jistqarr permezz ta' dikjarazzjoni depożitata mas-Segretarjat Ġenerali tal-Kunsill li huwa ser jaċċetta traduzzjoni f'wahda jew iżjed mil-lingwi uffiċjali l-oħrajn tal-Istituzzjonijiet tal-Unjoni Ewropea.
2. Soġġett għall-paragrafu 3, m'għandha tkun meħtieġa l-ebda traduzzjoni tas-sentenza.
3. Kwalunkwe Stat Membru jista' fl-adozzjoni ta' din id-Deċiżjoni Qafas jew aktar tard, f'dikjarazzjoni depożitata mas-Segretarjat Ġenerali tal-Kunsill jiddikjara, li huwa, bħala l-Istat ta' eżekuzzjoni, jista' mingħajr dewmien wara li jirċievi s-sentenza u ċ-ċertifikat, jitlob, fil-każ li jsib il-kontenut taċ-ċertifikat insuffiċjenti sabiex jiddeċiedi dwar l-infurzar tal-piena, li s-sentenza jew parti essenzjali minnha tkun akkumpanjata minn traduzzjoni għal-lingwa uffiċjali jew għal wahda mil-lingwi uffiċjali tal-Istat ta' eżekuzzjoni jew għal wahda jew aktar lingwi uffiċjali oħra tal-Istituzzjonijiet tal-Unjoni Ewropea. Tali talba għandha ssir, wara konsultazzjoni, fejn meħtieġ, sabiex jiġu indikati l-partijiet essenzjali tas-sentenzi li jridu jiġu tradotti, bejn l-awtoritajiet kompetenti tal-Istat Membru emittenti u dak ta' eżekuzzjoni.

Id-deċiżjoni dwar ir-rikonossiment tas-sentenza u l-infurzar tal-piena tista' tiġi posposta sakemm ma tiġi trażmessa t-traduzzjoni mill-Istat emittenti lill-Istat ta' eżekuzzjoni jew, fejn l-Istat ta' eżekuzzjoni jiddeċiedi li jittraduċi s-sentenza bl-ispejjeż tiegħu, sakemm ma tinkiseb it-traduzzjoni.

Artikolu 24

L-ispejjeż

L-ispejjeż li jirriżultaw mill-applikazzjoni ta' din id-Deċiżjoni Qafas għandhom jithallsu mill-Istat ta' eżekuzzjoni, hlief għall-ispejjeż tat-trasferiment tal-persuna ssentenzjata lejn l-Istat ta' eżekuzzjoni u dawk li jirriżultaw esklussivament fit-territorju sovrani tal-Istat emittenti.

Artikolu 25

Infurzar ta' sentenzi wara mandat ta' arrest Ewropew

Mingħajr preġudizzju għad-Deċiżjoni Qafas 2002/584/ĠAI, id-dispożizzjonijiet ta' din id-Deċiżjoni Qafas għandhom japplikaw, *mutatis mutandis* sal-punt li huma kompatibbli mad-dispożizzjonijiet taht dik id-Deċiżjoni Qafas, għall-infurzar ta' pjeni f'każijiet fejn Stat Membru jiehu r-responsabbiltà li jinforza s-sentenza f'każijiet skont l-Artikolu 4(6) ta' dik id-Deċiżjoni Qafas, jew fejn, waqt li jaġixxi taht l-Artikolu 5(3) ta' dik id-Deċiżjoni Qafas, ikun impona l-kundizzjoni li l-persuna ssentenzjata trid tintbagħat lura biex tiskonta l-piena fl-Istat Membru kkonċernat, sabiex tiġi evitata l-impunità tal-persuna kkonċernata.

KAPITOLU III

DISPOŻIZZJONIJIET FINALI

Artikolu 26

Relazzjoni ma' ftehimiet u ma' arrangamenti oħrajn

1. Mingħajr preġudizzju għall-applikazzjoni tagħhom bejn l-Istati Membri u Stati terzi u l-applikazzjoni tranżitorja tagħhom skont l-Artikolu 28, din id-Deċiżjoni Qafas għandha, mill-5 ta' Diċembru 2011, tissostitwixxi d-dispożizzjonijiet li ġejjin korrispondenti tal-konvenzjonijiet applikabbli fir-relazzjonijiet bejn l-Istati Membri:

- Il-Konvenzjoni Ewropea dwar it-trasferiment ta' persuni kkundannati tal-21 ta' Marzu 1983 u l-Protokoll Addizzjonali tagħha tat-18 ta' Diċembru 1997;
- Il-Konvenzjoni Ewropea dwar il-Validità Internazzjonali ta' Sentenzi Kriminali tat-28 ta' Mejju 1970;
- It-Titolu III, Kapitolu 5 tal-Konvenzjoni tad-19 ta' Ġunju 1990 li timpimenta l-Konvenzjoni ta' Schengen tal-14 ta' Ġunju 1985 dwar l-abolizzjoni gradwali ta' kontrolli fuq il-fruntieri komuni;
- Il-Konvenzjoni bejn l-Istati Membri tal-Komunitajiet Ewropej dwar l-Infurzar tas-Sentenzi Kriminali Barranin tat-13 ta' Novembru 1991.

2. L-Istati Membri jistgħu jkomplu japplikaw ftehim jew arrangamenti bilaterali jew multilaterali li jkunu fis-seħh wara is-27 ta' Novembru 2008, sakemm dawn jippermettu li l-ghanijiet ta' din id-Deċiżjoni Qafas jiġu estiżi jew imwessa' u jgħinu sabiex jiġu ssimplifikati jew aġevolati aktar il-proċeduri għall-infurzar tal-pieni.

3. L-Istati Membri jistgħu jikkonkludu ftehim jew arrangamenti bilaterali jew multilaterali wara l-5 ta' Diċembru 2008 sakemm tali ftehim jew arrangamenti jippermettu li d-dispożizzjonijiet ta' din id-Deċiżjoni Qafas jiġu estiżi jew imwessa' u jgħinu sabiex jissimplifikaw jew jiffaċilitaw aktar il-proċeduri għall-infurzar ta' pjeni.

4. L-Istati Membri għandhom, sal-5 ta' Marzu 2009 jinnotifikaw lill-Kunsill u lill-Kummissjoni bi ftehim u b'arrangamenti eżistenti msemmija fil-paragrafu 2 li huma jixtiequ jkomplu japplikaw. L-Istati Membri għandhom jinnotifikaw ukoll lill-Kunsill u lill-Kummissjoni dwar kwalunkwe ftehim jew arrangament ġdid kif imsemmi fil-paragrafu 3, fi żmien tliet xhur minn meta dan jiġi ffirmat.

*Artikolu 27***Applikazzjoni territorjali**

Din id-Deciżjoni Qafas għandha tapplika għal Ġibiltà.

*Artikolu 28***Dispożizzjoni tranżizzjonali**

1. Talbiet riċevuti qabel il-5 ta' Diċembru 2011 għandhom jibqgħu jiġu rregolati skont l-istrumenti legali eżistenti dwar it-trasferiment ta' persuni ssentenzjati. Talbiet li jasl u wara dik id-data għandhom jiġu rregolati minn regoli adottati mill-Istati Membri skont din id-Deciżjoni Qafas.

2. Madankollu, kwalunkwe Stat Membru jista', fl-adozzjoni ta' din id-Deciżjoni Qafas, jagħmel dikjarazzjoni li fiha jindika li, f'każijiet fejn is-sentenza finali tkun inqatgħet qabel id-data li huwa jispeċifika, bħala Stat emittenti u ta' eżekuzzjoni, huwa jkompli japplika l-istrumenti legali eżistenti dwar it-trasferiment ta' persuni ssentenzjati applikabbli qabel il-5 ta' Diċembru 2011. Jekk issir tali dikjarazzjoni, dawk l-istrumenti għandhom japplikaw f'tali każijiet fir-rigward tal-Istati Membri l-oħra kollha irrispettivament minn jekk ikunux għamlu l-istess dikjarazzjoni jew le. Id-data inkwistjoni ma tistax tkun aktar tard mill-5 ta' Diċembru 2011. Id-dikjarazzjoni msemmija għandha tiġi ppubblikata f'Il-Ġurnal Uffiċjali tal-Unjoni Ewropea. Tista' tiġi rtirata fi kwalunkwe hin.

*Artikolu 29***Implementazzjoni**

1. L-Istati Membri għandhom jieħdu l-miżuri meħtieġa sabiex jikkonformaw mad-dispożizzjonijiet ta' din id-Deciżjoni Qafas sal-5 ta' Diċembru 2011.

2. L-Istati Membri għandhom jittrasmettu lis-Segretarjat Ġenerali tal-Kunsill u lill-Kummissjoni t-test tad-dispożizzjonijiet li jittrasponu fil-liġijiet nazzjonali tagħhom l-obbligi imposti fuqhom taħt din id-Deciżjoni Qafas. Abbażi ta' rapport imfassal bl-użu ta' din l-informazzjoni mill-Kummissjoni, il-Kunsill għandu, mhux aktar tard mill-5 ta' Diċembru 2012, jivvaluta sa liema punt l-Istati Membri jkunu konformi mad-dispożizzjonijiet ta' din id-Deciżjoni Qafas.

3. Is-Segretarjat Ġenerali tal-Kunsill għandu jinnotifika lill-Istati Membri u lill-Kummissjoni bin-notifiki jew bid-dikjarazzjonijiet magħmula skont l-Artikolu 4(7) u l-Artikolu 23(1) jew (3).

4. Mingħajr preġudizzju għall-Artikolu 35(7) tat-Trattat dwar l-Unjoni Ewropea, Stat Membru li jkun esperjenza diffikultajiet ripetuti fl-applikazzjoni tal-Artikolu 25 ta' din id-Deciżjoni Qafas, li ma jkunux ġew solvuti permezz ta' konsultazzjonijiet bilaterali, għandu jinforma lill-Kunsill u lill-Kummissjoni bid-diffikultajiet tiegħu. Il-Kummissjoni għandha, abbażi ta' din l-informazzjoni u ta' kwalunkwe informazzjoni oħra disponibbli għaliha, tistabbilixxi rapport, akkumpanjat minn kwalunkwe inizjattiva li tista' tqis adatta, bil-ħsieb li jiġu solvuti dawn id-diffikultajiet.

5. Sal-5 ta' Diċembru 2013, il-Kummissjoni għandha tistabbilixxi rapport abbażi tal-informazzjoni riċevuta, akkumpanjat minn kwalunkwe inizjattiva li tista' tikkunsidra xierqa. Il-Kunsill għandu abbażi ta' kwalunkwe rapport mill-Kummissjoni u kwalunkwe inizjattiva, jirrevedi, b'mod partikolari l-Artikolu 25, bil-ħsieb tal-konsiderazzjoni jekk dan għandux jiġi ssostitwit b'dispożizzjonijiet aktar speċifiċi.

*Artikolu 30***Dhul fis-seħh**

Din id-Deciżjoni għandha tidhol fis-seħh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

ANNEX II

ĊERTIFIKAT TA' TRASFERIMENT

ĊERTIFIKAT

li ssir referenza għalih fil-Art. 4 tad-Deċiżjoni Qafas tal-Kunsill 2008/909/ĠAI tas-27 ta' Novembru 2008 dwar l-applikazzjoni tal-prinċipju ta' rikonoxximent reċiproku ta' sentenzi f'materji kriminali li jimponu pjeni ta' kustodja jew miżuri li jinvolvu ċ-ċahda tal-libertà bil-ghan li jiġu infurzati fl-Unjoni Ewropea ⁽¹⁾

- (a) * Stat Emittenti:
 * Stat ta' Eżekuzzjoni:

- (b) Il-qorti li tat is-sentenza li timponi l-piena li saret finali:
 Isem uffiċjali:
 Is-sentenza ngħatat fi (agħti d-data: jj/xx/ssss):
 Is-sentenza saret finali fi (agħti d-data: jj/xx/ssss):
 Numru ta' referenza tad-deċiżjoni (jekk disponibbli):

- (c) Informazzjoni relatata mal-awtorità li magħha jista' jsir kuntatt għal kwalunkwe mistoqsija relatata maċ-ċertifikat:
- Tip ta' awtorità: Jekk jogħġbok immarka l-kaxxa rilevanti:
☐ Awtorità ċentrali
☐ Qorti
☐ Awtorità oħra
 - Dettalji ta' kuntatt tal-awtorità indikata taħt punt (c) 1:
 Isem uffiċjali:

 Indirizz

 Nru tat-Tel.: (kodiċi tal-pajjiż) (kodiċi taż-żona/tal-belt)
 Nru tal-Feks: (kodiċi tal-pajjiż) (kodiċi taż-żona/tal-belt)
 Indirizz tal-posta elettronika (jekk disponibbli):
 - Lingwi li bihom tista' ssir komunikazzjoni mal-awtorità:
 - Dettalji ta' kuntatt tal-persuna/i li magħha/magħhom għandu jsir kuntatt biex tinkiseb informazzjoni addizzjonali għall-finijiet tal-infurzar tas-sentenza jew ta' ftehim dwar il-proċeduri ta' trasferiment (isem, titolu/grad, Nru tat-tel., Nru tal-fax, indirizz tal-posta elettronika), jekk differenti minn 2:

- (d) Informazzjoni dwar il-persuna li fuqha giet imposta l-piena:
 Kunjom:
 Isem/Ismijiet:
 Kunjom ta' xebba, fejn applikabbli:
 Pseudonimi, fejn applikabbli:

(1) "Dan iċ-ċertifikat għandu jinkiteb, jew tradott, f'waha mil-lingwi uffiċjali tal-Istat Membri li jeżegwixxi jew fi kwalunkwe lingwa oħra li tkun aċċettabbli għal dak l-Istat."

Sess:

Nazzjonalità:

Numru tal-identità jew numru tas-sigurtà soċjali (jekk disponibbli):

Data tat-twelid:

Post tat-twelid:

L-aħħar indirizzi/reżidenzi magħrufa:

Lingwa/i li l-persuna tifhem (jekk magħrufa):

Il-persuna kkundannata tinsab:

☐ fl-Istat emittenti u għandha tiġi trasferita għall-Istat ta' eżekuzzjoni.

☐ fl-Istat ta' eżekuzzjoni u l-infurzar għandu jsehh f'dak l-Istat.

Informazzjoni addizzjonali li għandha tiġi pprovduta, jekk disponibbli u jekk ikun il-każ:

1. Ritratt u marki tas-swaba' tal-persuna, u/jew id-dettalji ta' kuntatt tal-persuna li magħha għandu jsir kuntatt sabiex tinkiseb tali informazzjoni:
.....
2. Tip u numru ta' referenza tal-karta tal-identità jew tal-passaport tal-persuna kkundannata:
.....
3. Tip u numru ta' referenza tal-permess ta' residenza tal-persuna kkundannata:
.....
4. Informazzjoni rilevanti oħra dwar ir-rabtiet familjari, soċjali u professjonali tal-persuna kkundannata mal-Istat ta' eżekuzzjoni:
.....

(e) Talba għal arrest proviżorju mill-Istat emittenti (meta l-persuna ssentenzjata tkun tinsab fl-Istat ta' eżekuzzjoni):

- ☐ L-Istat emittenti jitlob lill-Istat ta' eżekuzzjoni sabiex jarresta lill-persuna ssentenzjata, jew sabiex jiehwa kwalunkwe miżura oħra sabiex jiżgura li l-persuna ssentenzjata tibqa' fit-territorju tiegħu, sakemm ikun hemm deċiżjoni li tirrikonoxxi u tinfurza l-piena.
- ☐ L-Istat emittenti diġà talab lill-Istat ta' eżekuzzjoni sabiex jarresta lill-persuna ssentenzjata, jew sabiex jiehwa kwalunkwe miżura oħra sabiex jiżgura li l-persuna ssentenzjata tibqa' fit-territorju tiegħu, sakemm ikun hemm deċiżjoni sabiex il-piena tiġi rikonoxxuta u infurzata. Jekk jogħġbok ipprova l-isem tal-awtorità fl-Istat ta' eżekuzzjoni li ħadet id-deċiżjoni dwar it-talba sabiex tiġi arrestata l-persuna (jekk applikabbli u disponibbli):

.....

.....

.....

(f) Relazzjoni ma' kwalunkwe Mandat ta' Arrest Ewropew (MAE) preċedenti:

- ☐ Inhareġ MAE bl-għan ta' eżekuzzjoni ta' piena ta' kustodja jew ta' ordni ta' detenzjoni u l-Istat Membru ta' eżekuzzjoni jimpenja ruħu li jsegwixxi l-piena jew l-ordni ta' detenzjoni (Artikolu 4(6) tad-Deċiżjoni Kwadru dwar il-MAE).

Data tal-ħruġ tal-MAE u, jekk disponibbli, in-numru ta' referenza:

.....

Isem tal-awtorità li ħarġet il-MAE:

Data tad-deċiżjoni sabiex titwettaq l-eżekuzzjoni u, jekk disponibbli, in-numru ta' referenza:

.....

Isem tal-awtorità li harġet id-deċiżjoni sabiex titwettaq l-eżekuzzjoni tal-piena:

- ☐ Inħareġ MAE bl-ghan tal-prosekuzzjoni ta' persuna li hija ċittadin jew resident tal-Istat ta' eżekuzzjoni u l-Istat ta' eżekuzzjoni kkonsenja l-persuna bil-kundizzjoni li l-persuna titregġa' lura lill-Istat ta' eżekuzzjoni sabiex tiskonta hemm il-piena ta' kustodja jew l-ordni ta' detenzjoni mahruġa kontriha fl-Istat Membru emittenti (l-Artikolu 5(3) tad-Deċiżjoni Qafas dwar il-MAE).

Data tad-deċiżjoni ta' konsenja tal-persuna:

Isem tal-awtorità li harġet id-deċiżjoni ta' konsenja:

Numru ta' referenza tad-deċiżjoni, jekk disponibbli:

Data tal-konsenja tal-persuna, jekk disponibbli:

- (g) Raġunijiet għat-trasmissjoni tas-sentenza u ċ-ċertifikat (jekk imlejt il-kaxxa (f), m'hemmx b'żonn timla' din il-kaxxa):

Is-sentenza u ċ-ċertifikat huma trasmessi lill-Istat ta' eżekuzzjoni għax l-awtorità emittenti hija sodisfatta li l-infurzar tal-piena mill-Istat ta' eżekuzzjoni jissodisfa l-ghan tal-faċilitazzjoni tar-rijabilitazzjoni soċjali tal-persuna kkundannata u:

- (a) L-Istat Membru ta' eżekuzzjoni huwa l-Istat tan-nazzjonalità tal-persuna ssentenzjata fejn hija tgħix.
- (b) L-Istat ta' eżekuzzjoni huwa l-Istat ta' ċittadinanza tal-persuna kkundannata, li fih il-persuna kkundannata ser tiġi deportata, ladarba hi tiġi rilaxxata mill-infurzar tal-piena abbażi ta' ordni ta' espulsjoni jew deportazzjoni inkluża fis-sentenza jew f'deċiżjoni għidizzjarja jew amministrattiva jew kwalunkwe miżura oħra meħuda b'riżultat tas-sentenza. Jekk l-ordni ta' espulsjoni jew deportazzjoni mhix inkluża fis-sentenza, jekk jogħġbok ipprova l-isem tal-awtorità li harġet l-ordni, id-data tal-hruġ, u, jekk disponibbli, in-numru ta' referenza:
- (c) L-Istat ta' eżekuzzjoni huwa Stat, minbarra Stat imsemmi f'(a) jew (b), l-awtorità kompetenti ta' liema tagħti kunsens għat-trasmissjoni tas-sentenza u ċ-ċertifikat lil dak l-Istat.
- (d) L-Istat ta' eżekuzzjoni ta notifika taht l-Artikolu 4(7) tad-Deċiżjoni Kwadru, u:
- ☐ huwa kkonfermat li, sa fejn taf l-awtorità kompetenti tal-Istat emittenti, il-persuna kkundannata tgħix u kienet kontinwament residenti legalment għal mill-anqas hames snin fl-Istat ta' eżekuzzjoni u ser iżżomm dritt permanenti ta' residenza f'dak l-Istat, jew
- ☐ huwa kkonfermat li l-persuna kkundannata għandha ċ-ċittadinanza tal-Istat ta' eżekuzzjoni.

- (h) Sentenza li timponi l-piena:

1. Is-sentenza tkopri reati b'kollox.

Sommarju tal-fatti u deskrizzjoni ta' ċirkostanzi li fihom twettaq/twettqu r-reat(i), inklużi l-hin u l-post; u n-natura tal-involvement tal-persuna ssentenzjata:

.....

.....

.....

In-natura u l-klassifikazzjoni legali tar-reat(i) u d-dispożizzjonijiet statutorji applikabbli abbażi ta' liema saret is-sentenza:

.....

.....

.....

2. Sa fejn ir-reat(i) identifikat(i) taht il-punt (h) 1 jikkostitwixxi/u wieħed mir-reati li ġejjin jew iżjed, kif definit fil-liġi tal-Istat emittenti, li huma punibbli fl-Istat emittenti b'piena ta' kustodja jew b'ordni ta' detenzjoni ta' massimu ta' tal-anqas tliet snin, jekk jogħġbok ikkonferma billi timmarka l-kaxxa/i rilevanti:

- ☐ parteċipazzjoni f'organizzazzjoni kriminali;
- ☐ terroriżmu;
- ☐ traffikar ta' bnedmin;
- ☐ sfruttament sesswali tat-tfal u materjal ta' abbuż sesswali tat-tfal;
- ☐ traffikar illeċitu fid-drogi narkotiċi u fis-sustanzi psikotropiċi;
- ☐ traffikar illeċitu fl-armi, munizzjon u splussivi;
- ☐ korruzzjoni;
- ☐ frodi, inkluża dik li taffettwa l-interessi finanzjarji tal-Komunitajiet Ewropej fit-tifsira tal-Konvenzjoni tas-26 ta' Lulju 1995 dwar il-Protezzjoni tal-interessi finanzjarji tal-Komunitajiet Ewropej;
- ☐ laundering tar-rikavati mill-kriminalità;
- ☐ falsifikazzjoni ta' flus, inkluża l-falsifikazzjoni tal-euro;
- ☐ reati relatati mal-informatika;
- ☐ reati ambjentali, inkluż it-traffikar illeċitu fi speċi ta' annimali fil-periklu u ta' speċi ta' pjanti u varjetajiet fil-periklu;
- ☐ faċilitazzjoni ta' dħul u ta' residenza mhux awtorizzati;
- ☐ qtil, offiżi gravi fuq il-persuna;
- ☐ kummerċ illeċitu ta' organi u ta' tessuti umani;
- ☐ ħtif ta' persuni, iż-żamma illegali ta' persuni u t-teħid ta' ostaġġi;
- ☐ razzizzmu u ksenofobija;
- ☐ serq organizzat jew bl-użu ta' armi;
- ☐ traffikar illeċitu f'beni kulturali, inklużi antikittajiet u opri tal-arti;
- ☐ imbrolju;
- ☐ rikattar organizzat u estorsjoni;
- ☐ falsifikazzjoni u piraterija ta' prodotti;
- ☐ falsifikazzjoni ta' dokumenti amministrattivi u t-traffikar tagħhom;
- ☐ falsifikazzjoni ta' mezzi ta' hłas;
- ☐ traffikar illeċitu ta' sustanzi ormonali u ta' promoturi ohrajn ta' tkabbir;
- ☐ traffikar illeċitu ta' materjali nukleari jew radjuattivi;
- ☐ traffikar ta' vetturi misruqa;
- ☐ stupru;
- ☐ ħruq doluż;
- ☐ reati li jaqgħu fil-ġurisdizzjoni tal-Qorti Kriminali Internazzjonali;
- ☐ ħtif illegali ta' inġenji tal-ajru/bastimenti;
- ☐ sabotagġ.

3. Sa fejn ir-reat(i) identifikat(i) fil-punt 1 mhux kopert(i) mill-punt 2 jew jekk is-sentenza u ċ-ċertifikat huma trażmessi lill-Istat Membru, li jkun iddikjara li se jivverifika l-kriminalità doppja (Artikolu 7(4) tad-Deċiżjoni Qafas), jekk joghġbok agħti deskrizzjoni shih tar-reat(i) kkonċernat(i):

.....

.....

.....

(i) Status tas-sentenza li timponi l-piena:

1. Indika jekk il-persuna dehritx personalment fil-proċess li wassal għad-deċiżjoni:

- ☐ Iva, il-persuna dehret personalment fil-proċess li wassal għad-deċiżjoni.
- ☐ Le, il-persuna ma dehritx personalment fil-proċess li wassal għad-deċiżjoni.

3. Jekk immarkajt il-kaxxa fil-punt 2, jekk jogħġbok ikkonferma l-eżistenza ta' waħda minn dawn li ġejjin:

- 3.1a. il-persuna tharrket personalment fi... (jum/xahar/sena) u għaldaqstant kienet infurmata bid-data u bil-post skedati tal-proċess li wassal għad-deċiżjoni u kienet infurmata li tista' tittiehed deċiżjoni jekk hija ma tidhirx fil-proċess;

JEW

- 3.1b. il-persuna ma tharrkitx personalment iżda b'mezzi oħrajn u fil-fatt irċeviet l-informazzjoni uffiċjali tad-data u tal-post skedati tal-proċess li wassal għad-deċiżjoni, b'tali mod li ġie stabbilit inekwivokabbilment li hija kienet konxja mill-proċess skedat, u kienet infurmata li tista' tittiehed deċiżjoni jekk hija ma tidhirx fil-proċess;

JEW

- 3.2. konxja mill-kawża skedata l-persuna kienet tat mandat lil konsulent legali, li kien jew appuntat mill-persuna konċernata jew mill-Istat, sabiex jiddefendiha fil-proċess, u kienet fil-fatt għet difiża minn dak il-konsulent fil-proċess;

JEW

- 3.3. il-persuna kienet innotifikata bid-deċiżjoni fi ... (jum/xahar/sena) u kienet infurmata espressament dwar id-dritt ta' proċess għdid jew ta' appell, li fihom hija għandha d-dritt li tipparteċipa u li jippermetti li jiġu eżaminati mill-għdid il-merti tal-każ, inkluża evidenza għdida, u li jistgħu jwasslu sabiex tinbidel id-deċiżjoni originali, u

- ☐ il-persuna ddikjarat espressament li hija ma tikkontestax din id-deċiżjoni;

JEW

- ☐ il-persuna ma talbitx proċess għdid jew appell fil-perjodu ta' żmien applikabbli.

4. Jekk immarkajt il-kaxxa taht il-punt 3.1b, 3.2 jew 3.3 fuq, jekk jogħġbok ipprovi informazzjoni dwar kif għet issodisfata l-kundizzjoni rilevanti:

.....

.....

2. Dettalji dwar it-tul tas-sentenza:

2.1. Tul totali tal-piena (f'jiem):

2.2. Il-perjodu shiħ ta' ċaħda tal-libertà li huwa diġà skontat b'konnessjoni mal-piena fir-rigward ta' liema nqatgħet is-sentenza (f'jiem):

....., fi (...) (aġhti d-data li fiha sar il-kalkolu: jjd-xx-ssss):

2.3. Numru ta' jiem li għandhom jitnaqqsu mit-tul totali tal-piena għal raġunijiet oħra minbarra dawk imsemmija fi 2.2. (pereżempju, amnestiji, mahfriet jew klemenzi eċċ. diġà mogħtija fir-rigward tal-piena):, fi (aġhti d-data li fiha sar il-kalkolu: jj-xx-ssss):

2.4. Data ta' skadenza tal-piena fl-Istat emittenti:

- ☐ Mhux applikabbli, għax il-persuna bħalissa mhix f'kustodja
- ☐ Il-persuna bħalissa hija mizmuma f'kustodja u l-piena, taht il-liġi tal-Istat emittenti, tkun kompletament skontata sa (aġhti d-data: jj-xx-ssss): jj-xx-ssss) ⁽²⁾ :

3. Tip ta' piena:

- ☐ piena ta' kustodja
- ☐ mizura li tinvolvi ċ-ċaħda tal-libertà (jekk jogħġbok specifika):

.....

⁽²⁾ Jekk jogħġbok dahhal hawn id-data sa liema l-piena tkun kompletament skontata (minghajr ma jittiehed kont tal-possibbiltajiet ta' kwalunkwe forma ta' rilaxx kmieni u/jew kondizzjonali) kieku l-persuna kellha tibqa' fl-Istat emittenti.

(j) Informazzjoni relatata ma' rilaxx bikri jew ma' libertà kondizzjonali:

1. Skont il-liġi tal-Istat emittenti l-persuna ssentenzjata hija intitolata għar-rilaxx bikri jew għal-libertà kondizzjonali wara li tkun skontat:

- ☐ nofs is-sentenza
- ☐ żewġ terzi tas-sentenza
- ☐ proporzjoni ieħor tas-sentenza (jekk jogħġbok indika):

2. L-awtorità kompetenti tal-Istat emittenti titlob li tkun infurmata dwar:

- ☐ Id-dispożizzjonijiet applikabbli tal-liġi tal-Istat ta' eżekuzzjoni dwar ir-rilaxx bikri jew il-libertà kondizzjonali tal-persuna ssentenzjata;
- ☐ Il-bidu u t-tmiem tal-perjodu tar-rilaxx bikri jew tal-libertà kondizzjonali.

(k) L-opinjoni tal-persuna ssentenzjata:

1. ☐ Il-persuna ssentenzjata ma setgħatx tinstema' għax diġà tinsab fl-Istat ta' eżekuzzjoni.

2. ☐ Il-persuna ssentenzjata tinsab fl-Istat emittenti u:

- a. ☐ talbet it-trażmissjoni tas-sentenza u
 - ☐ tat il-kunsens tagħha għat-trażmissjoni tas-sentenza u taċ-ċertifikat
 - ☐ ma kkonsentietx għat-trażmissjoni tas-sentenza u ċ-ċertifikat (agħti r-raġunijiet mogħtija mill-persuna kkundannata):

.....

b. ☐ L-opinjoni tal-persuna ssentenzjata hija meħmuża.

- ☐ L-opinjoni tal-persuna kkundannata għet trasmessa lill-Istat ta' eżekuzzjoni fi (agħti d-data: jj-xx-ssss):

.....

(l) Ċirkustanzi oħra rilevanti għall-każ (informazzjoni mhux obbligatorja):

.....

.....

(m) Informazzjoni finali:

It-test tas-sentenza/i huwa/huma meħmuża maċ-ċertifikat ⁽³⁾.

Il-firma tal-awtorità li tkun qed toħroġ iċ-ċertifikat u/jew ir-rappreżentant tagħha li tiċċertifika l-kontenut taċ-ċertifikat bħala preċiż

.....

Isem:

Kariga (titolu/grad)

Data:

Timbru uffiċjali (jekk disponibbli)

⁽³⁾ L-awtorità kompetenti tal-Istat emittenti għandha teħmeż is-sentenzi kollha relatati mal-każ li huma neċessarji biex ikollha l-informazzjoni kollha dwar il-piena finali li trid tiġi infurzata. Kwalunkwe traduzzjoni disponibbli tas-sentenza/i għandha wkoll tiġi meħmuża.

ANNEX III

NOTIFIKA TAL-PERSUNA SSENTENZJATA


B'dan inti qed tiġi nnotifikat(a) bid-deċiżjoni ta' (l-awtorità kompetenti tal-Istat emittenti) sabiex tittrażmetti sentenza ta' (il-qorti kompetenti tal-Istat emittenti) datata (data tas-sentenza) (numru ta' referenza; jekk disponibbli) lil (l-Istat ta' eżekuzzjoni) bl-ghan tar-rikonoxximent u tal-infurzar tagħha tal-piena imposta fiha skont il-liġi nazzjonali li timplimenta d-Deċiżjoni Qafas tal-Kunsill 2008/909/ĠAI tas-27 ta' Novembru 2008 dwar l-applikazzjoni tal-prinċipju ta' rikonoxximent reċiproku ta' sentenzi f'materji kriminali li jimponu pjeni ta' kustodja jew miżuri li jinvolvu ċ-ċaħda tal-libertà bil-ghan li dawn jiġu infurzati fl-Unjoni Ewropea.

L-infurzar tal-piena ser ikun irregolat mil-liġi ta' (l-Istat ta' eżekuzzjoni). L-awtoritajiet ta' dak l-Istat ser ikunu kompetenti sabiex jiddeċiedu dwar il-proċeduri għall-infurzar u sabiex jiddeterminaw il-miżuri kollha relatati magħhom, inklużi r-raġunijiet għar-rilaxx bikri jew għal-libertà kondizzjonali.

L-awtorità kompetenti ta' (l-Istat ta' eżekuzzjoni) trid tnaqqas il-perjodu shiħ ta' ċaħda tal-libertà digà skontat b'konnessjoni mal-piena mit-tul totali ta' ċaħda tal-libertà li għandu jiġi skontat. Adattament tal-piena mill-awtorità kompetenti ta' (l-Istat ta' eżekuzzjoni) jista' jsehh biss jekk dan ikun kompatibbli mal-liġi ta' dak l-Istat f'termini tat-tul jew tan-natura tiegħu. Il-piena adattata ma tistax taggrava l-piena mogħtija fi (l-Istat emittenti) minhabba n-natura jew it-tul tagħha.

ANNEX IV

FLOWCHART TAD-DEĊIŻJONI QAFAS 2008/909/ĠAIC



ANNEX V

SORSI TA' INFORMAZZJONI

- Informazzjoni pprovduta mill-Kunsill tal-UE dwar id-Deciżjoni Qafas 2008/909/ĠAI:
<https://data.consilium.europa.eu/doc/document/ST-9618-2014-REV-1/en/pdf>
 - Informazzjoni pprovduta min-Netwerk Ġudizzjarju Ewropew f'materji kriminali (NGE): lista ta' awtoritajiet kompetenti: l-istat tal-implimentazzjoni u d-dikjarazzjonijiet li saru mill-Istati Membri għad-Deciżjoni Qafas 2008/909/ĠAI
<https://www.ejn-crimjust.europa.eu/ejn/libcategories.aspx?l=MT&Id=36>
 - Rapport mill-Kummissjoni lill-Parlament Ewropew u lill-Kunsill dwar l-implimentazzjoni mill-Istati Membri tad-Deciżjonijiet Qafas 2008/909/ĠAI, 2008/947/ĠAI u 2009/829/ĠAI dwar ir-rikonoxximent reċiproku ta' sentenzi dwar pieni ta' kustodja jew miżuri li jinvolvu ċ-ċaħda tal-libertà, dwar sentenzi u deciżjonijiet li jinvolvu probation bil-hsieb ta' sorveljanza ta' miżuri ta' probation u ta' sanzjonijiet alternattivi u dwar miżuri ta' superviżjoni bħala alternattiva għal detenzjoni proviżorja (COM(2014) 57 final tal-5.2.2014).
<https://www.ejn-crimjust.europa.eu/ejn/libdocumentproperties.aspx?l=MT&Id=1222>
 - Dokument ta' Hidma tal-Persunal tal-Kummissjoni - It-Tabelli "State of Play" u "Declarations" li jakkumpanjaw id-dokument: "Rapport mill-Kummissjoni lill-Parlament Ewropew u lill-Kunsill dwar l-implimentazzjoni mill-Istati Membri tad-Deciżjonijiet Qafas 2008/909/ĠAI, 2008/947/ĠAI u 2009/829/ĠAI dwar ir-rikonoxximent reċiproku ta' sentenzi dwar pieni ta' kustodja jew miżuri li jinvolvu ċ-ċaħda tal-libertà, dwar sentenzi u deciżjonijiet li jinvolvu probation bil-hsieb ta' sorveljanza ta' miżuri ta' probation u ta' sanzjonijiet alternattivi u dwar miżuri ta' superviżjoni bħala alternattiva għal detenzjoni proviżorja - Anness għar-rapport (SWD(2014) 34 final tal-5.2.2014).
 - Rapporti u rakkomandazzjonijiet tal-Gruppi ta' esperti tal-EuroPris dwar id-Deciżjoni Qafas 2008/909/ĠAI, inkluż il-EuroPris Resource Book on the Transfer of Prisoners"
<http://www.euopris.org/>
 - STEPS 2 Resettlement (Appoġġ għat-Trasferiment ta' Sentenzi ta' Priguneriji Ewropej favur ir-Risistemazzjoni) li għandha l-għan li tappoġġa l-kisba effettiva tad-Deciżjoni Qafas 2008/909/ĠAI permezz tal-investigazzjoni u tal-analiżi tal-ostakoli legali u prattiċi li jistgħu jxekklu l-implimentazzjoni u l-eżekuzzjoni tagħha fl-Istati Membri kollha.
<http://steps2.euopris.org/en/>
 - Studju tal-Aġenzija għad-Drittijiet Fundamentali (FRA) dwar id-Deciżjoni Qafas 2008/909/ĠAI "Criminal detention and alternatives: fundamental rights aspects in EU cross border transfers"
<http://fra.europa.eu/en/publication/2016/criminal-detention-and-alternatives-fundamental-rights-aspects-eu-cross-border>
-

ANNEX VI

LISTA TA' SENTENZI TAL-QORTI TAL-ĠUSTIZZJA LI JIRRIĠWARDAW ID-DEĊIŻJONI QAFAS 2008/909/ĠAI

C-573/17, *Openbaar Ministerie v Daniel Adam Popławski ("Popławski II")* (Sentenza tal-24 ta' Ġunju 2019)

C-579/15, *Popławski* (Sentenza tad-29 ta' Ġunju 2017)

C-582/15, *van Vemde* (Sentenza tal-25 ta' Jannar 2017)

C-289/15, *Grundza* (Sentenza tal-11 ta' Jannar 2017)

C-554/14, *Ognyanov* (Sentenza tat-8 ta' Novembru 2016)

Pendenti:

C-495/18: Talba għal deċiżjoni preliminari minn Najvyšší súd republiky (il-Qorti Suprema tar-Repubblika Slovakkja) ippreżentata fit-30 ta' Lulju 2018, YX

C-314/18: Talba għal deċiżjoni preliminari mir-Rechtbank Amsterdam (in-Netherlands) ippreżentata fit-8 ta' Mejju 2018, *Openbaar Ministerie vs SF*

ANNEX VII

LISTA TA' SENTENZI TAL-QORTI TAL-ĠUSTIZZJA LI JIRRIĠWARDAW ID-DEĊIŻJONI QAFAS 2002/584

C-573/17, *Openbaar Ministerie v Daniel Adam Popławski* ("Popławski II") (Sentenza tal-24 ta' Ġunju 2019)

C-514/17, *Sut* (Sentenza tat-13 ta' Diċembru 2018)

C-327/18 PPU, RO (Sentenza tad-19 ta' Settembru 2018)

C-220/18 PPU, ML (Sentenza tal-25 ta' Lulju 2018)

C-268/17, AY (Sentenza tal-25 ta' Lulju 2018)

C-367/16, *Piotrowski* (Sentenza tat-23 ta' Jannar 2018)

C-404/15 u C-659/15 PPU, *Aranyosi u Căldăraru* (Sentenza tal-5 ta' April 2016)

C-237/15 PPU, *Lanigan* (Sentenza tas-16 ta' Lulju 2015)

C-168/13 PPU, *Jeremy F* (Sentenza tat-30 ta' Mejju 2013)

C-66/08, *Kozłowski* (Sentenza tas-17 ta' Lulju 2008)

Pendenti:

C-314/18: Talba għal deċiżjoni preliminari mir-Rechtbank Amsterdam (in-Netherlands) ipprezentata fit-8 ta' Mejju 2018, *Openbaar Ministerie vs SF*

C-128/18: Talba għal deċiżjoni preliminari mill-Hanseatisches Oberlandesgericht Hamburg (il-Ġermanja) ipprezentata fis-16 ta' Frar 2018, *Proċeduri kriminali kontra Dumitru-Tudor Dorobantu*
